
तामिल वेद 


[वामिछ ऋषि तिरुवल्लुवर कृत ज़िकुकुरल का अनुवाद] 


अनुवादक 
श्री क्षेमानंद 'राहत' 


भूमिका लेखक 
ओ्री चक्रवर्ती राजगोपालाचाये 


१९५७० 


है 


सस्ता साहित्य मंडल प्रकाशन 


सस्ता साहित्य मडलू 
नई दिल्‍ली के लिए 
हिन्दी साहित्य मंदिर" 
अजमेर द्वारा प्रकाशित । 


तीसरी वार १९५० 
मुल्य डेढ रुपया 


मुद्रक, 
जें० एन० भिड़े, 
राजस्थान टाइस्स्‌ प्रेस अजमेर ! 


प्रस्तावना 


वामिल जाति की अन्तरात्मा और उसके सस्कार को ठीक 
तरह से समझने के लिए 'त्रिककुरल” का पढना आवश्यक हैं । 
इतना ही नही, यदि कोई चाहे कि भारत के समस्त साहित्य का 
मुझे पूर्ण रूप से ज्ञान हो जाय तो त्रिक्‍्कुरल को बिना पढे हुए 
उसका अभीष्ट सिद्ध नही हो सकता । 'त्रिक्‍्कुरल'का हिन्दी में 
भाषान्तर करक॑ श्री क्षेमानन्दजी 'राहत' ने उत्तर भारतके 
लोगो की बहुत बडी सेवा की हे । त्रिक्कुरल जाति के अछुत थे । 
किन्तु पुस्तक भर में कही भी इस बात का जरा सा भी आभास 
नहीं मिलता कि ग्रन्थकार के मन में इस बात का कोई खयाल 
था । और तामिल कवियों ने भी अनेक स्थानों में जहॉँ-जहाँ 
तिहवल्लुवरकी कविताएँ उद्बृत की हे, या उनकी चर्चा की 
हैं, वहाँ भी इस बात का आभास नही मिलता कि वे अछुत थे । 
यह भारतीय सस्क्ृति का अनृठ,पन है कि'त्रिक्कुरल' के रच- 
यिता की जाति की हीनता की ओर बिलकुल ध्यान नही दिया 
गया बल्कि उनके सम सामयिक और बाद के कवियों और 
दा्गनिको ने भी उनके प्रति बडी श्रद्धा और भक्ति प्रकट की है । 

'त्रिक्कुरल' विवेक, शुभ सस्कार और मानव प्रकृति के 
व्यावहारिक ज्ञन की खान हैं । इस अद्भुत ग्रन्थ की सबसे 
बड़ी विशेषत्रा और चमत्कार यह है कि इसमे मानव चरित्र 
और उसकी दुबंहशलाओं की तह तक विचार करके उच्च 


(२) 


आध्यात्मिकता का प्रतिप्रादन किया गया हूँ । विचार के सचेत 
और सयत ओऔदाय्ये के लिए 'त्रिक्कुरल” का भाव एक ऐसा 
उदाहरण है कि जो बहुत काल तक अनुपम बना रहेगा। कला 
की दृष्टि से भी ससार के साहित्य में इसका स्थान ऊेंचा हे 
क्योंकि, यह ध्वनि-काव्य है। उपमाये और दुष्टान्त बहुत ही 
समुचित रखे गये हें और इनकी शली व्यज्भयूर्ण है । 

उत्तर भारतवासी देखेगे कि इस पुस्तक में उत्तरी सभ्यता 
और सस्कृृति का तामिल जाति से कितना घनिष्ट सम्बन्ध और 
तादात्म्य है । साथ ही 'त्रिक्कुरल' दक्षिग की निजी विशेषता 
और सौन्दय को प्रकट करता है । में आशा करता हँ--राहतजी 
के इस हिन्दी भावान्तर के अध्ययन से कम-से-कम कुछ उत्साही 
उत्तर भारतीयों के हृदयों में, भारत की संस्कृति सम्बन्धी 
एकता के रचनात्मक विकास का महत्त्व जम जायगा, और 
इसी दृष्टि से वे तामिल भाषा तथा उसके साहित्य का अध्ययन 
करने लग जायेंगे जिससे वे त्रिक्कुरुल और अन्य महान्‌ तामिल 
ग्रन्थों को मूल भाषा में पड सके और उनके काञ्य सौष्ठवों का 
रसास्वादेन कर सकें कि जो अनुवाद में कभी आ ही नही सकता । 


गान्धी-आश्रम ।' 
तिरुचेनगोड़्‌, मद्रास | चक्रवर्ती राजगोपालाचाये 

तामिल वेद 


प्रस्तावना 


2१८६ 
ईश्वर-स्तुति 

१. “अ' शब्द-लोक का मूल स्थान है; ठीक इसी तरह 
आदि-ब्रह्म सब लोकों का मूल-स्रोत हे | 

२. यदि तुम सर्वज्ञ परमेश्वर के श्री चरणों की पूजा 
नही करते हो, तो, तुम्हारी यह सारी विद्बत्ता किस काम की ? 

३. जो मनुष्य हृदय-कमल के अधिवासी श्रीभगवान 
के पवित्र चरणों की शरण लेता है, वह संसार में बहुत समय 
तक जीवित रहेगा ।* 

४. धन्य हें वह मनुष्य, जो आदि-पुरुष के पादारविन्द 
में रत रहता है कि जो न किसी से प्रेम करता है और न 
घृणा । उसे कभी कोई दु:ख नहीं होता । 

५. देखो, जो मनुष्य प्रभु के गुणों का, उत्साह-यूवंक 
गान करते हे, उन्हें अपने भले-बुरे कर्मों का दु'खप्नद फल 
नहीं भोगना पडता । ह 

# ईदइवर का वर्णन करते समय जचिवल्लवर ने-प्राय: ऐसे छब्दों 
का व्यवहार किया है, जिन्हें साम्प्रदायिक नहीं कहा जा सकता। पर 


इस पद में बेष्णव भावना का सा आभास है। 
र्‌ 


२. तामिल्‍ऊ वेद 


६. जो लोग उस परम जितेन्द्रिय पुरुष के दिखाये धर्म- 
मार्ग का अनुसरण करते हूँ, वे दीर्घजीवी होंगे । 

७. केवल वही लोग दु:खों से बच सकते हैं, जो उस 
अद्वितीय पुरुष की शरण में आते हैं । 

८. धन-वेभव और इन्द्रिय-सुख के तूफानी समुद्र को 
वही पार कर सकते हें कि जो उस धर्म-सिन्धु मुनीश्वर के 
चरणों मे लीन रहते हैं । 

९. जो मनुष्य अष्ट गुणों से अभिभूत परब्रह्म के चरण- 
कमलो में सिर नहीं भुकाता, वह उस इन्द्रिय के समान हैं, 
जिसमें अपने गुण को ग्रहण करने की शक्ति नही है ।* 

१०. जन्म-मरण के समुद्र को वही पार कर सकते हे कि 
जो प्रभु के श्रीचरणो की शरण में आ जाते हे, दूसरे लोग 
उसे तर ही नही सकते । 


२: 
मेघ-स्तुसि 
१. समय पर न चूकने वाली वर्षा के द्वारा ही धरती 
अपने को धारण किये हुए है और इसीलिए, मेह्‌ को लोग अमृत 
कहते है । 
२. जितने भी स्वादिष्ट खाद्य पदार्थ हे, वे सब वर्षा ही 


* जैसे अन्धी आख, बहरा कान 


मेघ-स्तुति डरे 


के द्वारा मनुष्य को प्राप्त होतें हैं; और वह स्वयं भी भोजन 
का एक अंश है। 

३. अगर पानी न बरसे तो सारी पृथ्वी पर अकाल का 
प्रकोप छा जाये, यद्यपि वह चारों तरफ़ समुद्र से घिरी हुई है । 


४. यदि स्वर्ग के सोते सूख जायं॑ तो किसान लोग हल 
जोतना ही छोड़ देंगे । 

५ वर्षा ही नष्ट करती है, और फिर यह वर्षा ही हैं 
जो नष्ट हुए छोगों को फिर से सरसब्ज़ करती है। 

६ अगर आसमान से पानी की बौछारे आना बन्द हो जाय॑ 
तो घास का उगना तक बन्द हो जायगा। 


७. खुद शक्तिशाली समुद्र में ही कुत्सित बीभत्सता का 
दारुण प्रकोप जग उठे, यदि स्वर्गलोक उसके जल को पान 
करने और फिर उसे वापस देने से इन्कार करदे ।* 


८. यदि स्वर्ग का जल सूख जाय, तो न तो देवताओं को 
प्रसन्न करने के लिए यज्ञ-्याग होगे ओर न ससार में भं।ज ही 
दिये जायगे ।' 

९. यदि स्वगें से जल की घाराये आना बन्द हो जाय॑ 

तो फिर इस पृथ्वी-भर में न कही दान रहे, न कही तप ।॥ 

# भावाथ यह है कि समुद्र जो वर्षा का कारण है उसे भी वर्षा 
की आवश्यकता है । यदि वर्षा न हो तो समुद्र में गन्दगी पैदा हो जाये, 
जलचरो को कष्ट हो और मोती पैदा होने बन्द हो जाय । 

[समस्त नित्य और नैमित्तिक कार्य बन्द हो जायगे। 
, ]तप संन्यासियों के लिए है और दान गृहस्थियो के झिए्‌ । 


डे तमिल वेद 


१०,- पानी के बिना संसार में कोई काम नहीं चल सकता, 
इसलिए सदाचार भी अन्ततः वर्षा ही पर आश्रित हैं। 


१8: 
संसार-त्यागी पुरुषों फी महिमा 


१. देखो, जिन लोगों ने सब-कुछ (इन्द्रिय-सुखों को) 
त्याग दिया है, और जो तापसिक जीवन व्यतोत करते हें, 
धर्मशास्त्र उनकी महिमा को और सब बातों से अधिक उत्कृष्ट 
बताते हें। 

२. तुम तपस्वी लोगों की महिमा को नही नाप सकते | 
यह काम उतना ही मुश्किल है, जितना सब मुर्दों की गणना 
करना । 

३. देखो, जिन छोगो ने परलोक के साथ इहलोक का 
मुकाबला करने के बाद इसे त्याग दिया है, उनकी ही महिमा 
से यह पृथ्वी जगमगा रही हे । 

, ४. देखो, जो पुरुष अपनी सुदृढ़ इच्छा-शक्ति के द्वारा अपनी 
पाँचों इन्द्रयो को इस तरह वश में रखता है, जिस तरह 
हाथी अंकुश द्वारा वश्ीभूत किया जाता हैं, वास्तव में वही 
स्वर्ग के खेतो मे बोने योग्य बीज है । 

५. जितेन्द्रिय पुरुष की शक्ति का साक्षी स्वयं देव-राज 
इन्द्र है। * 
के गौतम की स्त्री अहल्या और इन्द्र की कथा । 


री 


धर्म की महिमा का वर्णन ५ 


६. महान्‌ पुरुष वही हैं, जो असम्मभव* कार्यों का ' 
सम्पादन करते हैं, और दुबंल मनुष्य वे हैं, जिनसे वह काम 
हो नहीं सकता । 

' ७. देखों, जो मनुष्य शब्द, स्पर्श, रूप, रस और गन्‍्ध 
इन पाँच इन्द्रिय-विषयों का ययोचित मूल्य समभता है, वह 
सारे ससार पर शासन करेगा ।( 

८. संसार-भर के घ॒र्म-ग्रन्थ सत्य-वकक्‍ता महात्माओं की 
महिमा की घोषणा करते हे। 

९. त्याग की चट्टान पर खड़े हुए महात्माओं के क्रोध 
को एक क्षण-भर भी सह लेना असम्भव हें । 

१०. साधु-प्रकृति पुरुषों ही को ब्राह्मण कहना चाहिए। 
वही लोग सब प्राणियों पर दया रखते हैं । [. 


'्ढेः 
धर्म की. महिमा का वर्णन 


१. धर्म से मनुष्य को मोक्ष मिलता हैं, और उससे धर्म 


* इन्द्रिय-दमन । 

पैअर्थात्‌ जो जानते है कि ये सब विषय क्षणिक सुख देने वोले 
हे-मनुष्य को धर्म-मार्ग से बहकाते है और इसलिए उनके पजे में नहीं 
फेसते हे । क 

| मूल ग्रथ मे 'ब्राह्मण-वार्त्ता' इस दाब्द का प्रयोग किया. गया, 
उसका अर्थ ही यह है,-सब पर दया करने वाला। 


दर तामिरू वेद ; 


की प्राप्ति भी होती है; फिर भला धर्म से बढ़ कर छाभदायक 
वस्तु और क्या हैं? 

२. धर्म से बढ़ कर दूसरी और कोई नेकी नहीं और 
उसे भुला देने से बढ़ कर दूसरी कोई बुराई भी नही हैं। 

३. नेंक काम करने में तुम लगातार लगे रहो, अपनी 
पूरी शक्ति और सब प्रकार के पूरे उत्साह के साथ उन्हें 
करते रहो ! 

४. अपना मन पवित्र रक्खो; धर्म का समस्त सार बस 
एक इसी उपदेश में समाया हुआ है । बाकी और सब बातें 
कुछ नही, केवल शब्दाडम्बर-मात्र हे । 

५. ईर्ष्या, लालच, क्रोध और अप्रिय वचन, इन सब से 
दूर रहो । धर्म-प्राप्ति का यही मार्ग है । 

६. यह मत सोचो कि में धीरे-धीरे धर्म-मार्ग का अवल- 
म्बन करूँगा । बल्कि अभी बिना देर लगाये ही नेक काम 
करना शुरू कर दो, क्योकि धमं ही वह वस्तु हैं जो मौत 
के दिन तुम्हारा साथ देने वार्ता अमर मित्र होगा । 

७. मुभसे यह मत पूछो कि धर्म से क्‍या लाभ है ? 
बस एक बार पालकी उठाने वाले कहारो की ओर देख लो 
और फिर उस आदमी को देखो, जो उसमे सवार है। 


८. अगर तुम एक भी दिन व्यर्थ नष्ट किये बिना समस्त 
जीवन नेक काम करते हो तो तुम आगामी जन्मों का मारे 
बन्द किये देते हो । 


धर्म को महिमा का वर्णन । 
९. केवल धर्म-जनित सुख ही वास्तविक सुख है ।* 
बाक़ी सब तो पीड़ा और लज्जा-मात्र हैं । 


१० जो काम धर्म-सड्भत है, बस वही कार्य-रूप में परि- 
णत करने योग्य है । दूसरी जितनी बातें घममम-विरुद्ध हैं, उनसे 


दूर रहना चाहिए 


+ घन, वैभव द्वत्यादि दूसरी श्रेणी में है, यह इस मंत्र का दूसरा 
अथे हो सकता है। 


धमे 


:५: 
पारिवारिक जीवन 


१. गृहस्थ-आश्रम में रहने वाला मनुष्य अन्य तीनों 
आश्रमो का प्रमुख आश्रय है। 


२. गृहस्थ अनाथो का नाथ, ग़रीबो का सहायक और 
निराश्चित मृतकों का मित्र हैं । 


३- मृतकों का श्राद्ध करना, देवताओं को बलि देता, 
आतिथ्य सत्कार करना, बन्धु-बान्धवों को सहायता पहुँचाना 
और आत्मोन्नति करना-ये गृहस्थ के पाँच कम हे। 


४. जो पुरुष बुराई करने से डरता है और भोजन करने 
से पहले दूसरों को दान देता है, उसका वश कभी निर्बीज 
नही होता । 

५. जिस घर मे स्नेह और प्रेम का निवास है, जिसमें 
धमम का साम्राज्य है, वह सम्पूर्णत: सन्तुष्ट रहता है--उसके 
सब उद्देश्य सफल होते हें । 

६. अगर मनुष्य गृहस्थ के धर्मों का उचित रूप से पालन 
करे, तब उसे दूसरे धर्मों का आश्रय लेने की क्या ज़रुरत है ? 


संहर्षासिणी ५७ ८ ० 
७. मुमुक्षुओं में ओेष्ठ वे छोग हैं, जो धर्मानुकूल गाहस्‍्थ्य 
जीवन व्यतीत करते हें । 
<. देखो, गृहस्थ, जो दूसरे लोगों को कतंव्य-पालन में 
सहायता देता है और स्वयं भी धामिक जीवन व्यतीत करता 
है, ऋषियों से भी अधिक पवित्र है । 
९. सदाचार और धर्म का विशेषतः | विवाहित 
जीवन से सम्बन्ध है, और सुयश उसका आभूषण है ।* 
१०. जो गृहस्थ उसी तरह आचरण करता हैँ कि जिस 
तरह उसे करना चाहिए, वह मनुष्यों में देवता समझा जायगा । 


:२: 
सहधर्भिणी 
१. वही नेक सहर्तिणी हे, जिसमें सुपत्नीत्व के सब 
गुण वर्तमान हो और जो अपने पति के सामर्थ्य से अधिक 
व्यय नही करती।+ 
२. यदि स्त्री स्त्रीत्व के गुणों से रहित हो तो और सब ! 





# दूसरा अर्थ-गाहूं स्थ्य-जीवन ही वास्तव में घाभिक जीवन है; 
तापसिक जीवन भी अच्छा है, यदि कोई ऐसे काम न करे, जिनसे 
लोग घृणा करे । 

प[ सा भार्या या गृहेदक्षा, सा भार्या वा प्रजावती । 

सा भार्या या पंतिप्राणा, सा भार्या या पतिन्ता ॥ 


(० तामिल वेद 


नियामतों (श्रेष्ठ वस्तुओं ) के होते हुए भी गाहंस्थ्य-जीवन 
व्यर्थ है । 

३. यदि किसी की स्त्री सुयोग्य है तो फिर ऐसी कौन 
सी चीज़ है जो उसके पास मौजूद नहीं? और 
यदि स्त्री में योग्यता नहीं तो, फिर उसके पास हैं ही 
क्या चीज़ ?* 

४ स्त्री अपने सतीत्व की शक्ति से सुरक्षित हो तो 
दुनिया मे, उससे बढकर, शानदार चीज़ और क्या है ? 

५ देखो, जो स्त्री दूसरे देवताओं की पूजा नही करती 
किन्तु बिछोने से उठते ही अपने पतिदेव को पूजती है, जल 
से भरे हुए बादल भी उसका कहना मानते हे । 

६. वही उत्तम सहधर्मिणी है, जो अपने धर्म और अपने 
यश की रक्षा करती है और प्रेम-पूर्वक अपने पति की आरा- 
घना करती है। 

७ चहारदिवारी के अन्दर पर्दे के साथ रहने से क्‍या 
लाभ ? स्त्री के धर्म का सर्वोत्तम रक्षक उसका इन्द्रिय- 
निग्नह है । 

८ जो स्त्रियाँ अपने पति की आराधना करती हें, 
स्वर्गलोक के देवता उनकी स्तुति करते है ।१ 

* यदि स्त्री सुयोग्य हो तो फिर गरीबी क॑ंसी ? और यदि स्त्री 

में योग्यता न हो तो फिर अमीरी कहा ? 

प| दूसरा अर्थ-घधन्य है वह स्त्री, जिसने योग्य पुत्र को जन्म दिया 
है। देवताओ के लोक में उसका स्थान बहुत ऊचा है । 





सन्तति ११ 
९. जिस मनुष्य के घर से सुयश का विस्तार नहीं होता, 
वह मनुष्य अपने दुश्मनों के सामने गवे से माथा ऊँचा करके 
सिंह- ठवनि के साथ नहीं चल सकता । 
१०. सुसम्मानित पवित्र गृह सर्वश्रेष्ठ वर है, और सुयोग्य 
सनन्‍्तति उसके महत्त्व की पराकाष्ठा | 


३: 
सनन्‍्तति 

१. बुद्धिमान सन्‍्तति पैदा होने से बढ़ कर दूसरी निया- 
मत हम नही जानते । 

२. वह मनुष्य धन्य है, जिसके बच्चों का आचरण 
निष्कलक है-सात जन्म तक उसे कोई बुराई छू न सकेगी । 

३ सनन्‍्तति मनुष्य की सच्ची सम्पत्ति हैं; क्योकि, वह 
अपने सड्चित पुण्य को अपने कर्मों द्वारा उसके अपंण कर 
देती है । 

४. निस्‍्सन्देह अमृत से भी अधिक स्वादिष्ट वह 
साधारण “रसा” है जिसे अपने बच्चे छोटे-छोटे हाथ 
डाल कर घंघोलते हैं । 

५. बच्चों का स्पर्श शरीर का सुख हैं और कानो का 
सुख है उनकी बोली को सुनना । 


६. वंशी की ध्वनि प्यारी और सितार का स्वर मीठा 


१२ तामिल वेद 


है-ऐसा वे ही छोग कहते हैं, जिन्होंने अपने बच्चों की तुतलाती 
हुई बोली नहीं सुनी है । 

७. पुत्र के प्रति पिता का कतंव्य यही है कि वह उसे 
सभा में, प्रथम पक्ति मे, बेठने के योग्य बना दे । 

८. बुद्धि मे अपने बच्चों को अपने से बढ़ा हुआ पाने 
में सभी को सुख होता हैं। 

९. माता की खुशी का कोई ठिकाना नहीं रहता, जब 
उसके गर्भ से लड़का उत्पन्न होता हैं, मगर उससे भी 
कही ज्यादा खुशी उस वक्‍त होती हैँ, जब लोगो के मुह से 
वह उसकी प्रशसा सुनती हूँ । 

१० पिता के प्रति पुत्र का कंग्य क्‍या हैं? यही कि 
ससार उसे देखकर उसके पिता से पूछे-“किस तपस्या के बल 
से तुम्हें ऐसा सुपुत्र प्राप्त हुआ है ?' 


बा 
प्रेम 
१. ऐसा आड़ा अथवा डडा कहाँ है, जो प्रेम के दरवाज़े 
को बन्द कर सके ? प्रेमियो की आँखो के सुललित अश्रु-बिन्दु 
अवश्य ही उसकी उपस्थिति की घोषणा किये बिना न रहेंगे । 
२. जो प्रेम नही करते, वे सिर्फ अपने ही लिए जीते हे; 
मगर वे जो दूसरों को प्यार करते हे, उनकी हृड्डियाँ भी 
दूसरों के काम आती है । 


प्रम श्र 


३. कहते हे कि प्रेम का मज़ा चखने के लिए ही आत्मा 
एक बार फिर अस्थि-पञ्जर में बन्द होने को राज़ी हुआ है । 

४. प्रेम से हृदय स्निग्ध ही उठता है और उस स्नेह- 
शीलता से ही मित्रता-रूपी बहुमूल्य रत्न पैदा होता है । 

५. लोगो का कहना है कि भाग्यशाली का सौभाग्य 
उसके निरन्तर प्रेम का ही पारितोषिक* है । 

६. वे मूर्ख हे जो कहते हैँ कि प्रेम केवल नेक आदमियों 
ही के लिए है, क्योकि बुरो के विरुद्ध खड़े होने के लिए भी 
प्रेम ही मनुष्य का एकमात्र साथी हैँ। 

७. देखो, अस्थि-हीन कीडे को सूर्य किस तरह जला 
देता है ! ठीक इसी तरह नेकी उस मनुष्य को जल्ग डालती 
है, जो प्रेम नही करता । 

८. जो मनुष्य प्रेम नही करता वह तभी फूले फलेगा कि 
जब मरुभूमि के सूखे हुए वृक्ष के ठुण्ठ में कौपले निकलेगी ! 

९. बाह्य सौन्दय किस काम का, जब कि प्रेम, जो 
आत्मा का भूषण है, हृदय में नहों ! 

१०. प्रेम जीवन का. प्राण हैं ! जिसमे प्रेम नहीं, वह 
केवल मांस से घिरी हुई हड्डियो का ढेर है || 

* इहुलोक और परलोक दोनो स्थानों मे । 

| भले लोगो ही के साथ प्रेममय व्यवहार किया जाये, यह 
सिद्धान्त ठीक नही हूँ, बुरे के साथ भी प्रेम का व्यवहार करना चाहिये 
क्योकि बुरो को भला और दुश्मन को दोस्त बनाने के लिए प्रेम से बढ 
कर दूसरी और कोई कीमिया नही है। 

| जा घट प्रेम न सचरे, सो घट जान मसान'। 


शव तामिल वेद 


:५: 
मेहमानदारी 


१. बुद्धिमान लोग, इतनी मेहनत करके, गृहस्थी किस 
लिए बनाते हे? अतिथि को भोजन देने और यात्री की 
सहायता करने के लिए । 


२. जब घर में मेहमान हो तब चाहे अमृत ही क्यो न 
हो, अकेले नही पीना चाहिए । 


३ घर आये हुए अतिथि का आदर-सत्कार करने में 
जो कभी नहीं चूकता, उसपर कभी कोई आपत्ति नही आती। 


४. देखो, जो मनुष्य योग्य अतिथि का प्रसन्नता-पूर्वक 
स्वागत करता है, उसके घर में निवास करने से लक्ष्मी को 
आह्वाद होता हे । 

५. देखो, जो आदमी पहले अपने मेहमान को खिलाता 
और उसके बाद ही, जो कुछ बचता है, खुद खाता है, क्‍या 
उसके खेत को बोने की भी जरुरत होगी ? 

६ देखो, जो आदमी बाहर जाने वाले अतिथि की 
सेवा कर चुका है और आने वाले अतिथि की प्रतीक्षा करता 
है, ऐसा आदमी देवताओ का सुप्रिय अतिथि हैँ । 

७. हम किसी अतिथि-सेवा के महात्म्य का वर्णन नही 
कर सकते-उसमे इतने गुण हे। अतिथि-यज्ञ का महत्त्व तो 
अतिथि की योग्यता पर निर्भर है । 


मृदु-भाषण १५ 


<. देखो, जो मनुष्य अतिथि-यज्ञ नही करता, वह एक 
रोज़ कहेगा-'मेने मेहनत करके एक बड़ा भारी खजाना जमा 
किया, मगर हाय ! वह सब बेकार हुआ, क्योकि वहाँ मुझे 
आराम पहुँचाने वाला कोई नही है । 

९. धन और वंभव के होते हुए भी जो यात्री का आदर- 
सत्कार नही करता, वह मनुष्य नितान्त दरिद्र है, यह बात 
केवल मूर्खो मे ही होती है । 

१०. अनीचा का पुष्प सूघने से मुर्शा जाता है, मगर 
अतिथि का दिल तोड़ने के लिए एक निगाह ही काफी है। 


हर 
रुदु-भाषण 

१ सत्पुरुषो की वाणी ही वास्तव में सुस्निग्ध होती हैं, 
क्योकि वह दयाद्र, कोमल और बनावट से खाली हांत, हे। 

२. औदायेमय दान से भी बढकर सुन्दर गुण वाणी की 
मधुरता और दृष्टि की स्निग्घता तथा स्नेहाद्वता मे है । 

३. हृदय से निकली हुई मधुर वाणी और ममतामयी 
दृष्टि के अन्दर ही धर्म का निवासस्थान है। 

४. देखो, जो मनुष्य सदा ऐसी वाणी बोलता हैं 


कि जो सब के हृदयो को आह्वादित कर दे, उसके पास दुखो 
की अभिवृद्धि करने वाली दरिद्रता कभी न आयगी 





१६ तामिल वेद 


५. नम्नता और स्नेहाद वक्‍तृता, बस, केवल यही मनुष्य 
के आभूषण हे, और कोई नही । 

६. यदि तुम्हारे विचार शुद्ध और पवित्र हे और तुम्हारी 
वाणी में सहृदयता हैं, तो तुम्हारी पापवृत्ति का क्षय हो जायगा 
ओर घमंशीलता क्री अभिवृद्धि होगी । 

७. सेवा-भाव को प्रदर्शित करने वाला और विनम्र 
वचन मित्र बनाता है और बहुत से लाभ पहुँचाता है । 

८. वे शब्द जो कि सहृदयता से पूर्ण और क्षुद्रता से 
रहित होते हे, इहलोक और परलोक दीनो ही जगह लाभ 
पहुंचाते हें। 

९ श्रृति-प्रिय बब्दों के अन्दर जो मघुरता है, उसका 
अनुभव कर छेने के बाद भी मनुष्य कर शब्दों का व्यवहार 
करना क्यो नहीं छोडता ? 

१०. मीठे शब्दों के रहते हुए भी जो मनुष्य कडवे शब्दो 
का प्रयोग करता है, वह मानों पक्‍के फल को छोडकर 
कच्चा फल तोड कर खाना पसन्द करता है ।* 


*श्रीयुत्‌ बी० बी० एस० अय्यर ने इस पद का अर्थ इस प्रकार 
किया है --देखों, जो आदमी मीठे शब्दों से काम चल जाते पर भी 
कठोर शब्दो का प्रयोग करता है, वह पक्के फल की अपेक्षा कच्चा फल 
पसन्द करता हैं । 

कहावत हैं -- 

जो गुड दीन्हें ही मरे, क्यो विष दीजे ताहि ?! 


“9: 


कूलजता 


१. एहसान करने क॑ विचार से रहित होकर जो दया 
दिखाई जाती है, स्वर्ग और मत्यं दोनों मिल कर भी उसका 
बदला नही चुका सकते । 


२. जरूरत के वक्‍त जो मेहरबानी की जाती हैं वह 
देखने मे छोटी भले ही हो, मगर वह तमाम दुनिया से ज़्यादा 
वज़नदार हैं । 

३. बदर्ल के खयाल को छोड़ कर जो भलराई की जाती 
है, वह समुद्र से भी अधिक बलवती है । 

४ किसी से प्राप्त किया हुआ छाभ राई की तरह 
छोटा ही क्यो न हो, किन्तु समझदार आदमी की दृष्टि में 
वह ताड़ के वृक्ष के बराबर हैं । 

५. कृतज्ञता की सीमा किये हुए उपकार पर अवलूम्बित 
नही है, उसका मूल्य उंपकृत व्यक्ति की शराफत पर निर्भर 
हे । 

६ महात्माओ की मित्रता की अवहेंलना मत करो; 
और उन लोगों का त्याग मत करो, जिन्होंने मुसीबत के वक्‍त 
तुम्हारी सहायता की । 

७. जो किसी को कष्ट से उबारता हैं, जन्म-जन्मातर 
तक उसका नाम कृतज्ञता के साथ लिया जायगा | 
३ 


८. उपकार को भूल जाना नीचता हैं; लेकिन यदि 
कोई भलाई के बदले बुराई करे तो उसको फोरन ही भुला 
देना शराफत की निशानी.है | * 

९. हानि पहुँचाने वालेकी यदि कोई मेहरबानी याद 
आ जाती है तो महाभयकर व्यथा पहुँचाने वाली चोट उसी 
दम भूल जाती हैं । 

१० और सब दोषो से कलकित मनुष्यों का तो उद्धार हो 
सकता है, किन्तु अभागे अकृतज्ञ मनुष्य का कभी उद्धार न 


होगा । 
ु 
'इमानदारी तथा न्‍्याय-निष्ठा 


१ और कुछ नही, नेकी का सार इसीमे है कि मनुष्य 
निष्पक्ष हो कर ईमानदारी के साथ दूसरे का हक अदा कर दे, 
फिर चाहे वह दोस्त हो अथवा दुश्मन । 

२ नन्‍्याय-निष्ठ की सम्पत्ति कभी कम नही होती । वह 
दूर तक, पीढ़ी दर पीढी चली जाती है । 

३. नेकी को छोड कर जो धन मिलता हैँ, उसे कभी मत 
छुओ, भले ही उससे लाभ के अतिरिक्त और किसी बात की 
सम्भावना न हो । 





* अपकारिषु य साधू स, साधु सद्धिरुच्यते । 


ईमानदारी तथा न्‍्याय-निष्ठा १ 


४. नेक और बद का पता उनकी सन्‍्तान से चलता है । 

५. भलाई-बुराई को सबश्री को श्रेश आती है, मगर एक 
न्याय-निष्ठ दिल बुद्धिम्रानों के गव॑ की चीज़ हे ।* 

६. जब तुम्हारा मत्त नेकी को छोड़ कर बदी की ओर चलाग्र- 
मान होने लगे, तो समझ लो तुम्हारा सर्वनाश्ञ निकट ही हैं । 

७. ससार न्यायनिष्ठ और नेक आदमी की गरीबी को 
हेय दृष्टि से नही देखता है । , 

८. उस बराबर तुली हुई लकड़ी को देखो; बह सीधी है 
और इसलिए ठीक बराबर तुली हुईं हैं। बुद्धमानोंका गौरव इसी 
में हैं। वे इसकी तरह बनें-न इधर को भूकें, और न उधर को। 

९. जो मनुष्य अपने मनमे भी नेकी से नही डिगता हैं, 
उसके रास्तबाज होठों से निकली हुई बात नित्य सत्य है । 

१०, उस दुनियादार आदमी को देखो कि जो दूसरे के 
कामो को अपने खास कामो की तरह देखता-भालता हैं; 
उसके काम-काज में अवश्य उन्नति होगी । 


अनिन्‍्दन्तु नीति निपुणा यदि वा स्तुवन्तु । लक्ष्मी' समाविश्वतु 
गच्छतु वा यर्थेष्टम्‌ । अच्चेव वा मरण भस्तु युगान्तरे वा। न्यायात्पथः 
प्रंविचर्लान्त पद ने धीरा: ॥ भर्तुृहरि नी० श० ८४ 


तामिल वेद 
:९: 
आत्म-संयम 
१. आत्म-संयम से स्वर्ग प्राप्त होता है, किन्तु असंयत 
इन्द्रिय-लिप्सा रौरव नर्क के लिए खुला हुआ शाही रास्ता है । 

२. आत्म-सयम को, अपने खज़ाने की तरह, रक्षा करो; 
उससे बढ़ कर, इस दुनिया मे, जीवन के पास और कोई घन 
नही है । ५ 
३. जो पुरुष ठीक तरह से समक-बूक कर अपनी इच्छाओ 
का दमन करता है, मेघा और अन्य दूसरी नियामते उसे मिलेगी । 

४. जिसने अपनी इच्छा को जीत लिया हैं और जो अपने 
कतंव्य से विचलित नही होता, उसकी आकृति पहाड से भी 
बढकर रोब-दाब वाली होती है । 

५ नम्नता सभी को सोहती है, मगर वह अपनी पूरी 
शान के साथ अमीरो मे ही चमकती है । 

६. जो मनृष्य अपनी इन्द्रियों को उसी तरह अपने में 
खीच कर रखता हूँ, जिस तरह कछुआ अपने हाथ-पाँव को 
खीचकर भीतर छिपा लता है, उसने अपने समस्त आगामी 
जन्मों के लिए खजाना जमा कर रक्‍खा हैं ।* 


#तिरुवल्लुवर के भाव मे और गीता के इस निम्न लिखित इलोक 
में कितना सामजस्य है ! इन्द्रिय-निग्रह को दोनो कछ॒वे के अग समेटे 
से उपमा देते हे और दोनो के बताये हुए फल भी लूगभग एक से है --- 
वदा सहरते चाय कूमोंगानीव सर्वश ॥ 
इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ गीता, अ० २ इलो० २८ 


शक 





सदाधार २१ 


७. और किसी को चाहें तुम मत रोको, मगर अफ्नो 
जूबान को लगाम दो, क्योकि बेलगाम की जुबान बहुत 
दुःख देती हैं । 

८. अगर तुम्हारे एक शब्द स भी किसी को पीड़ा 
पहुँचती है, तो तुम अपनी सब नेकी नष्ट हुई समझो । 

९ आग का जला हुआ तो समय पाकर अच्छा हो जाता है, 
मगर जुबान का लगा हुआ जरूम सदा हरा बना रहता हैं । 

१०. उस मनुष्य को देखो, जिसने विद्या और बुद्धि 
प्राप्त कर ली हैं । जिसका मन शान्त और पूर्णतः: वश में हैं, 
घामिकता और नेकी उसका दर्शन करने के लिए उसके घर 
में आती है । 


शा १ ०; 
सदाचार 


१. जिस मनुष्य का आचरण पवित्र है, सभी उसकी 
इज्जत करते है, इसलिए सदाचार को प्राणों से भी बढ कर 
समभना चाहिए ।* 

२. अपने आचरण की खूब देख-रेख रक्‍्खों, क्योकि 

तुम जहाँ चाहो खोजो, सदाचार से बढ कर पक्का दो मत कहीं 


अाााज-्+5 555 न नतप+-+-+ 


#+ बरं विन्ध्याटव्यामनशनतुषातंस्थ मरणम्‌ । 
न शीलाद्‌ विभ्लंशों भवतु कुलूजस्य श्रुतवतः ॥ 


श्र तानिल वेद 


नहीं पा सकते । 

३, सदाचार सम्मानित परिवार को प्रकट करता है। 
मगर दुराचार मनुष्य को कमीनो मे जा बिठाता है । 

४, बंद भी अगर विस्मृत हो जायें तो फिर याद कर 
लिये जा सकते हैं, मगर सदाचार से यदि एक बार भी मनुष्य 
स्लालित हो गया तो सदा के लिए अपने स्थान से भ्रष्ट हो 
जाता हूँ । 

५. सुख-समृद्धि ईर्ष्या करने वालों के लिए नही है, 
ठीक इसी तरह गौरव दुराचारियों के लिए नही हे । 

६. दृढ-प्रतिज्ञ सदाचार से स्खलित नही होते, क्योंकि 
वे जानते हे कि इस प्रकार के स्खलन से कितनी आपत्तियाँ 
आती है । 

७. मनुष्य-समाज में सदाचारी पुरुष का सम्मान होता 
है, लेकिन जो लोग सन्मार्ग से बहक जाते हे, बदनामी और 
बेइज्जती ही उन्हें नसीब होती हैं । 

८ सदाचार* सुख-सम्पत्ति का बीज बोता है, मगर 
दुष्ट-प्रवृत्ति असीम आपत्तियों की जननी है । 


गिरिते गिरि परिवों भलो, भलो पकरिबो ताग । 
आग्नि म हि जरिबो भलो, बुरो शीर को त्याग ॥ 


कस्यचित्कि । 


* जहा सुतति तहं सम्पाति नाना । 
जहां कुमति तह विपति-निघाना ॥ . ---तुलसीदास । 


पराई स्त्री की इच्छो न करना २६ 


९, वाहियात और गनदे शब्द भूल कर भी शंरीफ़ जांदमी 
की जुबान से नहीं निकलेगे । 

१०. मूर्खों को और जो चाहो तुम सिखा सकते हो, 
मगर सदा सन्मार्ग पर चलना वे कभी नहीं सीख सकते । 


+ ११; 
पराई सत्री की इच्छा न करना 


१. जिन लोगो की नजर धन और धर्म पर रहती हैं, 
वे पराई स्त्री को चाहने की मू्खता नहीं करते । 

२. जो लोग धर्म से गिर गये हे, उनमे उस मनुष्य से 
बढ कर मूर्ख और कोई नही हैँ कि जो पडोसी की डच्योढी 
पर खडा होता हैं । 

३. निस्सन्‍्देह वे लोग मौत के मुँह मे हे कि जो सन्देह 
न करने वाले मित्र के धर पर हमला करते है । 

४. मनुष्य कितना ही बडा क्‍यों न हो, मगर उसका 
बडप्पन किस काम का, जब कि वह व्यभिचार से पैदा हुई लज्जा 
का जरा भी खयाल न करके पर-स्त्री गमन करता हैं ?* 

५. जो पुरुष अपने पडोसी की स्त्री को गले लगाता 

* पर नारी पैनी छरी, मत कोई लावो अज्भ । 


रावण के दश सिर गये, पर नारी के सज्जू ॥ 
--कबीर 

है, इसलिए कि वह उस तक पहुँच सकता हैं; उसका नाम सदा 
के लिए कलंड्रित हुआ समको । 

६. व्यभिचारी को इन चार चीज़ो से कभी छुटकारा 
नही मिलता-घुणा, पाप, भय ओर कलझू । 

७. सद्गृहस्थ वही है कि जो अपने पड़ोसी की स्त्री के 
सौन्दर्य और लावण्य की परवाह नहीं करता । 

८. शाबास हैं उसकी मर्दानगी को कि जो पराई स्त्री 
पर नजर नही डालता ! वह केवल नेक और धर्मात्मा ही 
नही, वह सन्त है । 

९. पृथ्वी परकी सब नियामतों का हकदार कौन हे? 
वही कि जो पराई स्त्री को वाहु-पाश में नही लेता । 

१०, तुम कोई भी अपराध और दूसरा कसा भी पाप 
क्यो न करो, मगर तुम्हारे हक में यही बेहतर है कि तुम अपने 
पडोसी की स्त्री की इच्छा न करो । 


हरे 


ध्तसा 


१. धरती* उन लोगों को भी आश्रय देती हैं कि जो 
उसे खोदते हें-इसी तरह तुम भी उन लोगो की बाते सहन 


+एक हिंदी कवि ने सन्‍्तो की उपमा फलदार वृक्षों से देते हुए 
कहा है-- 
'ये इतते पाहन हने, वे उतते फल देत ।' 





कमा श्५्‌ 


करो, जो तुम्हें सताते हे, क्योकि बड़प्पन इसीमें है । 

२. दूसरे लोग तुम्हें जो हानि पहुँचायें, उसके लिए 
तुम सदा उन्हें क्षमा कर दो, और अगर तुम उसे भुला दें 
सको, तो यह और भी अच्छा है । 

३. अतिथि-सत्कार से इन्कार करना ही सबसे अधिक 
गरीबी की बात है, और मूर्खों की बेहूदगी को सहन करना ही 
सबसे बडी बहादुरी हैं । 

४. यदि तुम सदा ही गौरवमय बनना चाहते हो, तो 
सब के प्रति क्षमामय व्यवहार करो । 

५. जो लोग बुराई का बदला लते हे, बुद्धिमान उनकी 
इज्जत नही करते, मगर जो अपने दुश्मनो को माफ कर देते 
है, वे स्वर्ण की तरह बहुमूल्य समझे जाते हैं । 

६. बदला लनेकी खुशी तो सिर्फ़ एकही दिन रहती है, मगर 
जो पुरुष क्षमा करदेता है, उसका गौरव सदा स्थिर रहता हैँ । 

७. नृक़सान चाहें कितना ही बड़ा क्‍यों न उठाना पड़ा 
हो, मगर खूबी इसी मे हे कि मनुष्य उसे मन में न लाये और 
बदला लेने के विचार से दूर रहे । 

८. घमण्ड में चूर हो कर जिन्होंने तुम्हे हानि पहुँचाई 
है, उन्हें अपनी भलमन्साहत से विजय कर लो । 

९ ससार-त्यागी पुरुषों से भी बढ़ कर संत वह है जो 
अपनी निन्‍्दा करने वालों की कटुवाणी को सहन कर लेता है*। 
* कबीर तो यहां तक कह गयें हे-- 

निन्‍्दक नियरे राखिये, आगन कुटी छवाय। 
बिन पानी साबुन बिना, निर्मेल करे सुभाय ॥ 

१०. भूख रह कर तपरचर्या करने वाले नि:संन्देह महान 
हैं, मगर उनका दर्जा उन लोगो के बाद ही है, जो अपनी 
निन्‍्दा करने वालो को क्षमा कर देते हैं । 


ःश३. 
ईर्ष्या न करना 


१. ईर्ष्या के विचारों को अपने मन मे न आने दो, क्योकि 
ईर्ष्या से रहित होना धर्माचरण का एक अग है । 

२. सब प्रकार की ईर्ष्या से रहित स्वभाव के समान 
दूसरी और कोई बडी नियामत नहीं है । 

३ जो मनुष्य धन या धर्म की परवाह नही करता, 
वही अपने पडोसी की समृद्धि पर डाह करता हैं । 

४. बुद्धिमान लोग ईर्ष्या की वजह से दूसरो को हानि 
नही पहुँचाते, क्योकि उससे जो बुराइयोँ पेदा होती हे, उन्हें 
वे जानते हें । 

५. ईर्ष्या करने वाले के लिए ईर्ष्या ही काफ़ी बला हैं, 
क्योकि उसके दुश्मन उसे छोड भी दे तो भी उसकी ईर्ष्या 
ही उसका स्बनाश कर देंगी । 

६. जो मनुष्य दूसरो को देते हुए नही देख सकता, उसका 
कुटुम्ब रोटी और कपडो तक के लिए मारा-मारा फिरेगा 
और नष्ट हो जायगा । 


लिर्लोसता २७ 


७. लूदमी ईर्ष्या करने वाले के पास नहीं रह सकती; 
वह उसको अपनी बडी बहन* के हवाले कश्के चली जायमगी । 

८, दुष्टा ईर्ष्या दरिद्रता दानवी को बुलाती है और 
मनुष्य को नक॑ के द्वार तक ले जाती है । 

९. ईर्ष्या करने वालो की समृद्धि और उदारचेता पुरुषों 
की कंगाली, ये दोनो ही एक समान आइचरय्यंजनक है । 

१० न तो ईर्ष्या से कभी कोई फला-फूला, न उदारचेता 
पुरुष उस अवस्था से कभी वंचित ही हुआ । 


१७: 
निलोभता 


१. जो पुरुष सनन्‍्मार्ग को छोड़ कर दूसरे की सम्पत्ति 
को लेना चाहता हैँ, उसकी दुष्टता बढती जायगी और उसका 
परिवार क्षीण हो जायगा । 

२ जो पुरुष बुराई से विमुख रहते हे, वे लोभ नही 
करते और न दुष्कर्मों की ओर ही प्रवृत्त होते हे । 

३. देखो, जो मनुष्य अन्य प्रकार के सुखो को चाहते 
हे, वे छोटे-मोटे सुखों का लोभ नहीं करते और न कोई बुरा 
काम ही करते हे । 

४. जिन्होने अपनी इन्द्रियों को वश मे कर लिया हैं और 


“दरिद्रता । 

जिनके विचार उदार हें, वे यह कह कर दूसरो की चीज़ों की 
कामना नहीं करते--ओहो, हमें इसकी ज़रूरत हैं । 

५. वह बुद्धिमान और समभदार मन किस काम का, 
जो लालच में फस जाता है और वाहियात काम करने को 
तैयार होता है । 

६ वें लोग भी जो सुयश के भूखे हे और सीधी राह पर 
चलते हे, नष्ट हो जायेंगे, यदि धन के फेर में पड कर कोई 
कुचक्र रचेगे । 

७. लालच द्वारा एकत्र किये हुए धन की कामना मत 
करो, क्योकि भोगने के समय उसका फल तीखा होगा । 

८. यदितुम चाहते हो कि तुम्हारी सम्पत्ति कम न हो, तो 
तुम अपने पडोसी के घन-वेभव को ग्रसने की कामना मत करो । 

९. जो बुद्धिमान मनुष्य न्याय की बात को समभता हैं और 
दूसरे की चीजो को लेना नहीं चाहता, लक्ष्मी उसकी श्रेष्ठता 
को जानती है और उसे ढूंढती हुईं उसके घर तक जाती है । 

१० दूरदशिता-हीन छालच नाश का कारण होता है, 
मगर महत्व, जो कहता है-मे नही चाहता, स्व-विजयी होता है। 


' १७: 
चुग॒ली न खाना 


१. जो मनुष्य सदा बुराई ही करता हैं और नेकी का 
कभी नाम भी नही लेता, उसको भी प्रसन्नता होती हे, जब 


चुग़ली न खाता श्र 


कोई कहता हे-'देखो ! यह आदमी किसी की चुशली नहीं 
खाता ।' 

२. नेकी से विमुख हो जाना और बदी करना निःसन्देह 
बुरा हे, मगर सामने हँस कर बोलना और पीठ-पीछे निन्‍दा 
करना उससे भी बुरा है । 

३. भूँठ और निन्दा के द्वारा जीवन व्यतीत करने से 
तो फौरन ही मर जाना बेहतर हूँ; क्योकि इस तरह मर जाने 
से नेकी का फल मिलता हैं । 

४. पीठ-पीछे किसी की निन्‍दा न करो, चाहे उसने 
तुम्हारे मुंह पर ही तुम्हें गाली दी हो । 

५. मुँह से कोई कितनी ही नेकी की बाते करे, मगर 
उसकी चुगलखोर जुबान उसके हृदय की नीचता को प्रकट 
कर ही देती है । 

६. अगर तुम दूसरे की निन्दा करोगे तो वह तुम्हारे दोषों 
को खोज कर उनमे से बुरे से बुरे दोषो को प्रकट कर देगा । 

७. जो मधुर वचन बोलना और मित्रता करना नहीं 
जानते, वे फूट का बीज बोते हे और मित्रो को एक दूसरे से 
जुदा कर देते हे । 

८. जो लोग अपने मित्रो के दोषों को खुलेआम चर्चा 
करते हे, वे अपने दुश्मनो के दोषों को भला किस तरह छोड़ेगे ? 

९. पृथ्वी निन्‍दा करने वाले के पदाघात को, सब्न के साथ, 
अपनी छाती पर किस तरह सहन करती हूँ ? क्या वही अपना 

दिण्ड छूड़ाने की ग़रज़ से धर्म की ओर बार-बार ताकती है? 

१०. यदि मनुष्य अपने दोषों की विवेचना उसी तरह 
करें, ज़िस तरह बह अपने दुश्मनों के दोषों की करता है, तो 
क्या बुराई कभी उसे छू सकती है ? 


श्द्‌ 
पाप कमो से सय 


१. दुष्ट लोग उस मूर्खता से नहीं डरते, जिसे पाप कहते 
हैं, मगर लायक़ लोग उससे सदा दूर भागते हे । 

२. बुराई से बुराई पैदा होती है, इसलिए आग से भी 
बढ कर बुराई से डरना चाहिये । 

३ कहते हे सबसे बडी बुद्धिमानी यही हूँ कि दुश्मन को 
भी नुक्सान पहुँचाने से परहेज किया जाय । 

४. भूल से भी दूसरे के सर्वनाश का विचार न करो, 
क्योकि न्याय उसके विनाश की युक्ति सोचता है, जो दूसरे के 
साथ बुराई करना चाहता है । 

५. में गरीब हूँ, ऐसा कह कर किसी को पापकर्म में लिप्स 
न होना चाहिए, क्योकि ऐसा करने से वह और भी कड्भाल 
हो जायगा । 

६. जो मनुष्य आपत्तियों द्वारा दु खित होना नही चाहता, 
उसे दूसरो को हानि पहुँचाने से बचना चाहिए । 


पस्रेपकार ११ 


७. दूसरे सब तरह के दुश्मनों से बचाव हो सकता है, 
मगर पाप-कर्मों का कभी विनाश नहीं होता-वे पापी का 
पीछा करके उसको नष्ट किये बिना नहीं छोड़ते ।' 

८. जिस तरह छाया मनुष्य को कभी नही छोड़ती, 
बल्कि जहाँ जहाँ बह जाता है उसके पीछे-पीछे लगी रहती हैं, 
बस ठीक इसी तरह, पाप-कर्म पापी का पीछा करते हूँ और 
अन्त में उसका सर्वताश कर डालते हे । 

९. यदि किसी को अपने से प्रेम हैँ तो उसे पाप की ओर 
ज़रा भी न भुकना चाहिए । है 

१०. उसे आपत्तियों से सदा सुरक्षित समझो, जो अनुचित 
कर्म करने के लिए सन्मार्ग को नहीं छोड़ता । 


: १७9. 
परोपकार 


१. महान पुरुष जो उपकार करते हे, उसका बदला 
नही चाहते । भला, ससार जल बरसाने वाले बादलो का बदला 
किस तरह चुका सकता है ? 

२ योग्य पुरुष अपने हाथो मेहनत करके जो धन जमा 
करते हे, वह सब दूसरों ही के लिए होता हैं । 

३. हादिक उपकार से बढकर न तो कोई चीज इस संसार 
में मिल सकती है, और न स्वगें में । 

४. जिसे उचित-अनुचित का विचार है, वही वास्तव में 
जीवित है, पर जो योग्य-अयोग्य का ख़याल नहीं रखता, 
उसकी गिनती मुर्दों में की जायगी । 

५. लबालब भरे हुए गाँव के तालाब को देखो; जो 
मनुष्य सृष्टि से प्रेम करता है, उसकी सम्पत्ति उसी तालाब 
के समान है । 

६. दिलदार आदमी का वेभव गाँव के बीचोंबीच उसे 
हुए और फलों से लदे हुए वृक्ष के समान हैं । 

७. उदार मनुष्य के हाथ का धन उस वृक्ष के समान हूँ 
जो औषधिपरो का सामान देता है और सदा हरा बना रहता है। 

८ देखो, जिन लोगों को उचित और योग्य बातों का 
ज्ञान हैं, वे बुरे दिन आने पर भी दूसरो का उपकार करने से 
नही चूकते । 

९. परोपकारी पुरुष उसी समय अपने को गरीब समझता 
हैं, जब कि वह सहायता माँगने वालो की इच्छा पूर्ण करने में 
असमर्थ होता है । 

१०. यदि परोपकार करने के फलस्वरूप सर्वनाश 
उपस्थित हो, दो गुलामी मे फँसने के लिए आत्म-विक्रय करके 
भी उसको सम्पादन करना उचित है ।* 


* परोपकाराय फलन्ति वृक्षा । 
परोपकाराय वहन्ति नद्य, ॥ 
परोपकाराय दुहन्ति गाव । 
परोपकाराथंमिद शरीरम्‌ ॥ 


दान रेड 
: १८: 
दान 


१. ग़रीबों को देना ही दान हें, ओर सब तरह का देना 
उधार देने के समान हैं । 

२. दान लेना बुरा है, चाहे उससे स्वर्ग ही क्यों न मिलता 
हो । और दान देने वाले के लिए चाहे स्वर्ग का द्वार ही क्‍यों 
न बन्द हो जाय, फिर भी दान देना धर्म है । 

३. हमारे पास नही हे-ऐसा कहें बिना दान देने वाला 
पुरुष ही कंवल कुलीन होता है । 

४. याचक के ओठो पर सनन्‍्तोष-जनित हँसी की रेखा 
देखे बिना दानी का दिल खुश नहीं होता । 

५. आत्म-जयी की विजयों में से सर्वश्रेष्ठ जय है--भूख 
को जय करना---मगर उसकी विजय से भी बढ कर उस मनुष्य 
की विजय हूँ, जो भूख को शान्त करता हैं । 

६. गरीबों के पेट की ज्वाला को शान्त करना-यही 
तरीका है, जिससे अमीरों को खास अपने लिए धन जमा कर 
रखना चाहिए । हि 

७. जो मनुष्य अपनी रोटी दूसरो के साथ बाँट कर खाता 
है, उसको भख की भयानक बीमारी कभी स्पर्श नहीं करती । 

८. वे संग-दिल लोग जो जमा कर-कर के अपने धन की 


बरबादी करते हे, क्‍या उन्होने कभी दूसरो को दान करने की 
| इ 

खुशी का मजा नहीं चक्‍खा हैं ” 

९ भीख माँगने से भी बढकर अप्रिय उस कजूस का जमा 
किया हुआ खाना है, जो अकेला बेठ कर खाता हूँ । 

१० मौत से बढ कर कडवी चीज और कोई नहीं है; 
मगर मौत भी उस वक्‍त मीठी लगती है, जब किसी को दान 
करने की सामय्ये नहीं रहती । 


हे 
कीर्ति 


१. गरीबों को दान दो और कीति कमाओं, मनुष्य 
के लिए इससे बढ कर लाभ और किसी में नही है । 

२ प्रणसा करने वाले की जुबान पर सदा उन लोगो का 
नाम रहता हैं कि जो गरीबो को दान देते है । 

३ दुनियाँ में और सब चीजे तो नष्ट हो जाती हैं, 
मगर अतुल कीति सदा बनी रहती है । 

४ देखों, जिस मनुष्य ने दिगन्तव्यापी स्थायी कीति 
पाई है, स्वर्ग में देवृता लोग उसे साधु-सतो से भी बढ कर मानते 
हे । 

५. विनाश जिससे कीति मे वृद्धि हो, और मौत जिससे 


अलोकिक यश की प्राप्ति हो, ये दोनों महान्‌ आत्माओ ही के 
मार्ग में आते है । 


दया शे५ 


६. यदि मनुष्यो को ससार में अवश्य ही पेदा होना हैं, 
तो उनको चाहिये कि वे सुयश उपाजंन करे । जो ऐसा नहीं 
करते, उनके लिए तो यही अच्छा था कि वे बिलकुल पंदा ही 
न हुए होते । 

७. जो लोग दोषो से स्वंथा रहित नही हे वे खुद अपने 
पर तो नही बिगडते, फिर वे अपनी निन्‍्दा करने वाले से क्यो 
नाराज होते हे ? 

८ नि सन्देह यह सब मनुष्यों के लिए बेइज्जतो की बात 
हैं, अगर वे उस स्मृति का सम्पादन नही करते कि जिसे कीति 
कहते है । 

९ बदनाम लोगो के बोभ से दबे हुए देश को देखो, 
उसकी समृद्धि, भूतकाल में चाहे कितनी ही बढी-चढी क्यो 
न रही हो, धीरे-धीरे नष्ट हो जायगी । 

१०, वही लोग जीते है, जो निष्ककक जीवन व्यतीत 
करते हे, और जिनका जीवन कीरतिविहीन है, वास्तव में वे ही 
मुर्दे हे । 


- २० * 


द्या 


१. दया से लबालब भरा हुआ दिल ही सबसे बड़ी 
दोलत हूँ, क्योकि दुनियावी दौलत तो नीच मनुष्यों के पास 
भी देखी जाती है । 

२. ठीक पद्धति से सोच विचार कर हृदय में दया धारण 
करो और अगर तुम सब धर्मों से इस बारे में पूछ कर देखोगें 
तो तुम्हें मालूम होगा कि दया ही एकमात्र मुक्ति का साधन 
है । 

३. जिन लोगो का हृदय दया से अभिभूत है, वे उस 
अन्धकारमय अप्रिय लोक में प्रवेश नहीं करते । 

४. जो मनुष्य सब जीवों पर मेहरबानी और दया दिख- 
लाता हैं, उसे उन पाप-परिणामों को भोगना नही पडता, जिन्हें 
देख कर ही आत्मा कॉप उठती हैं । 

५. क्लेश दयालु पुरुष के लिए नही हे, भरी-पूरी वायु 
वेष्ठित पृथ्वी इस बात की साक्षी हूँ । 

६ अफसोस हैं उस आदमी पर, जिसने दया-धर्म को 
त्याग दिया और पाप-कर्म करने लगा है, धर्म का त्याग करने 
के कारण यद्यपि पिछले जन्म में उसने भयद्धूर दुख उठाये 
है, मगर उसने जो नसीहत ली थी उसे भुला दिया हैं । 

७. जिस तरह इहलोक धन-वेभव से शून्य पुरुष के लिए 
नही हैं, ठीक उसी तरह परलोक उन लोगो के लिए नही, 
जिनके पास दया का अभाव हैं । 

८. ऐहिक वेभव से शून्य गरीब लोग तो किसी दिन 
वृद्धिशाली हो भी सकते हे, मगर वे जो दया-ममता से रहित हे 
सचमुच ही गरीब कज्भाल हैं और उनके दिन कभी नही फिरते । 

९. विकार-पग्रस्त मनुष्यों के लिए सत्य का पा लेना जितना 


निरामिय ३७ 


सहज है, कठोर दिलवाले पुरुष के लिए नेकी के काम करना 
भी उतना ही आसान हैं । 

१०, जब तुम किसी दुर्बल को सताने के लिए उद्यत 
होओ, तो सोचो कि अपने से बलवान मनुष्य के आगे भय से 
जब तुम कॉपोगे तब तुम्हें कंसा लगेगा । 


:२१: 
निरामिष 


१, भला उसके दिल में तरस कंसे आयगा, जो अपना 
मॉस बढाने के खातिर दूसरों का मास खाता हैं ? 

२ फिजूल खर्च करने वाले के पास जैसे धन नही ठहरता 
ठीक इसी तरह मास खाने वाले के हृदय में दया नहीं रहती । 

३ जो मनृष्य मांस चखता हैं, उसका दिल हथियार- 
बन्द आदमी के दिल की तरह नेकी की ओर रागिब नही होता । 

४. जीवों की हत्या करना नि.सन्देह करता हे; मगर 
उनका मांस खाना तो एकदम पाप हैं ।* 

५. मास न खाने ही में जीवन हैं; अगर तुम खाओगे 
तो नक॑ का द्वार तुम्हें बाहर निकल जाने देने के लिए अपना 
मुँह नही खोलेगा । 





*अहिसा ही दया है और हिसा करना ही निर्दयता, मगर माख 
खाना एकदम पाप है--यह दूसरा अथ हो सकता है । 


तामिल बेद 


६. अगर दुनिया खाने के लिए मास की कामना न करे, 
तो उसे बेचने वाला कोई आदमी ही न रहेगा ।* 

७. अगर मनुष्य दूसरे प्राणियों की पीड़ा और यन्त्रणा 
को एक बार समझ सके, तो फिर वह कभी मास खाने की इच्छा 
न करे । 

८. जो लोग माया और मूढता के फन्‍्दे से निकल गए 
हैँ, वे उस मास को नही खाते हे, जिसमे से जान निकल गई हैं । 

९. जानदारो को मारने और खाने से परहेज करना 
सेकडों यज्ञों मे बलि अथवा आहुति देने से बढकर हें । 

१० देखो, जो पुरुष हिसा नही करता और मास खाने 
से परहेज करता है, सारा ससार हाथ जोडकर उसका सम्मान 


करता है । 


बे८ 


२२ 


लप 


१. शान्तिपूर्वक दु.ख सहन करना और जीवहिसा न 
करना, बस इन्ही में तपस्या का समस्त सार हैं । 

२. तपस्या तेजस्वी लोगो के लिए ही हैँ, दूसरे लोगों का 
तप करना बेकार हैं । 


*यह पद उन लोगो के लिए है, जो कहते हे--हम खुद हलाल नही 
करते, हमे बना-बनाया मास मिलता है। 


तप ३९ 


३ तपस्वियो को खिलाने पिलाने और उनकी सेवा- 
शुश्रूषा करने के लिए कुछ लोग होने चाहिएँ-क्या इसी विचार 
से बाकी लोग तप करना भूल गये है ? 

४. यदि तुम अपने शत्रुओ का नाश करना और उन लोगो 


को उन्नत बनाना चाहते हो, जो तुम्हें प्यार करते हे, तो जान 
रक्‍खो कि यह शक्ति तप मे है । 


५. तप समस्त कामनाओ को यशथेष्ठ रूप से पूर्ण कर देता 
हैं । इसीलिए लोग दुनिया मे तपस्या के लिए उद्योग करते हे । 

६ जो लोग तपस्या करते हे , वही तो वास्तव में अपना 
भला करते हे । बाकी सब तो लालसा के जाल मे फंसे हुए हैं 
और अपने को केवल हानि ही पहुँचाते हे । 

७ सोने को जिस आग में पिघलाते हे, वह जितनी ही 
ज़्यादा तेज होती है सोने का रग उतना ही ज्यादा तेज निकलता 
है, ठीक इसी तरह तपस्वी जितनी ही कडी मुसीबते सहता है 
उसकी प्रकृति उतनी ही अधिक विज्लुद्ध हो उठती हूँ । 

८. देखो, जिसने अपने पर प्रभुत्व प्राप्त कर लिया हैं, 
उस पुरुषोत्तम को सभी लोग पूजते हूँ । 

९. देखो, जिन लोगो ने तप करके शक्ति और सिद्धि 
प्राप्त करली है, वे मृत्यु को जीतने मे भी सफल हो सकते हे । 

१० अगर दुनिया में हाजतमन्दों की तादाद अधिक हें, 
तो इसका कारण यही हूँ कि वे लोग जो तप करते हे, थोडे हे, 
और जो तप तज्ञही करते हे, उनकी सख्या अधिक हूँ । 


४० तामिल वेद 
१२३: 
मकारी 


१. स्वयं उसके ही शरीर के पचतत्व मन ही मन उसपर 
हँसते हे, जब कि वे मक्‍कार की चालबाजी और ऐयारी को 
देखते हे । 

२ शानदार रोब वाला चेहरा किस काम का, जब कि 
दिल के अन्दर बुराई भरी है और दिल इस बात को जानता है ? 
३. वह कापुरुष जो तपस्वी की सी तेजस्वी आकृति 
बनाये रखता है, उस गधे के समान है, जो शेर की खाल पहने 
हुए धास चरता है । 
४. उस मनुष्य को देखो, जो धर्मात्मा के भेष में छिपा 
रहता है और दुष्कर्म करता है। वह उस बहेलिये के समान है, 
जो भाडी के पीछे छिप कर चिड़ियों को पकडता हे । 


५. मकक्‍कार आदमी दिखाबे के लिए पवित्र बनता है 
और कहता हँ--'मेने अपनी इच्छाओ, इद्रिय-छालसाओ 
को जीत लिया है । मगर अन्त मे वह दु.ख भोगेगा और रो-रो 
कर कहेंगा-मेने क्‍या किया ? हाय ! मेने क्‍या किया ? 

६. देखो, जो पुरुष वास्तव मे अपने दिल से तो किसी 
चीज को छोडता नही मगर बाहर त्याग का आडम्बर रचता हे 
ओर लोगो को ठगता है, उससे बढकर कठोर-हृदय दुनिया 
मे और कोई नही है । 


4५ ढ 
श्र्प 


सच्चाई डर 


७. धृधघची देखने में खूबसूरत होता है, मगर उसके दूसरी 
तरफ काला दाग होता है । कुछ आदमी भी उसी की तरह 
होते है । उनका बाहरी रूप तो सुन्दर होता है, किन्तु उनका 
अन्त:करण बिलकुल कलषित होता है । 

८. ऐसे बहुत हे कि जिनका दिल तो नापाक है मगर 
वे तीर्थंस्थानो में स्नान करके घूमते फिरते हे । 

९. तीर सीधा होता है और तम्बूरे मे कुछ टेढापन रहता 
है । इसलिए आदमियो को सूरत से नही, बल्कि उनके कामो से 
पहचानो । 

१० दुनिया जिसे बुरा कहती हैँ, अगर तुम उससे बचे 
हुए हो तो फिर न तुम्हे जटा रखने की जरूरत है, न सिर 
मुंडाने की । 


: २७: 
सच्चाई 


१. सच्चाई क्‍या हैं ”? जिससे दूसरो को, किसी तरह का, 
जरा भी नुक्सान न पहुँचे, उस बात को बोलना ही सच्चाई हें । 

२. उस भूठ में भी सच्चाई की खासियत है, जिसके 
फलस्वरूप सरासर नेकी ही होती हो । 

३. जिस बात को तुम्हारा मन जानता हे कि वह भूठ 
है, उसे कभी मत बोलो, क्‍योंकि भूठ बोलने से खुद तुम्हारी 

अन्तरात्मा ही तुम्हे जलायगी । 

४. देखो, जिस मनुष्य का हृदय भूठ से पाक हैं, वह 
सब के दिलो पर हुकूमत करता है । 

५. जिसका मन सत्य में निमग्न है, वह तपस्वी से भी 
महान्‌ और दानी से भी श्रेष्ठ है । 

६. मनुष्य के लिए इससे बढ कर सुयश और कोई नही 
हैं कि लोगो में उसकी प्रसिद्धि हो कि वह भूठ बोलना जानता 
ही नही । ऐसा पुरुष अपने शरीर को कष्ट दिये बिना ही सब 
तरह की नियामतों को पा जाता हैं । 

७. भूठ न बोलना, भूठ न बोलना-यदि मनृष्य इस 
धर्म का पालन कर सके तो उसे दूसरे धर्मों का पालन करने की 
ज़रूरत नही हैं ।* 

८ शरीर की स्वच्छता का सम्बन्ध तो जल से है, मगर 
मन की पवित्रता सत्य-भाषण से ही सिद्ध होती हें ।॥ 

९ योग्य पुरंष सब तरह को रोशनी को रोशनी नही 
कहते, केवल सत्य की ज्योति को ही वे सच्चा प्रकाश मानते हे । 


+00 ज्ञौठ्णत 9९ ् 6 इशा6 [धाते-- 
यह मूल का शब्दश अनुवाद है । ओ वी. बी एस अय्यर ने उसका 
अर्थ इस तरह किया है यदि मनृष्य बिना भूठ बोले रह सके तो उसके 
लिए और सब धर्म अनवाइयक हे । 








प[र्भाद्धिर्गात्राणि शुद्ध्यान्तिमन सत्येन शुद्ध्याति । 
मनु । 


कष न करना ४४३ 


१०. मेंने इस ससार में बहुत सी चीजे देखी हे, मगर 
मेने जो चीजें देखी हे, उनमें सत्य से बढ कर उच्च और कोई 
चीज़ नही है । 


- रे 


क्रोध न करना 


१ जिसमे चोट पहुँचाने की शक्ति है उसीमे सहनशीलता 
का होना समभा जा सकता हैं । जिसमे शक्ति ही नही हैं, 
वह क्षमा करे या न करे, उससे किसी का क्‍या बिगडता है ? 

२ अगर तुममे हानि पहुँचने की शक्ति न भी हो, तब भी 
गुस्सा करना बुरा है । मगर जब तुम में शक्ति हो, तब तो 
गुस्से से बढ़ कर खराब बात और कोई नही हूँ । 

३. तुम्हे नुक्सान पहुँचाने वाला कोई भी हो, गुस्से को 
दूर कर दो, क्योकि गुस्से से सेकडो बुराइयाँ पेदा होती हे ।* 

४ क्रोध हँसी की हत्या करता हैँ और खुशी को नष्ट 
कर देता है । क्या क्रोध से बढ कर मनुष्य का और भी कोई 
भयानक शात्रु है ? 

५. अगर तुम अपना भला चाहते हो, तो गुस्से से दूर 


#गीता में क्रोप-जनित, परिणामों का इस प्रकार वर्णन है--- 
क्रोधादभर्वात सम्मोह सम्मोहात्स्मृति विश्रम | 
स्मृति म्रशात बुद्धिनाछ्षो बुद्धिनाशात प्रणश्यति ॥ 

रहो; क्‍योंकि यदि तुम उससे दूर न रहोगे तो वह तुम्हें आ 
दबोचेंगा और तुम्हारा सर्वनाझ् कर डालेगा । 

६. अग्नि उसी को जलाती हैँ, जो उसके पास जाता है; 
मगर क्रोधाग्नि सारे कुटुम्ब को जला डालती है । 


७. जो गुस्से को इस तरह दिल में रखता है, मानो वह 
कोई बहुमूल्य पदार्थ हो, वह उस मनुष्य के समान है, जो जोर 
से ज़मीन पर अपना हाथ दें मारता है, इस आदमी के 
हाथ में चोट लगे बिता नहीं रह सकती और पहले आदमी का 
सर्वनाश अवश्यम्भावी है । 

८ तुम्हें जो नुक्सान पहुँचा है वह तुम्हें भडकते हुए 
अद्भारो की तरह जलाता भी हो तब भी बेहतर हैँ कि तुम 
क्रोध से दूर रहो । 

९. मनृष्य की समस्त कामनाये तुरन्त ही पूर्ण हो जाया 
करें, यदि वह अपने मन से क्रोध को दूर कर दे । 

१०. जो गुस्से के मारे आपे से बाहर है, वह मुर्दे के समान 
हैं, मगर जिसने क्रोध को त्याग दिया हूँ वह सन्‍्तो के सामान हैं । 


रद 
अहिंसा 


१. अहिंसा सब धर्मों में श्रेष्ठ हैं । हिसा के पीछे हर 
तरह का पाप लगा रहता हैं । 


अहिसा डा 


२. हाजतमन्द के साथ अपनी रोटी बाँट कर खाना और 
हिंसा से द्र रहना, यह सब पंगम्बरों के समस्त उपदेशों में 
श्रेष्ठम उपदेश है । 

३. अहिंसा सब धर्मों मे श्रेष्ठ धर्म है । सच्चाई का दर्जा 
उसके बाद हे ।* 

४. नेक रास्ता कौनसा हैँ ? यह वही मार्ग है, जिसमें 
इस बात का खयाल रक्‍्खा जाता है कि छोटे जानवर को भी 
मरने से किस तरह बचाया जाय । 


५ जिन लोगों ने इस पापमय सासारिक जीवन को 
त्याग दिया हैं उन सब में मुख्य वह पुरुष है, जो हिंसा के पाप से 
डर कर अहिन्सा-मार्ग का अनुसरण करता है । 

६. धन्य हें वह पुरुष, जिसने अहिसा-ब्रत धारण किया 
हैं। मौत जो सब जीवो को खा जाती हूँ, उसके दिनो पर हमला 
नही करती । 





+ पीछे कह चुके हे -सत्य से बढकर और कोई चीज़ नही हैं 
(परि० २८ पद १०)। पर 'यहा सत्य का दूसरा दर्जा बताया है। मनुष्य 
तल्‍लीन होकर जब किसी बात का ध्यान करता है तब वही बात उसे सबसे 
अधिक प्रिय मालूम पडती है। इससे कभी-कभी इस प्रकार का विरोधा- 
भास उत्पन्न हो जाता है। यह मानव-स्वभाव का एक चमत्कार है। 


लाला लाजपतरायजी ने अहिसा के बारे से अपना विचार इस 
प्रकार प्रकट किया है-- 
वश7३8 25. घी गाशीर्क उलाह्ाणा 97पएा परीद्ार 78 ॥0 7शाह्ठाणा 


साहील पौधा परएपी, सैगागइ8 शाते पफ्ती। ग्रापश 968 76८0हटॉल्त, पा 
(हटा ॥0 €४४९१०९ धील्प्र हा2 076 आते ९ ध्धात6- 

७. तुम्हारी जान पर भी आ बने तब भी किसी की प्यारी 
जान मत लो । 

८. लोग कह सकते हे कि बलि देने से बहुत सारी नियामते 
मिलती हे, मगर पाक दिल वालो की दृष्टि मे बे नियामते जो 
हिंसा करने से मिलती हे, जघन्य और घृणास्पद हें । 

९ जिन लोगो का जीवन ह॒त्या पर निर्भर है, समझदार 
लोगो की दृष्टि में, वे मुर्दाखोरो के समान हे। 

१० देखों, वह आदमी जिसका सडा हुआ शरीर 
पीपदार जल्मो से भरा हुआ है, वह गुजरे जमाने में खून बहाने 
वाला रहा होगा, ऐसा बुद्धिमान लोग कहते हे । 


२७9 
सांसारिक चीजों की निस्सारता 


१. उस मोह से बढ कर मूर्खता की और कोई बात नही 
हैँ कि जिसके कारण अस्थायी पदार्थों को मनृष्य स्थिर और 
नित्य समभ बंठता हैं । 

२. धनोपाजंन करना तमाशा देखने के लिए हुई भीड 
के समान है और धन का क्षय उस भीड के तितर बितर हो 
जाने के समान हें--अर्थात्‌, धन क्षणस्थायी हे । 

३. समृद्धि क्षणस्थायरी हैं । यदि तुम समृद्धिशाली हो 
गये हो तो ऐसे काम करने में देर न करो, जिनसे स्थायी लाभ 
पहुँच सकता हैं । 


सासारिक चीज़ो की निस्सारता डछ 


४. समय देखने में भोलाभाला और बेगुनाह मालुम 
होता है, मगर वास्तव में वह एक आरा हूँ, जो मनुष्य के जीवन 
को बराबर काट रहा हैं । 

५ नेक काम करने में जल्दी करो, ऐसा न हो कि जुबान 
बन्द हो जाय और हिचकियों आने लगे । 

६ कल जो एक आदमी था, पर आज वह नही है । 
दुनिया में यही एक अचरज की बात हूँ ।* 


७. आदमी को इस बात का तो पता नही हैं कि पल भर 
के बाद वह जीता भी रहेगा कि नही, मगर उसके खयालो को 
देखो तो वे करोडो की सख्या मे हे । 

८ पर निकलते ही चिड़िया का बच्चा टूटे हुए अण्डे को 
छोड कर उड जाता है । गरीर और आत्मा की पारस्परिक 
मित्रता का यही नमूना हैं । 


९ मौत नीद के समान है और ज़िन्दगी उस नीद से 
जगाने के समान है । 

१० क्‍या आत्मा का अपना कोई खास घर नही हैं, जो 
वह इस वाहियात शरीर में आश्रय लेता है ? 


*नासतो विद्यते भावों, नाभावो विद्यते सत --गीता का यह 
मन्तव्य कुछ इसके विरुद्ध सा दिखाई पडा हैं । बात यह है--भीता ने 
किया है एक सूक्ष्म तत्त्व का तात्विक निदर्शन और यह हैँ चर्मे-चक्षुओ 
से दीखने वाले स्थूल प्रत्यक्ष का वर्णन । 

गीता मे मृत्यु को कपडे बदलने से उपमा दी है और रवोन्‍्द्र बाबू ने उसे 
बालक को एक स्तन से हटा कर दूसरा स्तन पान कराने के समान कहा हूँ । 

२८: 
त्याग 
१. मनुष्य ने जो चीज छोड दी है, उससे पंदा होने वाले 


दुख से उसने अपने को मुक्त कर लिया हूँ ।* 
२. त्याग से अनेको प्रकारक सुख उत्पन्न होते है, इसलिए अगर 


तुम उन्हें अधिक समय तक भोगना चाहो तो शीघ्र त्याग करो। 





*वाडिछत वस्तु को प्राप्त करने की चिन्ता, खोजाने की आशका 
और न मिलने से निराशा तथा भोगाधिक्य से जो दु:ख होते हे, उनसे 
वह बचा हुआ है । 

इन्द्रिय-दमन तथा तप और सयम का यही सच्चा मार्ग हैँ । यह 
एक तरह की कसरत है, जिससे मन को साधा जा सकता हैं। बी अम्मा 
की चौलाई वाली कहानी इसका सरल-सुन्दर उदाहरण हूँ । उन्हे चौलाई 
का शाक बहुत पसन्द था। एक रोज़ बडे प्रेम से उन्होंने शाक बनाया, 
किन्तु तैयार हो जाने पर उन्होने खाने से इन्कार कर दिया । जब कारण 
पूछा गया तो कहा--आज मेरा मन इस चौलाई की भाजी में बहुत 
लग गया हैँ । मे सोचती हूँ, यदि में अपने को वासना के वशीभूत हो 
जाने दूगी और कल कही दूसरे पति को इच्छा हुई तब में क्या करूगी ? 


भोग भोगकर शान्ति-लाभ करने की बात कोरी विडम्बनामात्र 
है । एक तो “हविषा कृष्ण वत्मेंव भूयएवाभिवद्धंते” इस कल्पनानुसार 
तृष्णा बढती ही जाती है। दूसरे, थके हुए वृद्ध घोड़े को निकालने से 
लाभ ही क्‍या ? जब इन्द्रियो मे बल है और शरीर में स्फृरति है तभी 
उन्हे सयम॒ से कसकर सन्मार्ग मे छगाने की आवश्यकता हैं। यहा 
इन्द्रियो को ससम और अनुशासन द्वारा अधिक सक्षम बनाने ही के 


लिए यह आदेश है, उन्हें सुखा कर मार डालने के लिए नही ! 


त्याग डर 


३, अपनी पाँचो इन्द्रियों का दमन करो और जिन 
चीज़ो से तुम्हें सुख मिलता हैं उन्हे बिलकुल ही त्याग दो । 

४. अपने पास कुछ भी न रखना, यही ब्रत-धारी का 
नियम हूँ । एक चीज को भी अपने पास रखना मानो उन बन्धनो 
में फिर आ फंसना हैं, जिन्हे मनुष्य एक बार छोड चुका है । 

५. जो लोग पुन्न्म के चक्र को बन्द करना चाहते हे, 
उनके लिये यह शरीर भी अनावश्यक है । फिर भला अन्य 
बन्धन कितने अनावश्यक होगे ?* 

६. “में” और “मेरे” के जो भाव है, वें घमण्ड ओर 
खुदनुमाई के अतिरिक्त और कुछ नही हे । जो मनुष्य उनका 
दमन कर लेता हैं, वह देवलोक से भी उच्च लोक को 
प्राप्त होता है । 

७. देखो, जो मनुष्य छालच में फंसा हुआ हैं और उससे 
निकलना नहीं चाहता, उसे दु.ख आ कर घेर लेगा और फिर 
मुक्त न करेगा । 

८. जिन लोगो ने सब कुछ त्याग दिया हे, वे मुक्ति के 
मार्ग में हे, मगर बाकी सब मोह-जाल में फंसे हुए है । 

९, ज्योही लोभ-मोह दूर हो जाते हैँ, उसी दम पुनर्जन्म 
बन्द हो जाता हे, जो मनुष्य इन बन्धनों को नही काटतें, वे 
भ्रम-जाल में फंसे रहते हे । 

१०. उसी ईइवर की शरण में जाओ कि जिसने सब 


# माया, मोह और अविया । 
४ 

मोहों को छिन्न-भिन्न कर दिया है । और उसी का आश्रय लो 
जिससे सब बन्धन टूट जायें | 


"२९ : 
सत्य का आखादन 

१ मिथ्या और अनित्य पदार्थों को सत्य समभने के 
भ्रम से ही मनृष्य को दुःखमय जीवन भोगना पडता है । 

२. देखो, जो मनुष्य भ्रमात्मक भावों से मुक्त हे और 
जिसकी दृष्टि स्वच्छ है, उसके लिए दुख और अन्धकार का 
अन्त हो जाता हैं और आनन्द उसे प्राप्त होता हैं । 

३. जिसने अनिश्चित बातो से अपने को मुक्त कर लिया 
है और जिसने सत्य को पा लिया हैँ उसके लिए स्वगं पृथ्वी से 
भी अधिक समीप है । 

४. मनुष्य जेसी उच्च योनि को प्राप्त कर लेने से भी 
कोई लाभ नहीं, अगर आत्मा ने सत्य का आस्वादन नही किया । 

५ कोई भी बात हो, उसमे सत्य को भूठ से पृथक्‌ कर 
देना ही मेधा का कतेब्य है । 

६. वह पुरुष धन्य है, जिसने गम्भीरतापूर्वक स्वाध्याय 
किया है और सत्य को पा लिया है; वह ऐसे रास्ते से चलगा, 
जिससे फिर उसे इस दुनिया में आना न पड़ेगा । 


७, निसन्देह जिन लोगो ने ध्यान और धारणा के द्वारा 


कॉमतला का दमल ५१ 


सत्य को पा लिया है, उन्हें भावी जन्मों का खेयाल करने की 
ज़रूरत नही हैं ।* 

८ जन्मों की जननी अविद्या से छुटकारा पाना और 
सच्चिदानन्द को प्राप्त करने की चेष्टा करना ही बुद्धिमानी हूँ । 

९. देखो, जो पुरुष मुक्ति के साधनों को जानता हैं और 
सब मोहो के जीतने का प्रयत्न करता है , भविष्य में आने वाले 
सब दुख उससे दूर हो जाते हे । 

१०. काम, क्रोध और मोह ज्यो-ज्यों मनुष्य को छोड़ते 
जाते है, दुख भी उनका अनुसरण करक धीरे धीरे नष्ट हो 
जाते हे । 


* ३०: 
कासना का दसन 

१. कामना एक बीज हैं, जो प्रत्येक आत्मा को स्वदा 
ही अनवरत-कभी न 'चूकने वाले-जन्मो की फसल प्रदान 
करता हैं । 

२ यदि तुम्हें किसी बात की कामना करना हीट[हैं, तो 
जन्मों के चक्र से छुटकारा पाने की कामना करो, और वह 
छुटकारा तभी मिलेगा, जब तुम कामना को जीतने की कामना 
करोगे । 

.._ *# अथवा जिन्होने विम्षण और मनन के द्वारा सत्य को पा लिया 
है उनके लिए पुनर्जन्म नही हैं । 

३. निष्कामना से बढ कर यहाँ मर्त्यलोक में दूसरी और 
कोई सम्पत्ति नही है और तुम स्वर्ग मे भी जाओ तो भी तुम्हें 
ऐसा खज़ाना न मिल सकेगा, जो उसका मुकाबला करे। 

४. कामना से मुक्त होने के सिवाय पवित्रता और कुछ नही 
हैं। और यह मुक्ति पूर्ण सत्य की इच्छा करने से ही मिलती है । 

५ वही लोग मुक्त है, जिन्होने अपनी इच्छाओं को 
जीत लिया है, बाकी लोग देखने में स्वतन्त्र मालम पड़ते हें, 
मगर वास्तव में वे बन्धन से जकडे हुए हे । 

६ यदि तुम नेकी को चाहते हो, तो कामना से दूर रहो, 
क्योंकि कामना जाल और निराशा मात्र हैं । 

७ यदि कोई मनुष्य अपनी समस्त वासनाओ को स्वथा 
त्याग दे, तो जिस राह से आने की वह आज्ञा देता है, मुक्ति 
उधर ही से आकर उससे मिलती है । 

८, जो किसी बात की कामना नहीं करता, उसको कोई 
दुख नही होता, मगर जो चीजो को पाने के लिए मारा-मारा 
फिरता हैं, उसपर आफत पर आफन पडती हैं । 

९. यहाँ भी मनुष्य को स्थायी सुख प्राप्त हो सकता हें, 
बदातें कि वह अपनी इच्छा का ध्वस कर डाले, जो कि सबसे 
बडी आपत्ति हैं । 

१०. इच्छा कभी तृप्त नहीं होती, किन्तु यदि कोई 
मनृष्य उसको त्याग दे, तो वह उसी दम सम्पूर्णता को प्राप्त 
कर लेता है । 


मवितब्र्ववा--होनी ५३३ 
:३१: 
मबितव्यता-- होनी 


१. मनुष्य दुढ-प्रतिज्ञ हो जाता है जब, भाग्य-लक्ष्मी 
उस पर प्रसन्न हो कर कृपा करना चाहती हे । मगर मनुष्य में 
शिथिलता आ जाती है, जब भाग्य-लक्ष्मी उसे छोड़ने को होती 
हे । 

२. दुर्भाग्य शक्तियों को मन्द कर देता है, मगर जब 
भाग्य-लक्ष्मी कृपा दिखाना चाहती हे तो वह पहले बुद्धि को 
विस्फूरति कर देती है । 


३. ज्ञान और सब तरह की चतुरता से क्‍या लाभ ? 

अन्दर जो आत्मा है उसका ही प्रभाव सर्वोपरि हैँ । 

४. दुनिया में दो चीजे हे, जो एक दूसरे से बिलकुल नही 
मिलती । धन-सम्पत्ति एक चीज है और साधुता तथा पवित्रता 
बिलकुल ,.दूसरी चीज ।* 

५ जब किसी के दिन बुरे होते हे तो भलाई भो बुराई 
में बदल जाती है, मगर जब दिन फिरते हे तो बुरी चीजे भी 
भली हो जाती है । 


६ भवितव्यता जिस बात को नही चाहतीं, उसे तुम 
अत्यन्त चेष्टा करने पर भी नहीं रख सकते; और जो चीज़े 


# सुई के नकुए में से ऊट का निकल जाना तो सरल हूँ, पर 
धनिक पुरुष का स्वर्ग में प्रवेश करता असम्भव है । --क्राइस्ट 

तुम्हारी हें - तुम्हारे भाग्य में बदी हे - उन्हें तुम इधर उधर 
फेंक भी दो, फ़िर भी वे तुम्हारे पास से नहीं जावेगी । 

७. उस महान शासक की आज्ञा के विपरीत करोड़पति 
भी अपनी सम्पत्ति का ज़रा भी उपभोग नहीं कर सकता । 

८. गरीब छोग नि सन्देह अपने दिल को त्याग की ओर 
भुकाना चाहते है, किन्तु भवितव्यता उनके उन दु-खों के लिए 
रखे छोडती है, जो उन्हे भाग्य में बदे हे ।* 

९. अपना भला देंख कर जो मनुष्य खुश होता है, उसे 
आपत्ति आने पर क्यों दुःखी होना चाहिये ? 

१०. होनी से बढकर बलवान और कौन है ? क्योंकि 
उसका शिकार जिस वक्‍त उसे पराजित करने की तरकीब 
सोचता है, उसी वक्‍त वह पेशकदमी करक॑ उसे नीचा दिखाती 


हे । 


* “मज़े हमने उड़ाये हे, मुसीबत कौन भलेगा ?' जो सुख मानता 
है, उसे दु:ख भी भोगना ही होगा। सुख दुख तो एक दूसरे का पीछा 
करने वाले इन्द्र हे। 


अर्थ 
४ 


राजा के ग्रण 

१ जिसके पास सेना, आबादी, धन, मन्त्री, सहायक 
मित्र और दुरगग-ये छ. चीज़ें यथेष्ट रूप से हे, वह राजाओं 
मे शर हैं । 

२ राजा में साहस, उदारता, बुद्धिमानी और कार्य- 
शक्ति--इन बातों का कभी अभाव नही होना चाहिये | 

३. जो पुरुष दुनिया में हुकूमत करने के लिए पैदा हुए 
है, उन्हें चौकसी, जानकारी और निश्चय बुद्धि -- यें तीनो 
खूबियाँ कभी नही छोड़ती । 


४, राजा को धर्म करने में कभी न चूकना चाहिए 
और अधरमं को दूर करना चाहिए । उसे ईर्ष्या-पूवंक अपनी 
इज्जत की रक्षा करनी चाहिए, मगर वीरता के नियमों के 
विरुद्ध दुराचरण कभी न करना चाहिए । 


५. राजा को इस बात का ज्ञान रखना चाहिए कि 
अपने राज्य के साधनों की विस्फूर्ति और वृद्धि किस तरह की 
जाय और खजाने को किस प्रकार पूर्ण किया जाय, धन की 
रक्षा किस तरह की जाय; और किस प्रकार , समुचित रूप से 
उसका खर्च किया जाय । 

६ यदि समस्त प्रजा की पहुँच राजा तक हो और राजा 
कभी कठोर वचन न बोले, तो उसंका राज्य सबसे ऊपर रहेगा। 

७. देखो, जो राजा खूबी के साथ दान दे सकता है और 
प्रेम के साथ शासन करता है, उसका नाम सारी दुनिया में 
फंल जायगा । 

८ धन्य है वह राजा, जो निष्पक्षपात-पूर्वक न्याय करता 
हैं और अपनी प्रजा की रक्षा करता है । वह मनुष्यों मे देवता 
समभा जायगा । 

९ देखो, जिस राजा में कानों को अप्रिय रूगने वाले 
वचनों को सहन करने का गुण है, ससार निरन्तर उसकी 
छत्र-छाया' मे रहेगा । 

१० जो राजा उदार, दयालु और न्यायनिष्ठ है और 
जो अपनी प्रजा की प्रेम-पूवंक सेवा करता है, वह राजाओ के 
मध्य में ज्योतिस्वरूप है । 


२्‌ 
शिक्षा 


१ प्राप्त करने योग्य जो ज्ञान है, उसे सम्पूर्ण रूप से 
प्राप्त करना चाहिए और उसे प्राप्त करने के पश्चात्‌ उसके 
अनुसार व्यवहार करना चाहिए । 

२. मानव-जाति की जीती-जागती दो आँखे हे । एक को 
अंक कहते हे और दूसरी को अक्षर । 

३. शिक्षित लोग ही आँख वाले कहलाये जा सकते हें, 
अशिक्षितों के सिर मे तो केवल दो गड्ढे होते हे । 

४. विद्वान जहाँ कही भी जाता हैं अपने साथ आनन्द 
ले जाता है, लेकिन जब वह विदा होता है तो पीछे दु.ख छोड़ 
जाता हैं । 


५ चाहे तुम्हे गुरू या शिक्षक के सामने उतना ही 
अपमानित ओर नीचा बनना पड़े, जितना कि एक भिक्षुक को 
धनवान के समक्ष बनना पडता हैँ, फिर भी तुम विद्या सीखो, 
मनुष्यो में अधम वही लोग हे, जो विद्या सीखने से इन्कार 
करते हे । 

६. सोते को तुम जितना ही खोदोगे, उतना ही अधिक 
पानी निकलेगा, ठीक इसी तरह तुम जितना ही अधिक 
सीखोगे, उतनी ही तुम्हारी विद्या में वृद्धि होगी । 

७. विद्वान के लिए सभी जगह उसका घर है और सभी 
जगह उसका स्वदेश हैं । फिर लोग मरने के दिन तक विद्या- 
* प्राप्त करते रहने में लंपर्वाही क्‍यों करते हे ? 

८. मनुष्य ने एक जन्म में जो विद्या प्राप्त कर ली हैं, 
वह उसे समस्त आगामी जन्मों मे भी उच्च और उन्नत बना 
देंगी । 

९ विद्वान देखता हैँ कि जो विद्या उसे आनन्द देती है, 
वह ससार को भी आनन्दप्रद होती है और इसीलिए वह विद्या 
को और भी अधिक चाहता हैं । 


पट तामिल वेद 


१०. विद्या मनुष्य के लिए एक दोष-ब्रुटि-हीन और 
अविनाशी निधि है । उसके सामने दूसरी तरह की दौलत 
कुछ भी नही है । 


३: 
बुद्धिमानों के उपदेश को खुनना 


१. सबसे अधिक बहुमूल्य खजानों में कानों का खजाना 
हैं । नि'सन्देह वह सब प्रकार की सम्पत्ति से श्रेष्ठ है । 

२. जब कानो को देने के लिए भोजन न रहेगा तो पेट 
के लिए भी कुछ भोजन दे दिया जायगा ।* 

३. देखो, जिन लोगों ने बहुत से उपदेशों को सुना हें, 
वे पृथ्वी पर देवता-स्वरूप हे । 

४. यद्यपि किसी मनुष्य में शिक्षा न हो, फिर भी उसे 
उपदेश सुनने दो, क्‍योंकि जब उसके ऊपर मुसीबत पड़ेगी, 
तब उनसे ही उसे कुछ सान्त्वना मिलेगी । 

५. धर्मात्मा लोगों की नसीहत एक मज़बूत लाठी की 
तरह है; क्‍योंकि जो उसके अनुसार काम करते है, उन्हें वह 
गिरने से बचाती है । 

६. अच्छे शब्दों को ध्यानपूर्वक सुनो, चाहे वे थोड़े से ही 

+ अर्थात्‌ जब तक सुनने के लिए उपदेश हो तबतक भोजन का 
खयाल ही न करना चाहिए । 


बुद्धि ५९ 
क्यो नहों, क्योंकि वे थोड़े से शब्द भी तुम्हारी शान में मुनासिब 
तरक्की करेगे । 

७. देखो, जिस पुरुष ने खूब मनन किया है और बुद्धिमानो 
के बचनों को सुन-सुनकर अनेक उपदेशों को जमा कर लिया 
है; वह भूल से भी कभी निरर्थक वाहियात बातें नही करता । 

८. सुन सकने पर भी वह कान बहरा है, जिसे उपदेशों 
के सुनने का अभ्यास नहीं हैं । 

९. जिन लोगों ने बुद्धिमानों के चातुरी-भरे शब्दों को नही 
सुना है, उनके लिए वक्‍तुता की नम्नता प्राप्त करना कठिन हैं । 

१०, जो लोग जबान से तो चखते हे मगर कानो के स्वास्थ्य 
से अनभिन्न हे, वे चाहे जिये या मरें; इससे दुनिया का क्‍या 
आता-जाता हैं ? 


] + 
$ * 


बुद्धि 


१. बुद्धि समस्त अचानक आक्रमणों को रोकने वाला 
कवच हू । वह ऐसा दुर्ग हैं, जिसे दुश्मन भी घेर कर नही 
जीत सकते । 

२. यह बुद्धि ही है जो इन्द्रियों को इधर-उधर भटकाने 
से रोकती हू, उन्हें बुराई से दूर रखती हें और नेकी की ओर 
प्रेरित करती है । 

३. समभदार बुद्धि का काम है कि हर एक बात में 
भूठ को सत्य से निकालकर अलह॒दा कर दें, फिर उस बात का 
कहने वाला कोई भी क्यो न हो । 

४ बूद्धिमान मनुष्य जो कुछ कहता है, इस तरह से 
कहता हैं कि उसे सब कोई समझ सके, और दूसरो के मुंह 
से निकल हुए शब्दों के आन्तरिक भाव को वह समझ लेता है । 

५ बुद्धिमान पुरुष सारी दुनियाँ के साथ मिलनसारी 
से पेश आता हैं और उसका मिजाज हमेशा एक-सा रहता है । 
उसकी मित्रता न तो पहले बेहद बढ़ जाती है, और न एकदम 
घट जाती है । 

६ यह भी एक बुद्धिमानी का काम है कि मनुष्य लोक- 
रीति के अनुसार व्यवहार करे ?* 

७ समभदार आदमी पहले ही से जान जाता हूँ कि 
क्या होने वाला हे, मगर मूर्ख आगे आने वाली बातों को 


* यद्यपि शुद्ध लोक-विरुद्ध नाचरणीयम्‌ नाचरणीयम्‌ । साधारण 
स्थिति मे साधारण छोगो के लिए यह उचित हो सकता है, और प्राय 
लोग इसी नियम का अनुसरण करते है । किन्तु जिनको आत्मा बलबती 
है, जिनके हृदय में जोश है, और जो दुनिया के पीछे न घिसटे जाकर 
उसे आदर्श की ओर ले जाना चाहते है, वे आपत्तियो को ललकार कर 
आगे बढते हे | हद से बढ़ी हुई दुनियादारी से चिढ कर ही कोई हिन्दी 
कवि कह गये हे-- 


लीक लीक गाडी चले, लीकहि चले कपूत । 
लीक छाडि तीनो चर, सायर-सिंह-सपूत ॥ 


दोषों को दूर करना ६१ 
नहीं देख सकता । 


८. खतरे की जगह बेतहाशा दौड़ पड़ना बेवकफ़ी है, 
बुद्धिमानों का यह भी एक काम है कि जिससे डरना ही चाहिए, 
उससे डरे ।* 

९. जो द्रन्देश आदमी हर एक मौक़ के लिए पहले ही 
से तैयार रहता -है, वह उस वार से बचा रहेगा, जो कंपकंपी 
पैदा करता हैं ।॥१ 

१०. जिसके पास बुद्धि है, उसके पास सब-कुछ है, मगर 


€ः ५ 


मूर्ख के पास सब-कुछ होने पर भी कुछ नहीं हैं ॥; 

०: 
दोषों को दूर करना 


१. जो मनुष्य दर्प, क्रोध और विषय-लालसाओ से रहित 
हैं, उसमें एक प्रकार का गौरव रहता हैं, जो उसके सौभाग्य 
को भूषित करता हे । 


# [7003 पी ॥0 छशार बाहइटोौ$ लव ६0 ८४०. 

| दूरदर्शों पुरुष पहले ही से आने वाली आपत्ति का निराकरण 
कर देता हैं । 

 'यस्य बुद्धि बल तस्य, निर्बद्धस्तु कुती बलम्‌ ।' 


दर तामिल वेद हे 


२. कनन्‍्जूसी, अहद्भार और बेहद ऐयाशी-ये राजा में 
विशेष दोष होते हे ।* 

३. देखो, जिन लोगों को अपनी कीतति प्यारी है, वे 
अपने दोष को राई के समान छोटा होने पर भी ताड के वृक्ष 
के बराबर समभतें हे । 

४, अपने को बुराइयो से बचाने में सदा सचेत रहो, 
क्योकि वे ऐसी दुश्मन हे, जो तुम्हारा स्वंनाश कर डालेगी । 

५. जो आदमी अचानक आ पड़ने वाली मुसीबत के 
लिए पहले ही से तंयार नही रहता हूँ, वह ठीक उसी तरह 
नष्ट हो जायगा, जिस तरह आगके अँगारे के सामने फूस का ढेर । 

६ राजा यदि पहले अपने दोषो को सुधार कर तब 
दूसरो के दोषो को देखे तो फिर कौन सी बुराई उसको छू 
सकती है ? 

७ खेद हैं उस कनन्‍्जूस पर, जो व्यय करने की जगह 
व्यय नही करता, उसकी दौलत बुरी तरह बरबाद होगी । 

८. कन्जूस, मक्खीचूस होना ऐसा दुर्गुण नही हे, जिसकी 
गिनती दूसरी बुराइयो के साथ की जा सके, उसका दर्जा ही 


* यदि राजा मे ये दोष होते हे तो उसके लिए वे विशेष रूप से 
भयकर सिद्ध होते हें और उसके पतन का कारण बन जाते है । पिछले 
दो दोष तो मासों सम्पत्ति की स्बाभाविक सन्‍्तान हे । बाहर शत्रुओं 
की तरह इन अधिक प्रवलरू आन्तरिक शत्रुओं से बुद्धिमान और 
उन्नतिशील राजा को सदा सावधान रहना चाहिए । 


योग्य पुरुषों की मित्रता ६३ 
बिलकुल अलग है * 
९ किसी वक्‍त और किसी बात पर फूल कर आपे से 


बाहर मत हो जाओ, और ऐसे कामो में हाथ न डालो, जिनसे 
तुम्हे कुछ लाभ न हो । 


१०, तुम्हे जिन बातों का शौक है, उनका पता अगर 
तुम दुश्मनो को न चलने दोगे तो तुम्हारे दुश्मनों की साजिशे 
बेकार साबित होगी ।॥॥ 


दे 
योग्य पुरुषों की मित्रता 


१. जो लोग धर्म करते-करते बुढ़ढे हो गये हे, उनकी 
तुम इज्जत करो, उनकी दोस्ती हासिल करने की कोशिश 
करो । 


२. तुम्त जिन मुश्किलों में फंसे हुए हो, उनको जो लोग 
दूर कर सकते हे और आते वाली बुराइयो से तुम्हें बचा सकते 
है, उत्साह-पूवेंक उनकी मित्रता को प्राप्त करने की चेष्टा 
करो । 


* अर्थात्‌ क्ृपषणता साधारण नही असाधारण दुर्गुण है । 


| दुश्मन को यदि मालऊम हो जाय कि राजा में ये निरबंलताये है 
अथवा उसे इन बातो से प्रेम है, तो वह आसानी से राजा को वश में 
कर ले सकता है । 

३. अगर किसी को योग्य पुरुषों की प्रीति और भक्ति 
मिल जाय, तो वह महान्‌ से महान्‌ सोभाग्य की बात हैं । 

४. जो लोग तुमसे अधिक योग्यता वाले हे वे यदि 
तुम्हारे मित्र बन गये हे, तो तुमने ऐसी शक्ति प्राप्त कर लो हे 
कि जिसके सामने अन्य सब शक्तियाँ तुच्छ हे । 


५ चौँंकि मन्त्री ही राजा की आँखे हे, इसलिए उनके 
चुनने मे बहुत ही समझदारी और होशियारी से काम लेना 
चाहिए । 

६ जो लोग सुयोग्य पुरुषों के साथ मित्रता का व्यवहार 
रख सकते हे, उनके बेरी उनका कुछ बिगाड न सकेंगे । 


७ जिस आदमी को ऐसे लोगो की मित्रता का गौरव 
प्राप्त है कि जो उसे डाट-फटकार सकते हे, उसे नुक्सान पहुँचाने 
वाला कौन है ?* 

८ जो राजा ऐसे पुरुषों की सहायता पर निर्भर नहीं 
रहता कि जो वक्‍त पड़ने पर उसको भिडक सके, दुश्मनों के 
न रहने पर भो उसका नाश होना अवश्यम्भावी है । 

९ जिनके पास मूल धन नही हैं, उनको लाभ नही 
मिल सकता, ठीक इसी तरह पायदारी उन लोगो को नसीब 


* तरेश प्राय खुशामद-पसन्द हाते है और वेभवशाली मनुष्य के 
लिए खुशामदियों की कमी भी नही रहती । ऐसी अवस्था में स्पष्ट बात 
कह कर सनन्‍्मार्ग दिखाने वाला मनुष्य सौभाग्य से मिलता है। राजस्थान 
के नरेश यदि इसपर ध्यान दे तो वे बहुत सी कटुता से बचे रहे । 


कुसज्भ से दूर रहना 5५ 


नही होती कि जो बुद्धिमानों कीअविकल सहायता पर निर्भर 
नही रहते । 

१०, ढेर के ढेर छोगों को दुश्मन बना लेना मूखंता हैँ, 
किन्तु नेक लोगो की दोस्ती को छोड़ना उससे भी कही ज़्यादा 
बुरा है । 


न + 
+ + 


कुसड़ से दूर रहना 

१. लायक लोग बुरी सोहबत से डरते हें, मगर छोटी 
तबियत के आदमी बुर लोगो से इस तरह मिलते-जुलते हें, 
मानो वे उनके ही कुदुम्बबाले हे । 

२. पानी का गुण बदल जाता है-वह जेसी जमीन पर 
बहता है बेंसा ही गुण उसका हो जाता है-इसी तरह जैसी 
सद्भत होती है, उसी तरह का असर पड़ता है । 

३ आदमी की बुद्धि का सम्बन्ध तो दिमाग से है, मगर 
उसकी नेकनामी का दारोमदार उन लोगो पर है, जिनको 
सोहबत में वह रहता हैं । 

४. मालूम ऐसा होता है कि मनृप्य का रवभाव उसके 
मनमे रहता है, किन्तु वास्तव में उसका निवासस्थान उस गोष्टी 
में है कि जिसकी वह सद्भत करता है । 

५. मन को पवित्रता और कम की पवित्रता आदमी की 
सद्भत की पवित्रता पर निर्भर हे । 


पे 

६ पाक दिल आदमी की औलाद नेक होगी , और जिनकी 
सगत अच्छी है, वे हर तरह से फलते-फूलते है । 

७, मनकी पवित्रता आदमी के लिए खजाना हैं, और 
अच्छी सगत उसे हर तरह का गौरव प्रदान करती है । 

८ बुद्धिमान यद्यपि स्वयमेव सर्व-गुण-सम्पन्न होते हे, 
फिर भी वे पवित्र पुठ्यों के सुसग को शक्ति का स्तम्भ 
समभते है । 

९. धम मनुष्य को स्वर्ग ले जाता है और सत्पुर॒ुषों की 
संगत मनुष्य को धर्मांचरण में रत करती हैं । 

१० अच्छी सगत से बढ कर आदमी का सहायक और 
कोई नही हे । और कोई भी चीज इतनी हानि नहीं पहुचाती, 
जितनी कि बुरी सगत । 


८: 
काम करने से पहले सोच-विचार लेना 


? पहले यह देख लो कि इस काम में कितनी लागत- 
लगेगी, कितना माल खराब जायगा, और मुनाफा इसमे कितना 
होगा, फिर तब उस काम में हाथ डालो । 

२ देखो, जो राजा सुयोग्य पुरुषों से सलाह करने के 
बाद ही किसी काम के करने का फंसला करता है, उसके लिए 
ऐसी कोई बात नही है, जो असम्भव हो । 


काम करने से पहले सोच-विचार लेना ६७ 


३. ऐसे भी उद्योग हे, जो मुनाफे का सब्जबाग दिखा 
कर अन्त में मूल-धन-असल-तक को नष्ट कर देते हे, बुद्धिमान 
लोग उनमें हाथ नहीं लगाते । 


४. देखो, जो लोग नही चाहते कि दूसरे आदमी उनपर 
हँसे, वे पहले अच्छी तरह से गौर किये बिना कोई काम शुरू 
नही करते । 


५. सब बातो की अच्छी तरह पेशबन्दी किये बिना ही 
लड|ई छेड़ देने का अर्थ यह है कि तुम दुश्मन को खूब तैयार की 
हुई जमीन पर लाकर खडा कर देते हो । 


६. कुछ काम ऐसे है कि जिन्हे नही करना चाहिये और 
अगर तुम करोगे तो नष्ट हो जाओगे, और कुछ काम ऐसे है 
कि जिन्हे करना ही चाहिए और अगर उन्हें तुम न॒ करोगे तो 
भी नष्ट हो जाओगे । 

७ खूब अच्छी तरह सोचे बिना किसी काम के करने 
का निश्चय मत करो, वह मू्ख है, जो काम शुरू कर देता है 
और मन में कहता हैं कि बाद में सोच लगे । 

८, देखो, जो आदमी ठीक रास्ते से काम नहीं करता 
उसकी सारी मेहनत अकारथ जायगी उसकी मदद करने के 
लिए चाहे कितने ही आदमी क्यो न आयें । 

९, जिसके साथ तुम उपकार करना चाहते हो, उसके 
स्वभाव का यदि तुम खयाल न रक्‍खोगे, तो तुम भलाई करने 
में भी भूल कर सकते हो । 

१०. तुम जो काम करना चाहते हो, वह सर्वथा अनिन्‍्ध 
होना चाहिए, क्योंकि दुनिया में उसकी बेकदरी होती है, जो 
अपने अयोग्य काम करने पर उतारू हो जाता हैं । 

४5 
शक्ति का विचार 
१. जिस काम को तुम उठाना चाहते हो, उसमें जो 
मुश्किले है, उन्हे अच्छी तरह देख-भाल लो, उसके बाद अपनी 
शक्ति, अपने विरोधी की शक्ति तथा अपने तथा विरोधी के सहायको 
की शक्ति का विचार करो ओर तब तुम उस काम को शुरू करो । 

२ जो अपनी शक्ति को जानता हूँ, और जो कुछ 
उसे सीखना चाहिए वह सीख चुका है, और जो अपनी शक्ति 
और ज्ञान की सीमा के बाहर कदम नही रखता, उसके आक्रमण 
कभी व्यर्थ नहीं जायेंगे । 

३. ऐसे बहुत से राजा हुए, जिन्होंने जोश में आकर 
अपनी शक्ति को अधिक समझा और काम शुरू कर बैठे, पर 
बीच में हो उतका काम तमाम हो गया । 

४ जो आदमी शान्तिपूर्वक रहना नहीं जानते, जो 
अपने बलाबल का शान नही रखते, और जो घमण्ड में चूर 
रहते हैँ, उनका शीघ्र ही अन्त होता है । 

५. हद से ज्यादा तादाद में रखने से मोर-पख भी गाडी 
की घूरी तोड डालेंगे । 

६. जो लोग वृक्ष की चोटी तक पहुँच गये है, बे यदि 
अधिक ऊपर चढ़ने की चेष्टा करेगे, तो अपने प्राण गेंवायेगे । 


अवसर का विचार ६९ 


७. तुम्हारे पास कितना धन हे, इस बात का खयाल 
रक्‍्खो और उसके अनुसार ही तुम दान-दक्षिणा दो, योग- 
क्षेम का बस यही तरीका हैं । 

८. भरने वाली नाली अगर तग हूं तो कोई पर्वाह नही, 
बशतें कि खाली करने वाली नाली ज्यादा चौडी न हो । 

९ जो आदमी अपने धन का हिसाब नहो रखता और 
न अपनी सामर्थ्य को देख कर काम करता है, वह देखने में 
खुशहाल भर्े ही मालूम हो, मगर वह इस तरह नष्ट होगा 
कि उसका नामोनिज्ञान तक न रहेंगा । 

१०, जो आदमी अपने धन का खयाल न रख कर खुले 
हाथो उसे लुटाता हे, उसकी सम्पत्ति शी प्र ही समाप्त हो जायगी । 


१०: 
अवसर का विचार 

१. दिन में कौआ उल्लू पर विजय पाता है; जो राजा 
अपने दुश्मनों को हराना चाहता है, उसके लिए अवसर एक 
बडी चीज हे । 

२ हमेशा वक्‍त को देख कर काम करना, यह एक ऐसी 
डोरी है, जो सौभाग्य को मजबूती के साथ तुमसे आबद्ध कर देगी । 

३. अगर ठीक मौके और साधनों का खयाल रख कर 


काम करो और समुचित साधनों को उपयोग में लाओ, तो 
ऐसी कौनसी बात हे कि जो असम्भव हो ? 

४. अगर तुम मुनासिब मौके और उचित साधनों को 
चुनों तो तुम सारी दुनिया को जीत सकते हो । 

५ जिनके हृदय में विजय-कामना है, वे चुपचाप मौका 
देखते रहते हे, वे न तो गडबडाते हे, और न जल्दबाजी 
करते हे । 

६ चकनाचूर कर देने वाली चोट लगाने के पहले मेढा 
एक दफे पीछ हट जाता हैँ, कमंवीर की निष्कमंण्यता भी ठीक 
इसी तरह की होती है । 

७. बुद्धिमान लोग उसी समय अपने गुस्से को प्रकट 
नही कर देते, वे उसको दिल ही में रखते हे, और अवसर की 
ताक में रहते हें । 

८ अपने दुश्मन के सामने भुक जाओ, जबतक उसकी 
अवनति का दिन नहीं आता । जब वह दिन आयगा, तो तुम 
आसानी के साथ उसे सिर के बल नीचे फेक दे सकोगे । 

९ जब तुम्हे असाधारण अवसर मिल, तो तुम हिचकिचाओ 
मत, बल्कि एकदम काम में जुट जाओ, फिर चाहे वह 
असम्भव ही क्‍यों न हो । 

१० जब समय तुम्हारे विरुद्ध हो, तो सारस की तरह 
निष्कमंपण्यता का बहाना करो, लेकिन जब वक्‍त आवे तो 
सारस की तरह, ठेजी के साथ, कपट कर हमला करो । 
अगर तुम्हे असाधारण अवसर मिल जाबे तो फौरन दुस्साध्य 
काम को कर डालो । 





स्थान का विचार ७१ 


६११; 
स्थान का विचार 


१ कायक्षेत्र की अच्छी तरह जाँच किये बिना लड़ाई 
न छेडो, और न कोई काम शुरू करो । दुश्मन को छोटा मत 
समभो । 

२. दुर्गवेष्ठित स्थान पर खडा होता शक्तिशाली और 
बलवान के लिए भी अत्यन्त लाभदायक है । 

३ यदि सम्षुच्ित स्थान को चुन ले और होशियारी के 
साथ युद्ध करे, तो दुर्ज ठ भी अपनी रक्षा करके शक्तिशाली 
क्त्र्‌ को जीत सकते हे । 

४. अगर तुम सुदृढ स्थान पर जम कर खड़े हो और वहाँ 
डटे रहो, तो तुम्हारे दुश्मन की सब युक्तियाँ निष्फल सिद्ध 
होगी । 

५. मगर पानी क॑ अन्दर स्व शक्तिशाली हैं, किन्तु बाहर 
निकलने पर वह दुश्मनों के हाथ का खिलौना है । 

६ मजबूत पहियो वाला रथ समुद्र के ऊपर नहीं दौडता 
हैं, और न सागर-गामी जहाज खुश्क जमीन पर तैरता है । 

७ देखो, जो राजा सब कुछ पहले ही से तय कर रखता 
हैं और समुचित स्थान पर आक्रमण करता है, उसको अपने 
बल के अतिरिक्‍त दूमरें सहायको की आवश्यकता नहीं है । 


जज ल+े.. >> के. हम बम भाथा-यलानाक़ यमन कि मा 

८. जिसकी सेना निर्बल है, वह राजा यदि रणक्षेत्र के 
समुचित भाग में जाकर खडा हो, तो उसके शत्रुओं की सारी 
चेष्टाये व्यर्य विद्र होगी । 

९ अगर रक्षा का सामान और अन्य साधन न भी हो, 
तो भी किसी जाति को उसके देश में हराना मुश्किल है । 

१०, दववों, उत्त मस्त्र हाथी ने, पलक मारे बिना, भाले- 
बरदारो।ं की गारी फौज का मुकाबला किया, लेकिन जब वह 
दलदली जमो। मे फेँप जायगा, तो एक गीदड भी उसके ऊपर 
फतह पा ले॥ । 


९ 


परीक्षा करके विश्वस्त मनुष्यों को चुनना 


१ जय, अथ, काम और प्राणो का भय--ये चार 
कस्तौटियाँ ४ जत पर कस कर मनुष्य को चुनना चाहिए । 

२. जे बच्छे कुल मे उत्पन्न हुआ है, जो दोषो से रहित 
हैं, और जः उइज्जती से डरता है, वही मनुष्य तुम्हारे 
लिए हैं । 

३ -3 ]मपरीक्षा करोगे तो, देखोगे कि अत्यन्त ज्ञानवान 
और शुद्ध «ताले लोग भी हर तरह की अज्ञानता से सवंधा 
रहित न गे । 


परीक्षा करके विश्वस्त मनृष्यो को चुनना छ्रे 


४ मनुष्य की भऊाइयो को देखो और फिर उसकी बुराइयो 
पर नजर डालो, इनमे जो अधिक है, बस समभ लो कि वेसा 
ही उसका स्वभाव हैं। 


५ क्‍या तुम यह जानना चाहते हो कि अमुक मनुष्य 
उदार-चित्त है या क्षुद्र-हृदय ” याद रक्खो कि आचार-व्यवहार 
चरित्र की कसौटी है । 


६. सावधान ! उन लोगो का विश्वास देखभाल कर 
करना कि जिनके आगगे-पीछे कोई नहीं है, क्योकि उन लोगों 
के दिल ममता-हीन और लज्जा-रहित होगे । 

७ यदि तुम किसी मूर्ख को अपना विश्वासपात्र बनाना 
चाहते हो, सिर्फ इसलिए कि तुम उसे प्यार करते हो, तो याद 
रक्‍्खो कि वह तुम्हे अनन्त मूखेताओ में ला पटकेगा । 


८ देखो, जो आदमी परीक्षा लिए बिना ही दूसरे मनुष्य 
का विश्वास करता है, वह अयनी सन्‍्त॒ति के लिए अनेक आपत्तियो 
का बीज बो रहा है । 


९ परीक्षा किये बिना किसी का विश्वास न करो; 
और अपने आदमियो की परीक्षा लेने के बाद हर एक को उसके 
लायक काम दो । 


१० अनजाने मनुष्य पर विश्वास करना और जाने 
हुए योग्य पुरुष पर सदेह करना-ये दोनों ही बाते एक समान 
अनन्त आपत्तियों का कारण होती हे । 


छ्ढं तामिल वेद 


१३ 


मनुष्यों की परीक्षा ; उनकी नियुक्ति 
और निगरानी 


१. देखो, जो आदमी नेकी को देखता हें और बदी को 
भो देखता है, मगर पसन्द उसी बात को करता है, कि जो नेक 
है, बस उसी आदमी को अपनी नौकरी में लो । 

२. जो मनुष्य तुम्हारे राज्य के साधनों को विस्फूर्त कर 
सके और उस पर जो आपत्ति पडे उसे दूर कर सके, ऐसे ही 
आदमियो के हाथ मे अपने राज्य का प्रबन्ध सौपो । 


३. उसी आदमी को अपनी नौकरी के लिए चुनो कि 
जिसमे दया, बुद्धि और द्रुत निश्चय हैं, अथवा जो लालच से 
आज़ाद है । 

४. बहुत से आदमी ऐसे है, जो सब तरह की परीक्षाओं 
में उत्तीणं हो जाते है, मगर फिर भी ठीक कत्तंव्य-पालन के 
वक्‍त बदल जाते है । 

५ आदमियो के सुचतुर-ज्ञान और उनकी शान्त कार्य- 
कारिणी शक्ति का खयाल करके ही उनके हाथो में काम 
सौपना चाहिए, इसलिए नही कि बे तुमसे प्रेम करते है । 


६ सुचतुर मनुष्य को चुनकर उसे वही काम दो, जिसके 

बह योग्य है, फिर जब काम करने का ठीक मौका आवे, तो 
उससे काम शुरू करवा दो । 


७. पहले नौकर की शक्ति और उसके योग्य काम का 
खूब विचार करलो और तब उसकी जिम्मेदारी पर वह काम 
उसके हाथ मे सौप दो । 

८. जब तुम निश्चय कर चुको कि यह आदमी इस पद 
के योग्य है, तब तुम उसे उस पद को सुशोभित करने के काबिल 
बना दो । 

९. देखो, जो उस मनुष्य के मित्रता-सूचक व्यवहार पर 
रुष्ट होता हैँ कि जो अपने काय॑ मे दक्ष हे, भाग्य-लक्ष्मी उससे 
फिर जायगी । 

१०, राजा को चाहिये कि वह हर रोज हरएक काम की 
देवभाल करता रहे, क्योकि जबतक किसी देश के अहलकारो 
में खराबी पैदा न होगी. तबतक उस देश पर कोई आपत्ति न 
आयगी । 


5 १ छ है 
न्याय-शासन 


१ खूब गौर करो और किसी तरफ मत भुको, निष्पक्ष 
होकर कानूनदाँ लोगो की राय लो-न्याय करने का यही 
तरीका हैं । 

२. ससार जीवन-दान के लिए बादलों की ओर देखता 
हैं, ठीक इसी तरह न्याय के लिए लोग राज-दण्ड की ओर 
निहारते हे । 


३ राज-दण्ड ही ब्रह्मा-विद्या और धर्म का मुख्य सरक्षक 


+24£ 


४ देखो, जो राजा अपने राज्य की प्रजा पर प्रेमपूर्वक 
जासन करता है, उससे राज्य-लक्ष्मी कभी पृथक्‌ न होगी । 


५ देखो, जो राजा नियमानुसार राज-दण्ड धारण करता 
या 


!, उसका देश समयानुकूल वर्षा और शस्य-श्री का घर बन 
वाता है । 


६ राजा की विजय का कारण उसका भाला नहीं होता 
ए 4क यो कहिए कि वह राज-दण्ड हे, जो हमेशा सीधा 
४3, है और कभी किसी ओर को नहीं भुकता । 


3 राजा अपनी समस्त प्रजा का रक्षक हैं और उसकी 
॥ फरेगा उसका राज-दण्ड, बशर्ते कि वह उसे कभी किसी 
ये मुकने दे । 
जिस राजा की प्रजा आसानी से उसके पास तक 
“हा एछुँव सकती और जो ध्यान-पू्वेक न्‍्याय-विचार नही करता 
व “वा आमने पद से भ्रष्ट हो जायगा और दुश्मनो के न होने 
4+ नो वह नष्ट हो जायगा । 


देखो, जो राजा आन्तरिक और बाह्य शत्रुओं से 

अपनी प्रजा की रक्षा करता है, वह अपराध करने पर उन्हें 
दण्ड दे, तो यह उसका दोष नही हँ- यह उसका कक्तंब्य हैँ । 

१०. दुष्टो को मृत्यु-दण्ड देना अनाज के खेत से घास को 
बाहर निकालने के समान हूँ । 


हे १ : 
जुल्म-अत्याचार 


१. देखो, जो राजा अपनी प्रजा को सताता और उनपर 
जुल्म करता है, वह हत्यारे से भी बदतर है । 

२. जो राज-दण्ड धारण करता है, उसकी प्रार्थना ही 
हाथ में तलवार लिए हुए डाकू के इन शब्दों के समान है- 
“खडे रहो, और जो कुछ है उसे रख दो ।” 


३ देखो, जो राजा प्रति दिन राज्य-सचालन की देख- 
रेख नही रखता और उसमे जो त्रुटियाँ हो उन्हें दूर नही करता, 
उसका राजत्व दिन-दिन क्षीण होता जायगा । 

४ शोक हैं उस विचारहीन राजा पर, जो न्यायमार्ग 
से चल-विचल हो जाता हे, वह अपना राज्य और धन सब- 
कुछ खो बेठेगा । 


५. निस्सन्देह ये अत्याचार-दलित दुख से कराहते हुए 
लोगो के आऑसू ही हैँ, जो राजा की समृद्धि को धीरे-धीरे बहा 
ले जाते हे । 

६ न्याय-शासन द्वारा ही राजा को यश मिलता है और 
अन्याय-शासन उसकी कीति को कलकित करता हैँ । 


७. वर्बा-हीन आकाश के तले पृथ्वी की जो दशा होती हें, 
ठीक वहीं दशा निर्दयी राजा के राज्य मे प्रजा की होती है । 


५ 


८ अत्याचारी राजा के शासन में गरीबों से ज्यादा 
दुगंति अमीरो की होती है । 

९. अगर राजा न्याय और धर्म के माग से बहक जायगा, 
तो स्वर्ग से ठीक समय पर वर्या की बौछार आना बन्द हो 
जायेंगी । 

१० यदि राजा न्याय-पूवेक शासन नहीं करेगा, तो 
गाय के थन सूख जायेंगे और ब्राह्मण * अपनी विद्या को भूल 
जायेंगे । 


 शैथ: 
गुप्तवर 


१. राजा को यह ध्यान मे रखना चाहिए कि राजनीति- 
विद्या और ग॒प्त-चर ये दो आँखे हे, जिनसे वह देखता है । 

२ राजा का काम हैँ कि कभी कभी प्रत्येक मनुष्य की 
प्रत्येक बात की हर रोज खबर रक्‍खे । 


+बहकर्मा शब्द का प्रयोग मूल ग्रन्थ में है । 

३. जो राजा गुप्तवरों और दूतो के द्वारा अपने चारो 
त्तरफ होनेबाली घटनाओ की खबर नही रखता है, उसके लिए 
दिग्विजय नहीं है । 


४. राजा को चाहिए कि अपने क्मंचारियो, अपने बन्धु- 
बान्ववों और शत्रुओ की गति-मति को देखने के लिए दूत 
नियत कर रखे । 


५ जो आदमी अपने चेहरे का ऐसा भाव बना सके कि 
जिसमे किसी को सनन्‍्देंह न हो, जो किसी भी आदमी के सामने 
गडवडाए नहों, और जो अपने गृप्त भेदों को किसी तरह प्रकट 
न होने दे, भेदिया का काम करने के लिए वही आदमी ठीक हैं । 


६ गृप्तचरों और दूतो को चाहिए कि वे सन्यासियों 
और साध्‌-सन्‍्तो का भेप धारण करे और खोज कर सच्चा 
भेद निकाल , और चाहे कुछ भी हो जाय, वे अपना भेद न बताएँ। 

७ जो मनृष्य दूसरो के पेट से भेद को बाते निकाल 
सकता है, और जिसकी गवेपणा सदा शुद्ध और निस्सन्दिग्ध 
होती हैँ, वही भेद लगाने का काम करने लायक है । 

८ एक दूत के द्वारा जो सूचना मिलती हे उसको दूसरे 
दूत की सूचना से मिला कर जाँचना चाहिए । 

९ इस बात का ध्यान रकखी कि कोई दूत उसी काम 
में लगे हुए दूसरे दूतो को न जानने पाय और जब तीन दूतो की 
सूचनाये एक दूसरे से मिलती हो, तब उन्हे सच्चा मान सकते 
हो । 

१०, अपने खुफिया पुलिस के अफसरो को खुलेआम 
इनाम मत दो, क्योकि यदि तुम ऐसा करोगे तो अपने ही भेद 
को खोल दोगे । 


१9 : 


क्रियाशी लता 


१, जिनमे काम करने की शक्ति हैं, बस वेही सच्चे 
अमीर है, और जिनके अन्दर वह शक्ति नही हे. क्‍या बे 
सचमुृच ही अपनी चीजों के मालिक हे ? 

२. काम करने की शक्ति मनुष्यता का वास्तविक धन 
हैँ, क्योंकि दौलत हमेशा नहीं रहती, एक न एक दिन चली 
जायगी । 

३ धन्य है वह पुरुष, जो काम करने से कभी पीछे नही 
हटता । भाग्य-लक्ष्मी उसके घर की राह पूछती हुई जाती है । 

४. पौधे को सीचने के लिए जो पानी डाला जाता हैं, 
उसी से उसके फूल के सौन्दर्य का पता लग जाता है, ठीक 
इसी तरह आदमी का उत्साह उसकी भाग्य-शीलूता का 
पैमाना है । 

५. जोशीले आदमी कभी शिकस्त खा कर पीछे नहीं 
हटते; हाथी के जिस्म मे जब दूर तक तीर घुस जाता है, तब 
वह और भी मजबूती के साथ जमीन पर अपने पेरो को जमाता है। 


मुसीबत के वक्‍त बेखौफी < है 


६. अनन्त उत्साह, बस यही तो शक्ति है ! जिनमे उत्साह 
नही है, वे और कुछ नही, केवल काठ के पृतले हे, अन्तर केवल 
इतना ही है कि उनका शरीर मनुष्योका-सा है । 

७. आलपस्य में दरिद्रता का वास हैं, मगर जो आलस्य 
नही कस्ता उसके परिश्रम में कमला बसती है । 


८. टालमट्ल, विस्मृति, सुस्ती और निद्रा- ये चार 
उन लोगो के खुशी मनाते के बजड़े हे कि जिनके भाग्य में नष्ट 
होना बदा हैं । 

९ अगर भाग्य किसी को धोखा दे जाय तो इसमे लज्जा 
नही, लेकिन वह अगर जान-बूक कर, काम से जी चुरा कर, 
हाथ पर हाथ रखकर बेठा रहे, तो यह बडे ही शर्म की बात है । 


१०. जो राजा आलस्य को नहीं जानता, वह जिविक्रम 
वामन के परो से नापी हुई समस्त पृथ्वी को अपनी छत्रछाया 
के नीचे ले आयगा । 


१५८: 
मुसीबत के वक्त बेखौफी 


१. जब तुम पर कोई मुसीबत आ पडे, तो तुम हँसते हुए 
उसका मुकाबला करो । क्योकि मनृष्य को आपत्ति का सामना 
करने के लिए सहायता देने में मुस्यान से बढकर और कोई 
चीज नही है । 

६ 


>> +७- 

२. अनिश्वितमना पुरुष भी मन को एकाग्र करके जब 
सामना करने को खडा होता है, तो आपत्तियों का लहराता 
हुआ सागर भी दब कर बेठ जाता हैं । 


३. आपत्तियों को जो आपत्ति नही समभते, वे आपत्तियो 


को ही आपत्ति में डालकर वापस भेज देते है । 


४. भेसे की तरह हरएक मुसीबत का सामना करने के 
लिए जो जी-तोड कर कोशिश करने को तय्यार है, उसके 
सामने विध्न-बआधा आयेगे, मगर निराश होकर, अपनासा 
मुँह लेकर, वापस चले जायेंगे । 


५. आपत्ति की एक समस्त सेना को अपने विरुद्ध सुसज्जित 
खडा देख कर भी जिसका मन बंठ नहीं जाता, बाधाओं को 
उसके पास आने में खुद बाधा होती हैं । 

६ सौभाग्य के समय जो खुशी नही मनाते, क्या वे कभी 
इस किस्म की शिकायत करते किरेगे कि 'हाय, हम नष्ट हो 
गये ?' 


७ बृद्धिमान लोग जानते हें कि यह जिस्म तो मुसीबतो 
का निशाना हैं, और इसलिए जब उन पर कोई आफत आ 
पडती है, तो वे उसकी कुछ परवाह नही करते । 

८. देखो, जो आदमी एशो-आराम को पसन्द नही करता 
और जो जानता हूँ कि आपत्तियाँ भी सुष्टि-नियम के अन्तर्गत 
है, वह बाधा पडने पर कभी परेशान नहीं होता ।, 

९. सफलता के समय जो हष॑ में मग्न नही होता, असफलता 
के समय उसे दुख नहीं भोगना पडता । 


१०. देखो, जो मनुष्य परिश्रम के दुख, दबाव और 
आवेग को सच्चा सुख समभता है, उसके दुश्मन भी उसकी 
प्रशसा करते हे । 


१९ : 
मन्त्री 


१ देखो, जो मनुष्य महत्त्वपूर्ण उद्योगो को सफलतापूर्वक 
सम्पांदन करने के मार्गों और सावथनो को जानता हैं और उनका 
आरम्भ करने के समुचित समय को पहचानता हूँ, सलाह देने 
के लिए वही योग्य पुष्ष है । 


२. स्वाध्याय, दृढ़ निर्चय, पौरुष, कुलीनता और प्रजा 
की भलाई के निमित्त सप्रेम चेष्टा-ये मन्‍्त्री के पाँच गृण है । 


३. जिसमे दुश्मनो के अन्दर फूड डालने की शक्तित हैं, 
जो वर्तमान मित्रता के सम्बन्धो को बनाये रख सकता है और 
जो लोग दुश्मन बन गये हे उनको फिर से मिलाने की सामथ्ये 
जिसमे हे-बस, वही योग्य मत्री है । 


४. उचित उद्योगो को पसन्द करने और उनको कायें- 
रूप में परिणत करने के साधनों को चुनने की लियाकत 

तथा सम्मति देते समय निश्चयात्मक स्पष्टता--ये परामर्श- 
दाता के आवश्यक गृण हें । 


५. देखो, जो नियमों को जानता है और जो ज्ञान में 
भरपूर है, जो समक-बूक कर बात करता हैँ और जो मौके-महल 
को पहचानता हैँ - बस, वही मन्त्री तुम्हारे लायक है । 


६. जो पुस्तकों के ज्ञान द्वारा अपनी स्वाभाविक बुद्धि 
की अभिवृद्धि कर लेते है, उनके लिए कौनसी बात इतनी 
मुश्किल है, जो उनकी समझ में न आ सके ? 


७ पुस्तक-जान मे यद्यपि तुम सुदक्ष हो, फिर भी तुम्हें 
चाहिये कि तुम अनभव-जन्य ज्ञान प्राप्त करो और उसके 
अनुसार व्यवहार करो । 


८ सम्भव है कि राजा मू्खे हो और पग-पण पर उसके 
काम में अडचने डाले, मगर फिर भी मन्त्री का कतंव्य है कि 
बह सदा वही राह उसे दिखावे कि जो फायदेमन्द, ठीक और 
मुनासिब हो । 


९ देंबो, जो मन्‍्त्री मन्त्रणा-गृह मे बेठ कर अपने राजा 
का सजताश करने की युक्ति सोचता हूँ, वह सात करोड दुश्मनों 
से भी अधिक भय्ड्डर हे । 


१०. अनिशचयी पुर्ष सोच-विचार कर ठीक तरकीब 
निकाल भी ले, मगर उसपर अमल करते समय वे डगमगायेगे 
और अपने मन्सूबों को कभी पूरा न कर सकेंगे । 


रा (कर्म दम 

वाक्‌ यटूता ्् 


:*२० : 
वाक्‌-पहुता 


१. वाक-शक्ति निसन्‍्देह एक नियामत हे, क्योकि 
यह अन्य नियामतो का अश नही बल्कि स्वयमेव एक निराली 
नियामत है । 

२. जीवन और मृत्यु * जिव्हा के वश में हे, इसलिए 
ध्यान रक्‍्खो कि तुम्हारे मुँह से कोई अनुचित बात न निकले । 

३ देखो, जो वक्‍तृता मित्रो को और भी घनिष्ठता के 
सूत्र मे आबद्ध करती हैं जौर दुश्मनों को भी अपनी ओर 
आकर्षित करती हे, बस वही यथार्थ वक्‍तृता है । 

४ हरएक बात को ठीक तरह से तौल कर देखो, और 
फिर जो उचित हो वही बोलो, धर्म की वृद्धि और लाभ की 
दृष्टि से इससे बढकर उपयोगी बात तुम्हारे हक मे और कोई 
नही है । 

५ तुम एसी वक्‍्तृता दो कि जिसे दूसरी कोई बक्‍्तुता 
चुप न कर सके । 

६ ऐसी वक्‍तृता देना कि जो श्रोताओं के दिलो को 
आकर्षित करले और दूसरो की वक्‍तृता के अर्थ को फौरन ही 
समझ जाना- यह पक्के राजनीतिज्ञ का कत्तंव्य है । 


#भलाई-बुराई; सम्पत्ति-विर्षत्ति | 


८६ तामिल वेद 


७. देखो, जो आदमी सुबक्‍ता हैँ और जो गड़बड़ाना 
या डरना नहीं जानता, विवाद मे उसको हरा देना किसी के 
लिए सम्भव नही हैं । 

८ जिसको वक्‍तृता परिमाजित और विश्वासोत्पादक 
भाषा स सुसज्जित होती है, सारा ससार उसके इशारे पर 
ताचेगा । 

९. जो लोग अपने मन की बात थोडे से चुने हुए शब्दों में 
कहना नहीं जानते, वास्तव में उन्हीं को अधिक बोलने की 
लत होती है । 

१०. देखो, जो लछोग अपने प्राप्त किये हुए ज्ञान को 
समभा कर दूसरो को नही बता सकते, वे उस फूल के समान हें 
जो खिलता हैँ मगर सुगन्ध नही देता ॥ 


२१ 
शुभाचरण 


१ मित्रता द्वारा मनुष्य को सफलता मिलती हैं, किन्तु 
आचरण की पवित्रता उसकी प्रत्येक इच्छा को पूर्ण कर देती 
हे । 

२ उन कामों से सदा विमृख रहो कि जिनसे न तो 
सुकीति मिलती है, न लाभ होता है । 


शुभाचरण ८७ 


३. जो लोग ससार में रह कर उन्नति करना चाहते है, 
उन्हे ऐसे कार्यो से सदा दूर रहना चाहिए, जिनसे कीर्ति में 
बट्ठरा लगने की सभावना हो । 

४, भर आदमी जिन बातो को बुरा बतलाते हे, मनुष्यो 
को चाहिये कि अपने को जन्म देने वाडी माता को बचाने के लिए 
भी उन कामो को न करे। 

५ अधर्म-द्वारा एकत्र की हुई सम्पत्ति की अपेक्षा तो 
सदाचारी पुर॒ब की दरिद्रता कही अच्छी हे । 

६ जिन कामो में असफलता अवश्यम्भावी है, उन सब से 
दूर रहना और बाधा-विध्नो से डर कर अपने कत्तंव्य से विचलित 
न होना-ये दो बुद्धिमानों के मुख्य पथ-प्रदर्शक सिद्धान्त समभे 
जाते है । 

७ मनुष्य जिस बात को चाहता है, उसको वह प्राप्त 
कर सकता है और वह भी उसी तरह से जिस तरह कि वह 
चाहता है, बशर्ते कि वह अपनी पूरी शक्ति और पूरे दिल से 
उसको चाहता हो | 

८ सूरत देख कर किसी आदमी को हेय मत समझो, 
क्योकि दुनियाँ में ऐसे भी आदमी हे, जो एक बडे भारी दौडतें 
हुए रथ की धुरी की कीली के समान हे । 

९ लोगो को रुला कर जो सम्पत्ति इकट्ठी की जाती है, 
वह ऋन्दन-ध्वनि के साथ ही विदा हो जाती हैँ, मगर जो धर्म 
द्वारा सचित की जाती है, वह बीच में क्षीण हो जाने पर अन्त 
में खूब फलती-फूलती हैं । 


८८ तामिल वेद 


१० धोखा दे कर दगाबाजी के साथ धन जमा करना 
बस ऐसा ही है, जैसा कि मिट्टी के बने हुए कच्चे घड़ें मे पानी 
भर कर रखना । 


“१२२. 
कार्य-संचालन 


१. किसी निश्चय पर पहुँचना ही विचार का उद्देश्य 
है, और जब किसी बात का निश्चय हो गया, तब उसको 
कार्य मे परिणत करने में देर करना भूल है । 


२ जिन बानों को आराम के साथ फुर्तत से करना चाहिए 
उनको तो तुम खूब सोच विचार कर करो, लेकिन जिन बातो 
पर फोरत ही अमल करने की जरूरत है, उनको एक क्षणभर 
के लिए भी न उठा रक्‍बों । 


३. यदि परिस्थिति अनुकूल हो, तो सीधे अपने लक्ष्य 
की ओर चलो, किन्तु यदि परिस्थिति अनुकूल न हो तो उस 
मार्ग का अनुसरण करो, जिसमें सब से कम बाधा आने की 
सम्भावना हो । 


४ अधूरा काम और अपराजित शत्रु-ये दोनों बिना 
बुझी आग की चिनगारियों के समान है, वे मौका पाकर 
बढ जायेंगे और उस लापर्वाह आदमी को आ दबावेगे । 


कार्य-सचालन ८९ 


५. प्रत्येक कार्य को करते समय पॉच बातो का खूब 
ध्यान रक्खो,--उपस्थित साधन, औजार, कार्य का स्वरूप, 
समुचित समय और कार्य करने के उपयुक्त स्थान । 


६ काम करने में कितना परिश्रम पडेगा, मार्ग मे कितनी 
बाधाएँ आयेगी और फिर कितने लाभ की आशा है, इन बातो 
को पहले सोच कर तब किसी काम को हाथ में लो | 

७ किसी भी काम में सफलता प्राप्त करने का यही 
मांग है कि जो मनुष्य उस काम में दक्ष हैं उससे उस काम का 
रहस्य मालूम कर लेना चाहिए । 


८ लोग एक हाथी के द्वारा दूसरे हाथी को फंसाते है, 
ठीक इसी तरह एक काम को दूसरे काम के सम्पादन करने 
का जरिया बना लेना चाहिए । 


९ मित्रो को पारितोषिक देने से भी अधिक श्ीघ्रता 
के साथ दुश्मनो को शान्‍्त करना चाहिए । 

१० दुबलो को सदा खतरे की हालत में नहीं रहना 
चाहिए, बल्कि जब मौका मिले तब उन्हे बलवान के साथ 
मित्रता कर लेनी चाहिए । 


१७ सामिल वेद 


'२३: 
राज-दूत 


१. एक मेहरबान दिल, आला खानदान और राजाओं 
को खुश करने वाले तरीके--प्रे सब राजदूतो की खूबियाँ है । 


२ प्रेम-मय प्रकृति, सुतीक्षण बुद्धि और बाकपटुता-ये 
तीनो बाते राजदूत के लिए अनिवार्य हे । 

३. जो मनुष्य राजाओं के समक्ष अपने स्वामी को लाभ 
पहुँचाने वाले शब्दों को बोलने का भार अपने सिर लता हैं, 
उसे विद्वातो में विद्वान --सर्व-श्रेष्ठ विद्वान-होना चाहिए । 


४. जिसमे बुद्धि और ज्ञान है और जिसका चेहरा 
शानदार और रोबीला है, उसी को राजदूतत्व के काम पर 
जाना चाहिए । 


५ सक्षिप्त वक्‍तृता, वाणी की मधुरता और चतुरता- 
पूवंक हर तरह की अप्रिय भाषा का निराकरण करना-ये ही 
साधन है, जिनके द्वारा राज-दूत अपने स्वामी को लाभ पहुँचायगा 


६ विद्वत्ता, प्रभावोत्पादककः वक्‍तृता और निर्भीकता 
तथा किस मौके पर क्‍या करना चाहिए यह बताने वाली 
सुसयत प्रत्युत्पन्षमति ( हाजिरजवाबी )-- ये सब राजदूत 
के आवश्यक गुण है । 


राजाओ के समक्ष कैसा बर्ताव होना चाहिए ९१ 


७. वही सबसे योग्य राजदूत है कि जिसके पास समुचित 
स्थान और समय को पहचानने वाली आँख हे, जो अपने कत्तेज्य 
को जानता है और जो बोलने से पहले अपने शब्दों को जाँच 
लेता है । 

८. जो मनुष्य दूतत्व के काम पर भेजा जाय वह दृढ-प्रतिज्ञ, 
पवित्र-हृदय और चित्ताक्षंक स्वभाव वाला होना चाहिए ।* 

९ देखो, जो दढ़-प्रतिज्ञ पुरुष अपने मुख से हीन और 
अयोग्य वचन कभी नहीं निकलने देता, विदेशी दरबारो में 
राजाओ के पैंगाम सुनाने के लिए वही योग्य पुरुष हैं । 

१० मौत का सामना होने पर भी सच्चा राज-दूत 
अपने कर्तव्य से विचलित नहीं होगा, बल्कि अपने मालिक का 
काम बनाने की पूरी कोशिश करेगा । 


२४: 
राजाओं के समक्ष कैसा बर्ताव होना चाहिए 


१. जो कोई राजाओ के साथ रहना चाहता है, उसको 
चाहिए कि वह उस आदमी के समान व्यवहार करे, जो आग 
के सामने बैठ कर तापता है, उसको न तो अति समीप जाना 
चाहिए, न अति दूर । 


* पहल सात पदो में ऐसे राजदूतों का वर्णन है, जिनको अपनी 
जिम्मेवारी पर काम करने का अधिकार है । आखिरी तीन पदो में उन 
दूतो का वर्णन है, जो राजाओ के पैगाम ले जाने वाले होते है । 


९२ तामिल वेद 


२. राजा जिन चीजो को चाहता है उनकी लालसा 
न रखना--पही उसकी स्थायी कृपा प्राप्त करने और उसके 
द्वारा समृद्धिशाली बनने का मूलमन्त्र हैँ । 

३. यदि तुम राजा की नाराजी में पडना नही चाहते, तो 
तुमको चाहिए कि हर तरह के गम्भीर दोषों से सदा पाक 
साफ रहो, क्योकि यदि एक बार सन्देह हो गया तो फिर उसे 
दूर करना असम्भव हो जाता हैं । 

४ बडे लोगो के सामते कानाफूंसी न करो और न किसी 
दूसरे के साथ हँसो या मुस्कराओ, जब कि वे नजदीक हो । 


५ छिप कर कोई बात सुनने की कोशिश न करो और 
जो बात तुम्हे नहीं बताई गई है उसका पता छगाने की चेष्टा 
भी न करो, जब तुम्हे बताया यज तभी उस भेद को जानो । 


६ राजा का मिजाज इस वक्‍त कंसा हैं, इस बात को 
समझ लो, और क्या मौका है इस वात को भी देख लो, 
तब ऐसे शब्द बोलो कि जिनसे वह प्रसन्न हो । 


७ राजा के सामने उन्ही बातो का जिक्र करो, जिनसे 
वह प्रमन्न हो, मगर जिन बातो से कुछ लाभ नही है, जो बाते 
बेकार हे, राजा के पूछने पर भी उनका जिक्र न करो ।* 

८ चूँकि वह नवयुवक हैँ और तुम्हारा सम्बन्धी अथवा 
रिश्तेदार हैं इसलिए तुम उसको तुच्छ मत समभो, बल्कि 


+ परिमेल अड्हर कहता हैं कि उन्ही बातो का जिक्र करो, जो 
लाभदायक हो और जिनसे राजा प्रसन्न हो । 





मुखाकृति से मनोमाब समझना ही 


उसके अन्दर जो ज्योति] विराजमान हूँ, उसके सामने भय 
मानकर रहो । 

९. देखो, जिनकी दृष्टि निर्मेठ और निदृंन्द है, वे यह 
समझ कर कि हम राजा के कृपा पात्र है कभी कोई ऐसा काम 
नही करते, जिससे राजा असन्तुष्ट हो । 

१०, जो मनुष्य राजा की घनिष्टता और मित्रता पर 
भरोसा रख कर अयोग्य काम कर बंठते हे, वे नष्ट हो जाते 
हे । 


२५ : 
मुखाकृति से मनोभाव समझना 


१ देखो, जो आदमी जबान से कहने के पहले ही दिल 
की बात जान लता है, वह सारे ससार के लिए भूषण-स्वरूप 
हे । 

२ दिल मे जो ब्रात है, उसको यकीनी तौर पर मालूम 
कर हछेने वाल मनुष्य को देवता समझो । 


३ जो लोग किसी आदमी की सूरत देख कर हो उसको 
बात भाँप जाते है, चाहे जिस तरह हो, उनको तुम अपना 
जरूर सलाहकार बनाओ । 

कि || मूल ग्रन्थ में जिसका प्रयोग है, उसका यह भी अथं हो सकता 
है--बह दिज्य ज्योति जो राजा के सो जाने पर भी प्रजा की रक्षा 
करती हैं । 

४. जो लोग बिना कहे ही मन की बात सम म लेते है, उनकी 
सूरत-शक्ल भी बसी ही हो सकती है, जेसी कि न समझ सकने 
बाले लोगो की होती है, मगर उन लोगो का दर्जा ही अलहदा है । 

५, ज्ञानेन्द्रियों के मध्य आँख का क्या स्थान हो सकता हें, 
अगर वह एक ही नजर में दिल की बात को जान नही सकती ? 

६ जिस तरह बिल्लौरी पत्थर अपना रग बदल कर 
पासवाली चीज का रग धारण करता हैं, ठीक उसी तरह 
चहरे का भाव भी बदल जाता है और दिल में जो बात होती है 
उसीको प्रकट करने लगता है । 

७ चेहरे से बढ़ कर भावपूर्ण चीज और कौनसी हैं ? 
क्योकि दिल चाहे नाराज हो या खुश, सबसे पहले चहरा ही 
इस बात को प्रकट करता है । 

८. यदि तुम्हे ऐसा आदमी मिल जाय, जो बिना कहें 
ही दिल की बात समझ सकता हैं, तो बस इतना काफी है कि 
तुम उसकी तरफ एक नजर देख भर लो, तुम्हारी सब इच्छाएं 
पूर्ण हो जायेगी । 

९ यदि ऐसे लोग हो, जो उसके हाव-भाव और तौर- 
तरीक को समभ सके, तो अकंली आँख ही यह बतला सकती 
हैं कि हृदय में घुणा हे अथवा प्रेम । 

१०. जो लोग अपने को होशियार और काबिल कहते 
हैं, उनका पेमाना* और कुछ नहीं कंवल उनकी आँख ही है । 


* अर्थात्‌, स्थिति को देखनें और दूसरे के दिल की बात को 
समभने का सावन । 


श्रोताओं के समक्ष श्प्‌ 


:रदे . 
श्रोताओं के समक्ष 


१. ऐ शब्दों का मूल्य जानने वाले पवित्र पुरुषो ! पहले 
अपने श्रोताओं की मानसिक स्थिति को समझ लो और फिर 
उपस्थित जन्-समूह की अवस्था के अनुसार अपनी वक्‍्तृता 
देना आरम्भ करो । 


२ बुद्धिमान और विद्वान लोगो की सभा में ही ज्ञान 
और विद्वत्ता की चर्चा करो, मगर मूर्खों को उनकी मूर्खता 
का खयाल रख कर ही जवाब दो । 

३ धन्य है वह आत्म-सयम, जो मनुष्य को बुजुर्गोकी 
सभा में आगे बढ़कर नेतृत्व ग्रहण करने से मना करता है ' 
यह एक ऐसा गुण हैँ, जो अन्य गुणो से भी अधिक समुञज्जवल 
हे । 

४. बुद्धिमान छोगो के सामते असमर्थ और असफल 
सिद्ध होना धम्म-मार्ग से पतित हो जाने के समान है । 


५ विद्वान पुरुष की विद्वत्ता अपने पूर्ण तेज के साथ 
सुसम्पन्न गुणियों की सभा में ही चमकती है । 


६. बुद्धिमान लोगों के सामने उपदेश पूर्ण व्याख्यान 
देना जीवित पौदो को पानी देने के समान है । 

७ ऐ अपनी वक्‍तृता से विद्वानों को प्रसन्न करने की 
इच्छा रखने वाले लोगो ! देखो, कभी भूल कर भी मूर्खो के 
सामने व्याख्यान न देना ।* 

८. रणक्षेत्र में खड़े होकर बहादुरी के साथ मौत का 
सामना करने वाले लोग तो बहुत हे, मगर ऐसे लोग बहुत ही 
थोड़े हे, जो बिना काँपे हुए जनता के सामने रगमच पर खडे 
हो सके । 

९ तुमने जो ज्ञान प्राप्त किया है, उसको विद्वानों के 
सामने खोल कर रक्‍्खो , और जो बात तुम्हे मालूम नहीं हैं 
वह उन लोगों से सीख लो, जो उसमे दक्ष हो । 

१०. देखो, जो लछोग विद्वानो की सभा में अपनी बात को 
लोगो के दिल में नही बिठा सकते, वे हर तरह का ज्ञान रखने 
पर भी बिलकुल निकम्मे हे । 


२७ 


देश 
१ वह महान्‌ देश है, जो फसल की पैदावार मे कभी 
नही चूकता और जो ऋषि मुनियों तथा धारभिक धनिको का 
निवास-स्थान हो । 


$% क्योकि अयोग्यो को उपदेश देना कीचड में अमृत फेकने के 
समान है। 

२ वहीं महान देश हे, जो धन को अधिकता से लोगों 
को अपनी ओर आकपित करता हे और जिसमे खूब पेदावार 
होली है फिर भी हर तरह की वबाई बीमारी से पाक रहता है ॥ 

३ उस महान्‌ जाति की ओर देखो, उसपर कितने ही 
बोक के ऊपर बोझ पड़, वह उन्हें दिलरी के साथ बर्दाश्त 
करेगी और साथ ही साथ अपने सारे कर अदा कर देगी । 

४ बही देथ महान्‌ हे. जो अकाल और महामारी से 
आजाद है और जो शत्रओं क आक्रमणों से सुरक्षित है । 

०. वही मड़ान्‌ जाति हूँ, जो परस्पर युद्ध करने वाले 
दलों में विभक्त नहीं है जो हत्णरे क्रब्तिकारियों से पाक हूं, 
और जिसके अन्दर आति का स्वनाश्ञ करने वाला कोई देश- 
द्रोही नहीं हे । 

६ देखो, जो मुल्क दुश्मनों के हाथो कभी तबाह और 
बर्बाद नहीं हुआ, और कभी हो भी जाय तब भी जिसकी 
पदावार में जग भी कमी न आए, वह देश तमाम दनिया के 
मल्‍्कों में हीरा समझा जायगा । 

3 पृथ्वी-तल के ऊपर रहने वाऊा जल, जमीन के अन्दर 
बहने वाह जल, वर्षा-जल, उपयुक्त स्थानापन्न पर्वत और 
सुदृड दुगे--ये बीज प्रत्येक देश के लिए अनिवार्य है । 

८ धन-मम्पत्ति, जमीन की जरखेजी, खुशहाली, 
बीमारियों से आजादी और दुष्मनो के हमलो से हिफाजत- 
ये पाँच बाते राज्य के लिए आभूषण-स्वरूप हैं । 

७ 

९ वही अकेला देश कहलाने योग्य है, जहाँ सनष्यों के 
परिश्रम किये बिता ही खुब वेदावार होती हे, जिसमे आदमिया 
के परिश्रम करने पर दी पैदावार हो, वह इस पद का अधिकारी 
नही हैं । 

१०, ये तब वियानत मौजूद रहते हुए भी वढ़ देश किसी 


मतलब का तहीं, अगर उतर देश का राजा ठोक ब हो । 


. 
ब्८ 


८2 


दुगे 

2 दुर्बलों के लिए, जिन्‍्हे केबट अपने उचाव की ही 
चिन्ता होती हे, दर्ग बहुत ही उपयगी होते हू, मगर बलवान 
और गक्निय्याली के लिए भी वे क्रम उपयोगी नहीं होते । 

२ जल-आकार, रेगिस्तान, पते और सघन बन- 
ये सब नाना प्रकार क॑ रक्षणात्मक प्रतिवन्ध हे । 

३2 ऊबाई, मोटाई, मजबूती और अजेयत्व--थे चार 
गुण हे, जो निर्माण-कला की दृष्टि से किलो के लिए जरूरी 

। 

४. वह गढ़ सबसे उत्तम हे, जिसमें कमोजरी तो बहुत 
थोडी जगहो पर हो, मगर उसके साथ ही वह खूब विस्तृत हो 
और जो लोग उसे लेना चाहें उनके आक्रमणों को रोक कर 
दुश्मनो के बल को तोडने की शक्ति रखता हो । 


# 


दुर्ग ९९ 


५. अजेयत्व, दुर्ग-सेन्य के लिए रक्षणात्मक सुविधा 
और दुर्ग के अन्दर रसद और सामान की बहुतायत, ये सब 
बाते दर्ग के लिए आवश्यक हे । 

६ वहीं सच्चा किछा हे, जिसमे हर तरह का सामान 
पर्याप्त परिमाण में मौजूद है और जो ऐसे लोगो की 
सरक्षकता में हो कि जो किले को बचाने के लिए बीरता 
पूवेक छडे । 

3 बेशक वह सच्चा किला हे, जिसे न तो कोई घेरा 
डाल कर जीत सके, व अचानक हमला करके, और न कोई 
जिसे सरह्लू लगा कर ही तोड सके । 

८. नि सन्दह वह वास्तविक दुर्ग है, जो किले की सेना को 
घेश डालने वाले शत्रुओं को हराने के योग्य बता देता हें, 
यद्यणि वे उसको लेने की चाहे कितनी ही कोशिश क्यो न करे । 

० निसन्‍देह वह दुर्ग हे, जो नाना प्रकार के साधनों 
द्वारा अजेय बन गया हैं और जो अपने सरक्षकों को इस योग्य 
बनाता हैं कि वे दुश्मनो को किले की सुदूर सीमा पर ही मार 
कर गिरा सके । 

१०. मगर किला चाहे कितना ही मज़बूत क्यो न हो, 


वह किसी काम का नही, अगर संरक्षक लोग वक्‍त पर फुर्त्ती 
से काम न ले । 

२० - 
धनोपाजेन 


? अप्रसिद्ध और बेकद्रोकीमत लोगों को प्रतिष्ठित 
बताने में जितना धन समर्थ है, उतना और कोई पदार्थ नही । 

२ गरीबों का सभी अपमान करते हे, मगर धन-धान्य- 
पूर्ण मनुष्य की सभी जगह अभ्यर्थना होती हे । 

३ वह अविश्रान्त ज्योति, जिसे लोग धन कहते हे, 
अपने स्वामी के लिए सभी अन्धकारमय * स्थानों को ज्योत्स्ता- 
पूर्ण बना देती हे । 

४ देखो, जो धन पाप-रहित निष्कलड्डू रूप से प्राप्त 
किया जाता है, उससे धर्म और आनन्द का स्रोत वह निकलता 
हे । 

५. जो धन दया और ममता से रदित हे, उसकी तुम 
कभी इच्छा मत करो और उसको कभी अपने हाथ से मत 
छुओ । 

६. जब्तशुदा और मतरुक जायदादे, लगान और 
मालगुजारी और युद्ध में प्राप्त किया हुआ माल--ये सब 
चीजे राजा के कोष मे वृद्धि करती हैं । 

गे अन्धकार के लिए जो बब्द मूल में ह, उसके अर्थ बुराई और 
दुश्मनी के भी हो सकते हे । 


सेता के लक्षण १०१ 


७. दयाद्वता जो प्रेम की सन्‍्तति हैं, उसका पालन- 
पोषण करने के लिए सम्पति-हूपिणी दयाल-हृदय धाय को 
आवशध्यक्ता है ।* 

८. देखो, धनवान्‌ आदमी जब अपने हाथ में काम लेता 
हैं तो वह उस मनुष्य के समान मालम होता है कि जो एक पहाड 
की चोटी पर से हाथियो की लड़ाई देखता है ।॥ 

०, धन इकट्ठा करो, क्योकि बत्रु का गये चूर करने 
के लिए उससे बढ़ कर दूसरा हथियार नहीं हे । 

१० देखो, जिसने बहुत-सा धन जमा कर लिया हैं 


है: 
हे 


जप दा पुरुवार्थ--धर्म और काम--उसके करतल-गत हैं । 


३० 
सेना के लक्षण 


» एक समसझ्ठित और बलवतो सेना, जो खतरेसे 
भयभीत नहों होती है, राजा के वश्वर्ती पदार्थों में सवे-श्रेष्ठ 
हे । 

२ बेहिसाब आतक्रमणों के होते हुए भयड्ूूर निराशा- 

* हृदय में दया के भाव का विकास करने के लिए सर्म्पत्त की 
आवश्यकता है । सम्पत्ति द्वारा दूसरों की सेवा की जा सकती है । 


| क्योकि बिना किसी भय और चिन्ता के वह अपना काम कर 
सकता है । 

जनक स्थिति की रक्षा मेंजे हुए बहादुर सिपाही ही अपने अटल 
निश्चय के द्वारा कर सकते हे । 


३ यदि बे समुद्र की तरह गरजते भी हैं, तो इससे क्या 
हुआ ?काले नाग की एक ही फुफकार मे चूहों का सारा भुण्ड 
का भुण्ड विलोन हो जायगा । 


४. जो सेना हारना जानती ही नहीं और जो कभी 
अष्ट नहीं की जा सकती और जिसने बहुतसे अवसरों पर 
बहादुरी दिखाई है, वास्तव में वही सेना नाम की अधिकारिणी 
हे । 

५ वास्तव में सेना का नाम उसी को शोभा देता है 
कि जो बहादुरी के साथ यमराज का भी मुकाबला कर सके, 
जब कि वह अपनी पूर्ण प्रचण्डता के साथ सामने आवे । 


६ बहादुरी, प्रतिष्ठा, एक्र साफ दिमाग और पिछले 
जमाने की लडाइयों का इतिहास-य चार बाते सेना की रक्षा 
करने के लिए कवच स्वरूप हैं । 

७ जो सच्ची सेना है, वह सदा दण्मन की तलाश में 
रहती है, क्योकि उसको पूर्ण विश्वास है कि जब कोई दुश्मन 
लडाई करेगा तो वह उसे अवश्य जीत लेगी । 

८. सेना में जब मुस्तंदी और एकाएक प्रचण्ड आक्रमण 
करने की शक्ति नहीं होती, तब जञानो-शौकत और जाहो- 
जलाल उस कमजोरी को केबल पूरा भर कर देते हे । 

९, जो सेना सख्या में कम नही हैं और जिसको वेतन 


वीर योद्धा का आत्म-गौरव '. १०३ 


ले पासे के कारण भूखों नहीं मरना पडता, वह सेना 
विजयी होगी । 

१०, सिपाहियों की कमी न होने पर भी कोई फौज 
नही बत सकती, जबतक कि उसका सचालन करने के लिए 
सरदार न हो । 


३१ 
वीर योड़ा का आत्म-गोरव 


१ अरेएऐ दुश्मनों | मेरे मालिक के सामने, युद्ध मे, खडे न 
होओ, क्योंकि बहुतसे आदरश्योयों ने उसे युद्ध के लिये ललकारा 
था, सगर आज वे रूव * पत्थर की ठब्रो के नीचे पड़े हुए हे । 

२. हाथी के ऊपर चलाया गया भाला अगर चक भी जाय 
तब भो उसमे अधिक गौरव है वनिस्वन उस तीर के जो खर 
गोश पर चलाया जाए औए उसके छमभ भी जाय ।॥ 

२. वह प्रचण्द्र साहस जो प्रतष्ठ आक्रमण करता हैं, 
उसीको छोग वीरता उप्ते है लेकिन उसकी शान उस दिले- 
राना फंथाजी में हैं कि यो थे पतित गदत्मु के प्रति दिखाई 
जाती हैं ! हु 

* तामिल देश में बहादुरो की चिताओं और कब्रो के ऊपर कीति- 
स्तभ के रूप में एक पत्थर गाड दिया जाता था । 


7 माहीध था।$ घर व पैशा।इटीए८४ प्राण रथैपथ)८ ढशटा ऑ 
पापिगिल्त शौच |०एल ०८6 वृणा० #क्वााव०्ते--(5००0, 

४. सिपाही ने अपना भाला हाथी के ऊपर चला दिया 
और वड़ दूसरे भाले की तलाश में जा रहा था, कि इतने में 
उसने एक भाठा अपने शरीर में घुसा हुआ देखा, और ज्प्रो 
ही उसने उसे बाहर निकाला बद॒ खणी से मुस्करसा उठा । 

५ वीर पुरुष के ऊरर भाला चलाया जाय और उसकी 
आँख जरा सी झयक भर जाय, तो क्या यह उसके लिये झर्म 
की बात नही हैं ? 

६ बहादुर आदमी जिन दिनो अपने जिस्म पर गहरे 
घाव नही खाता है, वह समभता है कि वे दिन व्यर्थ नष्ट हो 
गये । 

७. देखो, जो लोग अपनी जान की पर्वाह नहीं करते 
मगर पय्वी-भर में फैली हुई कीति को कामना करते हे, उनके 
पाव के कड़े भो आखो को आल्हाब्कारक होते हे । 

८ देखो, जा बहादुर लोग यद्ध-क्षेत्र में मरने से नही 
डरते, वे अपने सर हर के सख्वी करने पर भी सैनिक दिग्रमों 
को नहीं भूलते 

५ अपने हाथ में लिये हुए काम को सम्पादन करन के 
उद्योग मे जो छोग अपनी जान गेंवा देते हे, उनको दोष देने 
का किसको अविकार है ? | 

2० अजगर कोई आदमी एसी मौत मर सके कि जिसे 
देख कर उसके सरदार की आख से आसू निकल पड़े, तो भीख 
माग कर और खुशामद करके भी ऐसी मौत को हासिल 
करना चाहिये । 


मित्रता १०५ 


: ३२: 
मिचत्रता 


१. दुनिया में ऐसी कौनसी वस्तु हे, जिसका हासिल 
करना इतना मुश्किल है, जितना कि दोस्ती का ? और दुश्मनों 
से रक्षा करने के लिये मित्रता के समान और कौनसा कवच हैं ? 

२. योग्य पुरुष्ो की मित्रता बढ़ती हुई चन्द्रकला के समान 
हैं, मगर बेबकफो की दोस्ती घटने हुए चाँद के समान है । 

३ योग्य पुरुत्ों की भित्रता दिव्य ग्रन्थों के स्वाध्याय के 
समान हूँ, जितनी ही उनके साथ तुम्हारी घनिष्ठता होती 
जायगी, उतनी ही अधिक्र खूबियाँ तुम्हे उनके अन्दर दिखाई 
पडते लगेगी । 

४. मित्रता का उद्देश्य हँसी-दिल्लगी करना नहीं हैं; 
बल्कि जब कोई बहक कर कुमार में जावे लगे, तो उसको रोकना 
और उपकी भत्सेना करना ही मित्रता का लक्ष्य हे । 

५. बार-बार मिलना और सदा साथ रहना इतना जरूरी 
नही हैं, यह तो हृदयों को एकता ही हूं कि जो मित्रता के 
सम्बन्ध को स्थिर और सुदृढ़ बनाती हूं । 

६. हँगी-दिल्लगी करने वाली गोप्ठी का नाम मित्रता 
नहीं है, मित्रता तो वास्तव में वह प्रेम है, जो हृदय को आल्हा- 
दित करता हैं । 

७. जो मनुष्य तुम्हे बुराई से बचाता है, नेक राह पर 
चलाता है, और जो मृसीबत के वक्‍त तुम्हारा साथ देता है, 
बस वही मित्र हे । 

८. देखो, उस आदमी का हाथ कि जिसके कपड़े हवा 
से उड़ गये हे, कितनों तेजी के साथ फिर से अपने बदन को 
ढकने के लिए दौडता है ! वही सच्चे मित्र का आदर्श है, जो 
मुसीबत में पड़े हुए आदमी की सहायता के लिए दौड़ कर 
जाता है । 

९, मित्रता का दरआर कहा पर लगता है? बस वही पर 
कि जहा दो दिलो के बीच मे अनन्य प्रेम और पूर्ण एकता है 
और जहा दोनो मिल कर हर एक तरह से एक दूसरे को उच्च 
और उद्नत बनाने की चेप्टा करें । 

१०. जिस दोस्ती का हिसाब लगाया जा सकता है उसमें 
एक तरह का कंगलापन होता है--वह चाहें कितने ही गये- 
पूर्वक कहे कि में उसको इतना प्यार करता हूँ और वह मे 
इतना चाहता है । 


रे 
मिन्नता के लिए योग्यता की परीक्षा 


१. इससे बढकर बुरी बात और कोई नही है कि ब्रिना 
परीक्षा किये किसी के साथ दोस्ती कर छी जाय, क्योंकि एक 


मित्रता के छिए योग्यता की परीक्षा १०७ 


बार मित्रता हो जाने घर सहृदय पुरुष फिर उसे छोड़ नहीं 
सकता । | 


२. देखो, जो पुरुष पहले आदमियों की जांच क्यि बिना 
ही उनको मित्र बना लेता हैँ, वह अपने सिर पर ऐसी आप- 
त्तियी को बुलाता हूँ कि जो सिर्फ़ उसकी मौत के साथ ही समाप्त 
होगी । 

३ जिस मनुष्य को तुम अपना दोस्त बनाना चाहते हो 
उसके कुल का, उसके गुण-दोषों का, कौन-कौन लोग उसके 
साथी हूँ और किन-किन के साथ उसका सम्बन्ध हे, इन सब 
बातो का अच्छी तरह से विचार करलों और उसके बाद यदि 
वह योग्य हो तो उसे दोस्त बना लो । 

४. देखो, जिस पुरुत का जन्म उच्च कुल में हुआ हैं और 
जो बे इज्जती से डरता है उसके साथ आवद्यकता पड़े तो मूल्य 
देकर भी दोस्ती करनी चाहिए । 

५. ऐसे छोगो को खोजो और उनके साथ दोस्ती करो 
कि जो सन्‍्मार्ग को जानते हें और तुम्हारे बहक जाने पर तुम्हे 
झिड़क कर तुम्हारी भत्सेना कर सकते हैं । 

६. आपत्ति में भी एक गृण ह--वह एक पैमाना हैँ, जिससे 
तुम अपने मित्रो को नाप सकते हो । 


७. नि.सन्देह मनुष्य का लाभ इसी में है कि वह मूर्खों से 
मित्रता न करे । 


८. ऐसे विचारों को मत आने दो, जिनसे मन भिरुत्साह 

और उदास हो, और न ऐसे लोगो से दोध्ती करो, जो दुःख पडते 
ही तुम्हारा साथ छोड देंगे । 
९. जो लोग मुप्तीबत के वक्‍त धोखा दे जाते है, उनकी 
मित्रता की याद मौत के वक्‍त भी दिल में जलन पैदा करेगी । 
१०. पाकोसाफ लोगों के साय बडे शौक़ से दोस्ती करो; 
मगर जो लोग तुम्हारे अयोग्य हे उनका साथ छोड दो, इसके 
लिए चाहे तुम्हे कुछ भेट भी देनी पडे । 


रे 
झूठी मित्रता 


१. उन कम्बख्त नालायकों से होशियार रहो कि जो 
अपने लाभ के लिए तुम्हारे पैरो पर पडने को तैयार है, मगर 
जब तुम सं उनका कुछ मतलब न निकलेगा तो वे तुग्हे छोड 
देंगे। भा ऐसो की दोस्ती रहे या न रहे, इससे बया आता- 
जाता है ? 

२ कुंछ आदमी उस अक्खड़ घोड़े की तरह होते हे कि 
जो युद्ध-क्षेत्र में अपने सवार को गिरा कर भाग जाता है । 
ऐसे लोगो से दोस्ती रखने की बनिस्व॒त तो अकेले रहना हजार 
दर्जे बेहतर है । 

३. बुद्धिमानों की दुश्मनी भी बेवक़्फो की दोस्ती से 
हजार दज बेहतर हैं; और खुशामदी औंर मतलबी लोगों की 
दोस्ती से दुश्मनो की घणा सैकडों दर्जे अच्छी हे । 


मे मित्रता १७९, 


४ देखो, जो लोग यह सोचते हे कि हमें उस दोस्त से 
कितना मिलेगा, वे उसी दर्जे के लोग हें कि जिनमें चोरों और 
बाज़ार औरतो की गिनती हैँ । 

५. खबरदार, उन लोगो से ज़रा भो दोस्तो न करना 
कि जो कमरे मे बेठ कर तो मीठी-मीठी बाते करते हे मगर 
बाहर आम लोगों मे निन्‍्दा करते हे ! 

६. जो लोग ऊपर से तो दोस्ती दिखाते हँ मगर दिल में 
दुश्मनी रबते हे, उनकी मित्रता औरत के दिल की तरह जरासी 
देर में बदछ जायगी । 

७. उन मकक्‍्कार बदमाशों से डरते रहो कि जो आदमी 
के सामने ऊपरी दिल से हँसते हे मगर अन्दर ही अन्दर दिल में 
जानी दुश्मनी रखते हे । 

८. दुश्मन अगर नम्मतापूर्वक झुक कर बातचीत करे, 
तो भी उसका विश्वास न करो, क्योंकि कमान जब झुकती है 
तो बह और कुछ नही _अनिष्ट की दी भविष्यवाणी करती है । 

९ दुश्मन अगर हाथ जोड़े तब भी उसका विश्वास न 
करो । मुमकिन है, उसके हायो में कोई हथियार छिपा हो | 
ओर न तुम उसके आसू बहाने पर ही यकीन छाओ। 

१०. अगर दुश्मन तुम से दोस्ती करना चाहे और यदि 
तुम अपने दृश्मन से अभी खुला बेर नहीं कर सकते हो, तो 
उसके सामने जाहिरा दोस्ती का बर्ताव करो मगर दिल से 
उसे सदा दूर रक्खो । 

सूखेता 


१. क्या तुम जानना चाहने हो कि मूर्खता किसे कहते 
है ? जो चीज़ लाभदायक हे, उसको फेक देता और हानिकारक 
पदार्थ को पकड रखना--बस, यही मखेता हैं । 

२. मूर्ख मनृष्य अपने कत्तंव्य को भूल जाता है, जबान 
से वाहियात और सझूत बाते निकालता हैँ, उसे दिसी तरह 
की शर्म और हया का खाल नही होता, और न किसी नेक बात 
को पसन्द करता हैं। 

३ एक आदमी खूब पढा-लिख और चतुर है और दूसरों 
का गुर हैं, मगर फिर भी वह इच्द्रिय-लिप्सा का दास बना 
रहता है--उससे बढ कर मर्ख कोई नही है । 

४ अगर मू्ख को इत्तफाक से बहुत सी दौलत मिल जाय, 
तो ऐरे-गेरे अजनवी लोग ही मज़े उडायेगे मगर उसके बन्धृ- 
बान्धव तो बंचारे भूखो ही मरेगे । 

५ योग्य पुरुषो की सभा में किसी मूर्ख मनुष्य का जाना 
ठीक वसा ही हैँ, ज॑ंसा कि साफ-सुथरे पलड्भ के ऊपर मंला पैर 
रख देना । 

६. अकाल की गरीबी ही वास्तविक गरोबी हैं । और 
तरह की ग्ररीबी को दुनिया गरीबी ही नही समझती । 


शत्रुओं के साथ व्यवहार १११ 


७. मूर्ख आदमी खुद अपने सिर पर जो मसीबतें छाता 
हैं, उसके दुश्मनों के लिये भी उसको वैसी मुसीबते पहुँचाना 
अंश्किल होगा । 

८. क्‍या तुम यह जानना चाहते हो कि मन्द बुद्धि किसे 
कहते हे ? बस, उसी अहंकारी को, जो अपने मन में कहता है 
कि "में अकलमन्द हूँ (' 

९. मूर्ख आदमी अगर अपने नगे बदन को ढकता हैँ तो 
इससे क्या फ़ायदा, जबकि उस के मन के ऐंब ढके हुए नही है ? 

१०, देखो, जो आदमी न तो खुद भला-बुरा पहचानता 
हैं और न दूसरो की सलाह मानता है, वह अपनी जिन्दगी-भर 
अपने साथियो के लिये दुखदायी बना रहता है । 


- हेथे 
झाच्ुओं के साथ व्यवहार 
१ उस हत्यारी चीज़ को कि जिसे लोग दुश्मनों कहते 
है, जान-बूझ कर कभी न छेडना चाहिए, चाहे वह मजाक ही 
के लिए क्यो न हो । 


२. तुम उन लोगो को भले ही ज्त्रु बना लो कि जिनका 
हथियार तीर-कमान है, मगर उन लोगो को कभी मत छेड़ना 
जिनका हथियार ज़बान हूँ । 


३. देखो, जिस राजा के पास सहायक तो कोई भी नहीं 

है, मगर जो छेर के ढेर दुश्मनो को युद्ध के' लिए छूलकारता है, 
बह पागरू से भी बढ़ कर पागल है । 

४ जिस राजा म॑ शत्रुओ को मित्र बना लेने की कुशलता 
है, उसकी शक्ति सदा स्थिर रहेगी । 

५. यदि तुमको बिना किसी सहायक के अकेले दो शत्रुओं 
से लड़ना पड़े, तो उन दो में से किसी एक को अपनी ओर मिला 
लेने की चेप्टा करो 

६. तुमने अपने पडौसी को दोस्त था दुश्मन बनाने का 
कुछ भी निश्चय कर रकक्‍्खा हो, बाह्य आक्रमण होने पर उसे 
कुछ भी न बताओ, बस यो ही छोड दो । 

७. अपनी मुश्किलो का हाल उन लोगो पर जाहिर न करो 
कि जो अभी तक अनजात हे और न अयनी कमजोगियां अपने 
दुश्मनों को मालूम होने दो । 

८ एक चतुरतापूर्ण यक्ति सोवो, अपने साधनों को सुदृढ 
और सुसगठित बनाओ, और अपनी रक्षा का पूर्ण प्रबन्ध कर 
लो, यदि तुम यह सब कर छोगे तो तुम्हारे शत्रुओ का गयवं चूर्ण 
होकर घल में मिलते कुछ देर न लगेगी । 

९ काठेदार वृक्षों को छोटेपन में ही गिरा देना चाहिए, 
क्योकि जब वे बडे हो जायेगे तो स्वयं ही उस हाथ को जख्मी 
बना डालेगे कि जो उन्हे काटने की कोशिज्ञ करेगा । 

१०. जो लोग अपना अपमान करे वालों का गवं चूणे 
नही करते वे बहुत समय तक नहीं रहेंगे । 


घर का ओेडी ११ 


9: 
घर का भेदी 


१. कुझ्ज-वन और पानी के फ़ल्वारे भी कुछ आनन्द नहीं 
देते, अगर उनसे बीमारी पंदा होती है, इसी तरह अपने रिव्ते- 
दार भी जधन्य हो उठने हें, जबकि वे उसका सर्वनाश करता 
जाहते है । 

२ उस शत्रु से डरने की जरूरत नहीं है कि जी नद्धी 
तलवार की तरह है, मगर उस शत्रु से सावधान रहो कि जो 
मित्र बन कर तुम्हारे पास आता है । 

३. अपने गुप्त शत्रु से सदा होशियार रहो, क्योंकि मुसी- 
बत के वक्‍त वह तुम्हे कुम्हार की डोरी की तरह, बड़ी सफाई 
से, काट डालेगा । 


४ अगर तुम्हारा कोई ऐसा शत्रु है कि जो मित्र के रूप 
घूमता-फिरता है तो वह शीघ्र ही तुम्हारे साथियों में फूट 
बीज बो देगा और तुम्हारे सिर पर सेकडो बलाये छा डालेगा। 
५. जब कोई भाई बिरादर तुम्हारे प्रतिकूल विद्रोह करे 
तो वह तुम्हारे पर ढेर की ढेर आपत्तिया छा सकता है, यहां 
तक कि उससे खूद तुम्हारी जान के लाले पड़ जायेंगे । 
६. जब किसी राजा के दरबार में दसाबाज़ी प्रवेश कर 
जाती हूं, तो फिर यह असम्भव हे कि एक न एक दिल वह उसका 
रद 


में 
कं 

शिकार न हो जाय । 

७. जिस घर मे फूट पड़ी हुईं है, वह उस बतंन के समान 
है, जिसमे ढक्कन लगा हुआ है ; यद्यपि वे दोनों देखने में एक्स 
मारूम होते हे, मगर किर भी वे एक चीज़ कभी नहीं हो सकते । 

८. देखो, जिस घरमें फूट है बह रेती से रेते हुए छोहे की 
तरह रेजे-रेजे होकर धूल में मिल जायगा । 

९. जिस घर में पारस्परिक कलह हैँ, सर्वनाश उसके 
सिर पर लटक रहा है--फिर वह कलह चाहे तिल में पड़ी 
हुईं दरार की तरह ही छोटी क्यो न हो । 

१० देखो, जो मनुष्य ऐसे आदमी के साथ बेतक़ल्लफी 
से पेश आता है कि जो दिछ ही दिल में उससे नफरत करता हैं, 
वह उस मनुष्य के समान हे, जो काले नाग को साथी बना कर 
एक ही झोपडे में रहता हैं । 


« 3८ : 
महान पुरुषों के प्रति दुव्येवहार न करना 


१. जो आदमी अपनी भलाई चाहता हूँ, उसे सबसे ज़्यादा 
खबरदारी इस बात की रखनी चाहिए कि वह होशियारी के 
साथ महान्‌ पुरुषों का अपमान करने से अपने को बचाये रखे । 

२. अगर कोई आदमी महात्माओं का मिरादर करेगा तो 
उनकी शक्ति से उसके सिर पर अनन्त आपत्तियां आ टूटेंगी । 


महान्‌ पुरुषों के अति. डुव्यंवहार से करना ११५ 


. ई- क्या तुम अपना स्बनाज्ष कराना चाहते हो ? तो 
जाओ, किसी की नेक सलाह पर ध्यान न दो और जाकर उन 
लोगों के साथ छेड़खानी करो कि जो जब चाहे तुम्हारा नाक्ष 
करने की शक्ति रखते हे । 


४. देखो, दुबंल मनुष्य जो बलवान्‌ और ब्क्तिशाली 
पुरुषों का अपमान करता है, वह मानों यमराज को अपने पास 
आने का इशारा करता है । 


५. देखो,जो लोग शक्ति-शाली महान्‌ पुरुषों और राजाओं 
के क्रोध को उभारते हैं, वे चाहे कहीं जायें कभी खुशहाल न 
होंगे । 

६. जलती हुईं आग मे पड़े हुए लोग चाहे भले ही बच 
जाये, मगर उन लोगो की रक्षा का कोई उपाय नही है कि जो 
शक्ति-शाली लोगो के प्रति दुव्यंवहार करते हे । 


७. यदि आत्मिक-शक्ति से परिपूर्ण ऋषिगण तुम पर 
ऋ्रंद्ध हे तो विविध फ्रक्तार के आनन्दोच्छवास से उल्लसित 
तुम्हारा जीवन और समस्त ऐश्वर्य से पूर्ण तुम्हारा घन 
कहा होगा ? 

८. देखो, जिन राजाओं का अस्तित्व अनन्त रूप से स्थायी 
भित्ति पर स्थापित हैं, वे भी अपने समस्त बन्धु-बान्धवों सहित 
नष्ट हो जायेगे, यदि पर्वत के समान दाक्तिझाली महषियण 
उनके सर्वनाश की कामना-भर करें। 

९. और तो और, देवेन्द्र भी अपने स्थान से भ्रष्ट हो जाय 


११६ लामिल बेद है 


और अपना भ्रभृुत्व बेवा बैठे, यदि पवित्र प्रतिज्ञा वाले सन्त 
छोग क्रोध-मरी दृष्टि से उसकी ओर देखें ।* 

१०. यदि महान्‌ आत्मिक-शक्ति रखने वाले छोग रुष्ट 
हो जायें, तो वे मनुष्य भी नहीं बच सकते कि जो मज़बूत से 
मज़बूत आश्रय के ऊपर निर्भर हे । 


हर: 
स्त्री का शासन 


१. जो लोग अपनी स्त्रियों के श्रीचरणो की अचना में 
ही लगे रहते हें, वे कभी महत्त्व प्राप्त नही कर सकते हे, और 
जो महान्‌ कार्य करने की उच्चाज्ञा रखते हे, वे ऐसे वाहियात 
प्रेम के फन्‍दे में नही फँसते । 

२. जो आदमी बेतरह अपनी स्त्री के मोह के फेर में 
पडा हुआ है, वह अपनी समृद्धशाली अवस्था में भी लोगो में 
बदनाम हो जायगा और शर्म से उसे अपना मुंह छिपाना पडेगा। 

३. वह नामर्द जो अपनी स्त्री के सामने झुक कर चलता 
है, छायक लोगो के सामने अपना मुँह दिखाने में हमेशा झर- 
मावेगा । 

४. जोक हूँ उस मुक्ति-विहीन अभागे पर, जो अपनी स्त्री 
के सामने कांपता हैँ । उसके गृणों की भी कभी कोई कदर न करेगा । 
के नहुष की कथा । 

५. जो आदमी अपनी स्त्री से डरता है कह लायक लोगों 
की सेवा करने का भी साहस नहीं कर सकती । 

६. जो लोग अपनी स्त्रियों की नाजुक बाजुओं से खौफ़ 
खाते हैं, वे अगर फरिश्तों की तरह रहें तब भी कोई उनकी 
इज्जत न करेगा । 

७. देखो, जो आदमी चोलो-राज्य का आधिपत्य स्वी- 
कार करता हूँ, एक लजीली कन्या में भी उससे अधिक गौरव 
होता हैं । 

८. देखो, जो लोग अपनी स्त्री के कहने में चलते हे, वे 
अपने मित्रों की आवश्यकताओं को भी पूर्ण न कर सकेगे और 
न उनसे कोई नेक काम ही हो सकंगा। 

९. देखो, जो मनुष्य स्त्री का शासन स्वीकार करते हे, 
उन्हें न तो धर्म मिलेगा और न घन, न उन्हें मुहब्बत का मज़ा 
चलना ही नसीब होगा । 

१०. देखो, जिन लोगों के विचार महत्त्वपूर्ण कार्यों मे रत 
हैँ और जो सौभाग्य-लक्ष्मी के कपा-पात्र हे, वे अपनी स्त्रियों के 
मोह-जाल में फंसने की बेवकफी नहीं करते । 


' छें० : 
: शराब से चूणा 
१ देखो, जिन लोगों को शराब पीने की लत पड़ी हुई है,उनके 

दुश्मत उनसे कभी न डेरेंगे और जो कुछ झानोशौकत उन्होंने 
हासिल कर ली हूँ, बह भी जाती रहेगी । 

२. कोई भी शराब न पीये; लेकिन अगर कोई पीना 
ही चाहे लो उन छोगों को पीने दो कि जिन्हें लायक लोगों से 
इज्जत हासिल करनेकी पर्वाह नहीं हैं । 

३ जो आदमी ने में मदहोश है, उसकी सूरत खुद 
उसकी माँ को बुरी मालूम होती है । भला, शरीफ आदमियों को 
फिर उसकी सूरत कंसी लगेगी ? 

४. देखो, जिन लोगों को मदिरा-पान की घृणित आदत 
पडी हुई है, मुन्दरी लज्जा उनसे अपना मुँह फेर लेती है । 

यह तो हद्द दर्जे की बेवकफी और नालायकी है कि 
अपना रुपया खर्च करें और बदले में सिफं बेंदरोशी और बद- 
हवासी हाथ लगे । 

६. देखो, जो लोग हर रोज उस ज़हर को पीते हैं कि 
जिसे ताडी या शराब कहते हे, वे मानों महा निद्रा में अभिभूत 
हूँ । उनमे और मुर्दों में कोई फर्क नहीं है । 

७ देखो, जो लोग खुफिया तौर पर नशा पीते हैं और 
अपने समय को बदहयासी और बेहोशी की दशा में गृज्ञारते 
हैं, उनके पडौ पी जल्दी ही इस बात को जान जायेगे और उनसे 
सख्त नफरत करेगे । 

८ शराबी आदमी बेंकार यह कह कर बहाना-बाज़ी न 
कर कि मे तो जानता ही नहीं, नशा किसे कहने हूँ; क्योंकि ऐसा 

करने से वह्‌ सिर्फ़ अपनी उस बदकारी के साथ झंठ बोलने 
के पाप को वासिल करने का भागी होगा । 

९. जो शरुप नशे में मस्त हुए आदमी को नसीहत करता 
है, वह उस आदमी की तरह हैं जो पानी में इबे हुए आदमी को 
मज्ञाल लेकर ढूंढता है । 

१०० जो आदमी होशोहवास की हालत में किसी शराबी 
की दुर्गति देखता है तो क्या वह खुद उससे कुछ अन्दाज़! नहीं 
लगा सकता है कि जब वह नशे में होता है तो उसकी हालत 
कंसी होती होगी ? 


:४१: 
वेश्या 

१. देखो, जो स्त्रियाँ प्रेम के लिए नही बल्कि धन के लोभ 
से किसी पुरुष की कामना करती हैं, उनकी चापलसी की बातें 
सुनने से दुख ही दुख होता हे। 

२. देखो, जो दुष्ट स्त्रियाँ मधु-मथी वाणी बोलती हैं 
मगर जिनका ध्यान अपने मुनाफे पर रहता है, उनकी चाल- 
ढाल को रुपाल मे रख कर उनसे सदा दूर रहो । 

३. वेध्या जब अपने प्रेमी को छाती से लगाती है तो वह 
जाहिरा यह दिखाती हैं कि वह उससे प्रेम करती है, मगर 
दिल में तो उपसे ऐसा अनुभव होता है जैपे कोई बेगारी अच्धेरे 
कमरे में किसी अजनवी के मुर्दा जिस्म को छूने से अनुभव 

करता है ।* 

४. देखो, जिम लोगी के मन का शुकाव पवित्र कार्यों की 
ओर है, वे असतीं स्त्रियों के स्पे से अपने शरीर को कलूकित 
नहीं करते । 

५ जिन लोगो की बुद्धि निर्मेल हैँ और जिसमें अगाध 
ज्ञान है वे उन औरतो के स्पञ्न से अपने को अपविश्र नहीं करते 
कि जिनका सौन्दर्य और लाबण्य सब लोगो के लिए खा हूँ । 

६ जिनको अपनी भलाई का ख्याल है, वे उन शोख 
और आवारा औरतो का हाथ नहीं छते कि जो अपनी नापाक 
खूबसूरती को बेचती फिरती हे । 

७ जो ओछी तबियत के आदमी हे, वही उन स्त्रियों को 
खोजेगे कि जो सिर्फ शरीर से आलिगन करती हे जबकि उनका 
दिल दूसरी जगह रहता है । 

८ जिनमे सोचने-समझने की बुद्धि नहीं हैँ, उनके लिए 
चालाक कामिनियो का आलिगने ही अप्सराजो की मोहनी के 
समान है । 

९. खूब साज-सिगार किये और बनी-ठनतीं फाहिशा 
औरत के नाजुक बाज एक तरह की गन्दी--दोजखी--नाली 
है जिसमे घणित मूर्ख लोग जाकर अपने को ड॒बा देते हे । 

१० दो दिलोंबाली औरत, शराब और जुआ, ये उन 
लोगों की खुशी के सामान हूँ कि जिन्हे भाग्य-लक्ष्मी छोड देती हैं। 


.._ * पैसा देकर किसी मनुष्य से लाश उठवाई जाय तो वह मनुष्य उस 
लाश को अन्धेरे में छूकर वीमत्स घृणा का अनुभव करेगा । 


जरष॑धि हर 


:डेरे: 
आषधि 


१. वात से शुरू करके जिन तीन गुणों*का वर्णन ऋषियों 
ने किया हे, उनमे से कोई भी यदि अपनी सीमा से घट या 
बढ़ जायगा तो वह बीमारी का कारण होगा । 

२. शरीर के लिए औषधि को कोई ज़रूरत ही न हो 
यदि खाया हुआ खाना हज़म हो जाने के बाद नया खाना खाया 
जाय । 


३. खाना हमेशा एतदाल के साथ खाओ और खाये हुए 
खाने के अच्छी तरह से पच जाने के बाद भोजन करो--दीर्घायु 
होने का बस यही मार्ग हे । 

४. जब तक तुम्हारा खाना हज़म न हो जाय और 
तुम्हे खूब तेज भूख न लगे तब तक ठहर रहो और उसके बाद 
एतदाल के साथ वह खाना ख।ओ जो तुम्हारी प्रकृति के अनु- 
कूल है । 

५. अगर तुम एतदाल के साथ ऐसा खाना खाओ कि 
जो तुम्हारी रुचि के अनुकूल हे तो तुम्हारे जिस्म में किसी किस्म 
की तक़लीफ़ पैदा न होगी । 

६. जिस तरह तन्दुरुत्ती उस आदमी को ढूंढती है जो 


* बात, पित्त, कफ । 

पेंट खाली होने पर ही खाना खाता हे, ठीक इसी तरह बीमारी 
उसको ह॒ढती फिरती है जो हद से ज़्यादा खाता हैं । 

७. देखो, जो आदमी बेंबकूफी करके अपनी जठराग्नि 
से परे खूब ठ स-दूस कर खाना खाता है, उसकी बीमारियों 
की कोई सीमा न रहेगी । 

८ रोग, उसकी उत्पत्ति और उसके निदान का पहले 
विचार कर लो और तब होशियारी के साथ उसको दूर करने 
में लग जाओ । ; 

९ वेद्य को चाहिए कि बह बीमार, बीमारी और मौसम 
के बाबत गौर कर ले और तब उसके बाद दवा शुरू करे । 

१० रोगी, वेद्य., औषधि और अत्तार--इन चार पर 
सारे इलाज का दारोमदार है और उनमें से हर एक के फिर 
चार-चार गुण हैं । ह 


विविध 


:५: 
कुलीनता 


१ रास्तवाज्ी और हयादारी स्वभावत. उन्ही लोगों में 
होती है, जो अच्छे कुल मे जन्म लेते हैं । 

२. सदाचार, सत्य-प्रियतगा और सलज्जता इन तौन 
चीजों से कुलीन पुरुष कभी पदस्खलित नहीं होते । 

३. सच्चे कुलीन सज्जन में ये चार गृण पाये जाते हें-- 
हँस-मख चेहरा, उदार हाथ, मदु-भावण और स्तिग्ध निरभि- 
मान । 

४. कुलीन पुरुष को करोड़ो रुपये मिले तब भी वह अपने 
नाम को कलकित न होने देगा । 

५. उन प्राचीन कुलो के वंशजों की ओर देखो! अपने 
ऐश्वयं के क्षीण हो जाने पर भी वे अपनी उदारता को नहीं 
छोडते । 

६. देखो, जो लोग अपने कुल के प्रतिष्ठित आचारों को 
पतबित्र रखना चाहते हे, वे न तो कभी धोखेबाज़ी से काम लेंगे 
और न कुकर करने पर उतार होंगे । 

७. प्रतिष्ठित कुल में उत्पन्न हुए मनुष्य के दोष पर चन्द्रमा 
के कलंक की तरह विशेष रूप से सब की नज़र पड़ती है । 

८. अच्छे कुल में उत्पन्न हुए मनृष्य की जुबान से यदि 
कफूहड़ और वाहियात बाते निकलेगी तो लोग उसके जन्म के 
विषय तक मे शका करने लगेगे । 

९ जमीन की खासियत का पता उसमे उगने वाले पौधे 
से लगता है, ठीक इसी तरह मनुष्य के मख से जो शब्द निक- 
लते हे उनसे उसके कुल का हाल मालूम हो जाता है । 

१०. अगर तुम नेकी और सद्भृणों के इच्छुक हो तो 
तुमको चाहिए कि सलज्जता के भाव का उपाज॑न करो । अगर 
तुम अपने वश को सम्मानित बनाना चाहते हो तो तुम सब 
लोगो के साथ इज्जत से पेश आओ । 


क् २ हे 
प्रतिष्ठा 


१. उन बातों से सदा दूर रहो कि जो तुम्हे नीचे गिरा 
देंगी, चाहे वह प्राण-रक्षा के लिए अनिवार्य रूप ही से आवश्यक 
क्यो नहो। 

२. देखो, जो लोग अपने पीछे यशस्वी नाम छोड जाना 
चाहते हे, वे अपनी ज्ञान बढ़ाने के लिए भी वह काम न करेंगे 
कि जो उचित नही है । 


प्रकिदा , ! हैश५ 


३- सप्ृद्ध अवस्था में तो नखता और विनय की विस्फू्ति 
करो; लेकिन हीन-स्थिति के समय मान-मर्याद्रा का पूछ 
ख़बाल रक्‍्खों 


४. देखो, जिन,लोगों ने अपने प्रतिष्ठित नाम को दूषित 
बना डाला है, थे बालों की उन लटों के समान हें कि जो काट 
कर फेक दी गई हो । 


५ पव॑त के समान शानदार लोग भी बहुत ही क्षुद्र दिखाई 
पड़ते लगेंगे, अगर वे कोई दुष्कर्म करेगे, फिर चाहे वह क्रम 
घुंधवी के समान ही छोटा क्यो न हो । 


६. न तो इसमे यशोवृद्धि ही होती है और न स्वर्ग- 
प्राप्ति, फिर मनष्य ऐसे आदर्मियों की खुश्यासद करके क्‍यों 
जीना चाहता हूँ कि जो उससे घृणा करते हें । 

७. यह कही बेहतर है कि मनुष्य बिना किसी हील- 
हुज्जत के फौरन ही अपनी क़िस्मत के लिखे को भोगने के लिये 
तेयार हो जाय बनिस्बत्‌ इसक कि वह अपने से घृणा करने वाले 
लोगो के पाँव पड़ कर अपना जीवन व्यतीत करे । 

८. अरे ! यह खाल क्या ऐसी चीज़ है कि लोग अपनी 
इज्जत बेच कर भी उसे बचाये रखना चाहते हे । 

९. चमरी-मृग अपने प्राण त्याग देता हें जबकि उसके 
बाल काट लिये जाते हें, कुछ मनृष्य श्री-ऐसे ही मानी होते हैं 
और वे जब अपनी आबरू नही रख सकते तो अपनी जीवऩ- 
लीला का अन्त कर डालते हें । 

ते, 


जाने के बाद जीवित नहीं रहना चाहता, सारा संसार हाथ 
जोड़ कर उसकी सुयशमयी वेदी पर भक्ति की भेट चढ़ाता है । 


8 
महत्व 


१. महान्‌ कार्यों क॑ सम्पादन करने की आकाँक्षा की ही 
लोग महत्व के नाम स पुकारते हैं और ओछापन उस भावना 
का नाम है जो कहती है कि मे उसके बिना ही रहूँगी । 

२. पैदयदए तो सब लोगो की एक ही तरह की होती हू 
मगर उनकी प्रसिद्धि मे विभिन्नता होती है क्योंकि उनका जीवन 
दूसरी ही तरह का होता हैं । 

३. शरीफजादे होने पर भी वे अगर शरीफ नहीं हैं तो 
शरीफ नही कहला सकते और जन्म से नीच होने पर भी जो 
नीच नही हे वे नीच नही हो सकते । 

४. रमणी के सतीत्व की तरह महत्व की रक्षा भी केवल 
आत्म-शुद्धि--आत्मा के प्रति सरल, निष्कपट व्यवहार-- 
द्वारा ही की जा सकती है । 

५. महान्‌ पुरुषों में समुचित साधनों को उपयोग में लाने 
और ऐसे कार्यो के सम्पादन करने कौ शक्ति होती है कि जो 
दूसरों के लिये असाध्य होते हे । 


बीग्यता श्र्७ 

६. छोटे आदमियों के खमीर में ही यह आत नहीं होती 
है कि वे महान्‌ पुरुषों की तिष्ठा करें और उनकी कृपा दृष्टि 
और अनुग्रह को प्राप्त करने की चेष्टा करें। 

७. ओछी तबियत के आदमियों के हाथ यदि कही को 
सम्पत्ति लग जाय तो फिर उनके इतराने की कोई सीमा ही 
न रहेंगी । 

८. महत्ता सवंदा ही विनयजश्ञील होती हैं और दिखाबा 
पसन्द नहीं करती मगर क्षुद्रता सारे ससार में अपने गणों का 
ढिढोरा पीठती फिरती हूं । 

९ महत्ता स्वंधा ही अपने छोटों के साथ ही नरमी और 
मेहरबानी से पेश आती है, मगर क्षुद्रता को तो बस घमण्ड की 
पुतली ही समझो । 

१०. बड़य्पन हमेशा ही दूसरो की कमजोरियों पर पर्दा 
डालना चाहता हैं, मगर ओछापन दूसरो की ऐवजोई के सिवा 
और कुछ करना ही नहीं जानता । 


हैः 
योग्यता 


१. देखो, जो लोग अपने कर्तव्य को जानते हें और अपने 
अन्दर योग्यता पैदा करनी चाहते हैं, उनकी दृष्टि में सभी नेक 
काम कत्तंव्य स्वरूप हूँ । 

२. लायक छोगों के आचरण की सुन्दरता ही उनकी 
वास्तविक सुन्दरता है, शारीरिक सुन्दरता उनकी सुन्दरता में 
किसी तरह की अभिवृद्धि नही करती हूं । 

३. सार्वजनिक प्रेम, सलज्जता का भाव, सबके प्रति 

दृब्यवहार, दूसरे दोषों को पर्दादारी और सत्य-प्रियता--ये 
पाँच स्तम्भ हँ जिन पर शुभ आचरण की इमारत का अस्तित्व 
होता है । 

४ सन्त लोगों का धर्म ह॑ अहिसा; सगर योग्य पुरुषो का 
धर्म इस बात म॑ हूँ कि वे दूसरों की चिन्‍्दा करने से परहेज 
करे। ॥ 

५. खाकसारी--नम्रता-बलवानो की शक्ति है और वह 
दुश्मनों के मुकाबिले में लायक लोगो के लिए कवच का काम 
भी देती है । 

६- योग्यता की कसौटी क्‍या हैँ ? यही कि दूसरों के अन्दर 
जो बुजुर्गी और फजीलत है उसका इकबाल कर लिया जाय, 
फिर चाहे वह फजीलत ऐसे ही छोगो में क्यो न हो कि जो और 
सब बातों में हर तरह अपने से कम दर्जे के हो ।* 

७ लायक आदमी को बुजुर्गी किस काम की अगर वह 
अपने को नुकसान पहुँचाने वालो के साथ भी नेकी का सलूक 
नहीं करता है । 


+ अपने से कम दजें के कोमो से हार हो जाने पर उसे मान छेवा, 
यह योग्यता की कसौटी है । 





चुष् इश्हाको १२६ 

८. निर्षनता मनृष्य के किये बेहज्हकी का कारण नहीं 
हो सकती अयर उसके पास वह सम्पत्ति मौजूद हो कि जिले 
कछोग सदावार कहते हैं । 

९. देखो, जो लोग कभी सन्मायें से विचलित नहीं होते" 
चाहे प्रछथ-काल में और सब कुछ बदल कर इधर की दुनिया 
उधर हो जाय; वे तो मानो योग्यता के समुद्र की सीमा ही हें ४ 

१०. तिसन्देह खुद घरती भी मनुष्यों के जीवन का 
बोझ ते सम्हाल सकेगी अगर छायक लोग अपनी लायकी छोड़ 
प्रतित हो जायेंगे । 


७५: 
खुश-हरूलाकी 

१- कहते हैं, मिल्नसारी प्राय: उन लोगों में पायी जाती 
है कि जो खुले दिल से सर्व छोगों का स्वागत करते हैं। 

२- खुश-इस्छाकी, मेहरबानी और नेक तरबियत इस 
दो सिफतों के मजमृए से पैदा होती हे । 

३. शारीरिक आकृति और सूरत-शक्ल से आदकियों में 
सादृश्य नही होता है बल्कि सच्चा सादश्य तो आचार-विचार 
की अभिन्नता पर नि हैं । 

रे. देखो, जो लोग न्याय-निष्ठा और घर्म-पालन के द्वारा 
अपना और दूसरों का--संबका--भलूम करते हैँ, दुनिया 

े है 

उनके इख्छाक की बड़ी कद्र करती है । 

५ हँसी मजाक में भी कडवे वचन आदमी के दिल में 
चुभ जाते है, इसलिए शरीक लोग अपने दुश्मनों के साथ भी 
बद-इख्लाकी से पृ नही आते हे । 

६. सुप्तस्कृत मनृष्यों के अस्तित्व के कारण ही दुनिया 
का कारोगर निद्वेन्द लप से चल रहा हैं, इसमें कोई शक नही 
कि यदि ये लोग न होते तो यह अक्षण्य साम्य और स्वारस्य 
मुत-प्राय होकर धल में मिल जाता । 

७ जिन लोगों के आचार ठीक नही हे, वे अगर रेती की 
नरह तेज हो तब भी काठ के हथियारों से बेहतर नही हैं । 

८. अविनय मनृष्य को जोभा नह देता है, चाहे 
अन्यायी और विपक्ी पुरुष के प्रति ही उसका व्यवहार क्‍यों 
नहों। 

९. देखों जो लोग मुस्करा नहों सकते, उन्हें इस विशाल 
लम्बे चौड ससार में, दिन के समय भी, अन्धकार के सिवा और 
कुछ दिखाई न देगा । 

१०. देखो, बद मिजाज आदमी के हाथ में जो दौलत 
होती है वह उस दूध के समान हैं जो अजद्ध, मेले बन में 
रखने से खराय हो गया हो । 


निरुपयोगी धन १३१ 


शक 


5 
निरुपयोगी धन 


१. देखों, जिस आदमी ने अपने घर में ढेर की ढेर दौलत 
जमा कर रक्‍्खी है मगर उसे उपथोग में नही छाता, उसमे 
और मुद्दे में कोई फ़क नही है क्योकि वह उससे कोई लाभ नहीं 
उठाता है । 

२. वह कजूस आदमी जो समझता है कि धन ही दुनिया 
में सब कुछ है और इसलिए बिना किसी को कुछ दिए ही उसे 
जमा करता हूँ; वह अगले जन्म में राक्षस होगा । 

३ देखो, जो लोग सदा ही घन के लिए हाय-हाय करते 
फिरते ह; मगर यशोपाजनत करने की पर्वाह नही करते, उनका 
अध्तित्व पृथ्वी के लिए केवल भार स्वरूप हे । 

४ जो मनुष्य अपने पडोसियो के प्रेम को प्राप्त करने 
की चेष्टा नहीं करता, वह मरने के पश्चात्‌ अपने पीछे क्‍या 
चीज छोड़ जाने की आशा रखता हैं ? 

५ देवों, जो लोग न तो दूसरो को देंगे हें और न स्वय 
ही अपने धन का उतभोग करते हे वे अगर करोडपति भी हो 
तब भी. वास्तव में उनऊ पास कुछ भी नहीं हे ! 

६ दुनियाँ में ऐसे भी कुछ आदमी हे जो न तो खुद अपने 
धत को भोगते हे और न उदारतापूर्वेक योग्य पुछुषों को प्रदान * 

करते हूँ; वे अपनी सम्पत्ति के लिए रोग-स्वरूप हें । 

७. जो मनुष्य हाजतमन्द को दान दे कर उसकी हाजत 
को रफ़ा नहीं करता, उसको दौलत उस लावण्यमयी ललता के 
समान हैं जो अपनी जवानी को एकान्त में निर्जन स्थान में 
व्यर्थ गंवाये देती हे । 

८ उस आदमी की सम्पत्ति कि जिसे लोश प्यार नही करते 
है, गाँव के बीचोबीव किसी विष-वृक्ष के फलने के समान है । 

९. धर्माधमं का खयाल न रख कर अपने को भूखों मार 
कर जो धन जमा किया जाता हैं वह सिर्फ गेरो ही के काम 
आता हैं । 

१०. उस घनवान मनुष्य की मुसोबत जिसने दान दें- 
देकर अपने खजाने को खाली कर डाला है, और कुछ नहीं 
केवल जल बरसाने वाले बादलों के खाली हो जाने के समान 
है--यह स्थिति अधिक समय तक न रहेंगी । 


9: 
लज्जा की भावना 


१. लायक़ लोगों का छजाना उन कामो के लिए होता है 
कि जो उनके अयोग्य होते हे, इसलिए वह सुन्दरी स्त्रियों के 
शबमाने से बिलकुल भिन्न हे । 

२. खाना, कपड़ा और सनन्‍्तान सब के लिए एक समान 


हज्जा की आकाना हैंड 


हैं; यह तो लज्जा की भावना है जिससे मनुथ्य-मनुष्य का 
अन्तर प्रकट होता है | * 

३. शरीर तो समस्त प्राणों का निकस स्थान हैँ मगर यह 
सात्विक लज्जा की लालिमा हूँ जिसमे लायक़ी या योग्यता 
वास करती है । 

४. लज्जा की भावना क्या लायक लोगों के लिए मणि 
के समान नही है ” और जब वह उस भावना से रहित होता 
हैं तो उसकी शेखी और एठ क्या देखने वाली आँख को पीडा 
पहुँचाने वाली नहीं होती ? 

५. देखो, जो लोग दूसरो की बेइज्ज़ती देख कर भी उतने 
ही लज्जित होते हे जितने कि खुद अपनी बेइज्जती से, उन्हें 
तो लोग लज्जा और सकोच को मूर्ति ही समझेगे । 

६. ऐसे साधनों के अलावा कि जिनसे उन्हें लज्जित न 
होना पड़े अन्य साधनों के द्वारा लायक लोग, राज्य पाने से 
भी इन्कार कर देंगे 


७. देखो, जिन लोगो में लज्जा की सुकोमल भावना हे, 
वे अपने को बेइज्ज़ती से बचाने के लिए अपनी जान तक दे देंगे 
और प्राणों पर आ बनने पर भी लज्जा को नहीं त्यागेंगे । 


+ आहार-निद्रा-मय मैथुनज्व्व, सामान्यमेतत्‌ पशुभि्नराणाम्‌ । 
घर्मोहितेषामधिकों विशेषों, धर्मेण हीना' पशुभि: समाना' ॥॥ 
संस्कृति-कवि के अनुसार मनुष्य को पशुओ से श्रेष्ठ बनाने वाला 

' प्र्भ हैं। महि त्रिवल्लुवर कहते हे कि मनुष्य से मनुष्य को श्रेष्ठ बनाने 

याली हज्जां की भावना है । 

८. अगर कोई आदमी उन बातों से लज्जित नही होता 
कि जिनसे दूसरों को लज्जा आती हैं तो उसे देख कर नेकी को 
भी शरमाना पड़ेगा । 

९. कुलाचार को भूल जाते से मनुष्य केवल अपने कुल 
से ही भ्रष्ट हो जाता है लेकिन जब वह लज्जा को भूल कर 
बेशर्म हो जाता है, तव सब तरह की नेकियाँ उसे छोड देती है । 

१०. जिन लोगो की आँख का पानी मर गया है, बे मुर्दा 
है, डोरी के द्वारा चलने वाली कठ-पुतलियों की तरह उनमें 
भी सिर्फ नुमायशी जिन्दगी होती हैं । 


८ 


कुलोन्नति 

१, मनुष्य की यह प्रतिज्ञा कि अपने हाथों से मेहनत 
करने में में कभी न थकगा, उसके परिवारकी उन्नति करने में 
जितनी सहायक होती हे, उतनी और कोई चीज नही हो 
सकती । 

२. मर्दाना मशक्कत आर सही वे सालिम अकल--इन 
दोनो की परिपक्व पूर्णता ही परिवार को ऊँचा उठाती है । 

३. जब कोई मनुष्य यह्‌ कह कर काम करने पर उतारू 
होता है कि में अपने कुल की उन्नति करूँगा तो खुद देवता लोग 
अपनी-अपनी कमर कस कर उसके आगे आगे चलते हूँ । 


कुरोन्नति १३५ 
, ४. देखो, जो लोग अपने खानदान को ऊँचा बनाने में 
कुछ उठा नही रखते, वे इसके लिए यदि कोई सुविस्तृत युक्त 
न भी निकाले तब भी उन के हाथ से किये हुए काम में 
बरकत होगी । 

५. देखो, जो आदमी बिना सी किस्म के अनाचार 
के अपने कुल को उन्नत बनाता है, सारी दृनिया उसको अपना 
दोस्त समझेंगी । 

६. सच्ची मर्शातगी तो इसी में हूँ कि मनृष्य अपने वच्च 
को, जिसमें उसने जन्म लिया है, उच्च अवस्था में लाये । 

७. जिस तरह यद्ध-क्षेत्र मु आक्रमण का प्रकोप दिलर 
आदमी के सर पर पड़ता है, ठीक इसी तरह परिवार के पालन- 
पोवण का भार उन्हीं कन्धों पर पडता हैं कि जो उसके बोचझ 
को सम्हाल सकते हे । 

८ जो लोग अपने कुल की उन्नति करना चाहते है; 
उनके लिए कोई मौसम, थे भौसम नही हैँ, छेकित अगर वे 
लापरवाही से काम लेगे और अपनी झूठी शान पर अडे रहेगे 
तो उनके कुटुम्ब को नीचा देखना पड़ेगा । 

९. क्‍या सचमुच 'उस आदमी का शरीर कि जो अपने 
परिवार को हर तरह की बला से महफ्‌ज रखना चाहता है 
महज मेहनत और मुसीबत के लिए ही बना है ? * 


* ऐसे आदमी पर तरह-तरह को आपत्तिया जाती हैं और वह 
उन्हें प्रसक्षता-पूर्वक झेलता है । 


करेंर तामिले केंद 
१०. देखो, जिस घर में कोई नेक आदमी उसे सम्हालने 


याला नहीं है, आपत्तियाँ उसकी जड़ को काट डालेंगी और 
यह गिर कर ज़मीन में मिट जायगा। 


पर 
खेती 


१. आदमी जहाँ चाहे, घुमे, मगर आखिरकार अपने 
ओजन के लिए उन्हें हल का सहारा लेना ही पड़ेगा, इसलिए 
हर तरह की सस्ती होने पर भी कृषि सर्वोत्तम उद्यम हैं । 

२. किसान लोग समाज के लिए धुरी के समान हैँ क्योकि 
जोतने-खोदने की शक्ति न होने के कारण जो लोग दूसरे काम 
करने रूगते हे, उन को रोजी देने वाले वे ही लोग हे । 

३. जो लोग हल क॑ सहारे ज़ीते हे, वास्तव में वे ही जीते 
हूँ; और सब लोग तो दूसरो की कमाई हुईं रोटी खाते हैं । 

४ देखो, जिन लोगो के खेत लहलहाती हुई शस्य की 
झयामल छाथा के नीचे सोया करते हे, के दूसरे राजाओ के छत्रो 
को अपने राजा के राज-छत्र के सामने झुकता हुआ देखेंगे। 

५ देखो, जो लोग खेती कर के रोज़ी कमाते हें, वे सिफ़ं 
यही नहीं कि खुद कभी भीख न मागेगे, बल्कि वे दूसरे लोगोंको, 
कि जो भीख माँगते हे, वगर कभी इन्कार किये, दान भी दें 
सकेगे । 


खेती हक 


६. किसान आदमी अगर हाथ पर हाथ रख कर चुपचाप 
बेठा रहे तो उन लोगों को भी कष्ट हुए बिता न रहेगा कि 
जिन्होंने समस्त वासनाओं का परित्याग कर दिया है । 

७. अगर तुम अपने खेत की झमीन को इतना सुखाओं 
कि एक सेर मिट्टी सूख कर चौथाई ओंस रह जाय तो एक 
मुट्ठी भर खाद की भी ज़रूरत न होगी और फसल की पैदावार 
खूब होगी । 

८- जोतने की बनिस्वत खाद डालने से अधिक फ़ायदा 
होता है और जब नराई हो जाती है तो आबपाशी की अपेक्षा 
खेंत की रखवाली अधिक लाभदायक होती हैँ ।* 

९ अगर कोई भला आदमी खेत खने नही जाता हूँ 
और अपने घर पर ही बैठा रहता है तो नेक बीबी की तरह 
उसकी ज़मीन भी उससे खफा हो जायगी । 

१०. वह सुन्दरी कि जिसे लोग धारिणी बोलते हे, अपने 
मन ही मन हँसा करती हैं जब कि वह किसी काहिल को यह 
कह रोते हुए देखती हँ--हाय, मेरे पास खाने को कुछ भी 
नहीं हैं । 


हलक बन जन 


$ इसके अर्थ ये है कि जोतना, खाद देता, नराना, सीचना और 
रखाना-ये पांचों ही बातें अत्यस्त आवश्यक है । 

; १७ 
मुफूलिसी 


१ क्‍या तुम यह जानना चाहते हो कि कड्भाली से बढ 
कर दु खदायी चीज और क्यधा हैं ? तो सुनो, कद्भाली हो 
कड्जाली से बढ कर दु खदायी हैं । 

२. कम्बख्त मुफलिसी इस जन्म के सुखो की तो दुश्मन 
हैं ही, मगर साथ डी साथ दूसरे जन्म के सुखोपभोग की भी 
घातक है । 

३ ललचाती हुईं कगाली खान्दानी शान और जुबान 
की भी नफासत नक की हत्या कर डालती है । 


४. जरूरत ऊँचे कुछ के आदम्ियों तक की आन छुडा कर 
उन्हें अत्यन्त निकृष्ट और हीन दासता की भाषा बोलने पर 
मजबूर करती हूं । 

५. उस एक अभिशाप के लीचे कि जिसे लोग दरिद्रता 
कहते है, हजार तरह की आपत्तिये और बलाये छिपी हुईं है । . 

६ गरीब आदमी के शब्दों की कोई कद्रो-क्ीमत नहीं 
होती, चाहे वह कमाल उस्तादी और अचूक ज्ञान के साथ अगाध 
सत्य की ही विवेचना क्यो न करे | 

७. एक तो कगाल हो और फिर धर्म से खाली--ऐसे 
अभागे मरदूद से तो खुद उसकी माँ का दिल फिर जायगा कि 

जिसने उसे नौ महीने पेट में रक्खा | 

८, क्‍या नादारी आज भी मेरा साथ न छोडेगी ? कल* 
ही तो उसने मुझे अधमरा कर डाला था ।* 

९. जलते हुए झोलों के बीच में सो जाना भले ही सम्भव 
हो, मगर गरीबी को हालत में आँख का झपकना भी अस- 
म्भव हूं । ' 

१०. + ग़्रीब लोग जो अपने जीवन का उत्सर्ग नहीं कर 
* देते हे तो इससे और कुछ नही, सिर्फ दूसरो के नमक और चावलों 
के पानी ३ की मृत्यु ही होती हे । 


+ 


# यह किसी दीन-दुखिया के दु खातं शब्द हे । 

न इस पद के अर्थ के विषय में मतभेद हें। कुछ टीकाकार 
कहते हें कि कगाल आदमी को ससार त्याग देना चाहिए और दूसरो का 
मत है, उन्हे प्राण त्याग देना चाहिए। मूल मे “त्वरवार्माप' शब्द है, 
जिसके अर्थ मृत्यु और त्याग दोनो होते हे । भावार्थ यह है कि ग़रीब 
लोगो का जीवन नितान्त नि:यार और व्यथं है। वह जो कुछ खाते-पीते 
हैँ वह वृथा नष्ट हो जाता है । 

| भद्गास प्रान्त में यह प्रथा है कि रात में छोग भात को पानी 
में रख देते हैं । सुबह को उस ठडे भात और पानी को नमक के साथ खाते 
हैं। उतका कहना हे--यह बडा गृणकारो हैं। 

' शहर: 
भीख माँगने की भीति 


१ जो आदमी भीख नहीं माँगता, वह भीख माँगने वाले 
से करोड़ गुना बेहतर हूँ, किर वह माँगन वाला ऐसे ही आद- 
मियों से क्यो न माँग कि जो बडे शोक़ और प्रेम से दान देते हें। 

२. जिसने इस दुनिया को पैदा किया है, अगर उसने यह 
निश्चय किया था कि मनृष्य भीख माँग कर भी जीवन-निर्वाह 
करे तो वह दुनिया भर में मारा-मारा फिरे और नष्ट हो जाये । 

३ उस निलेज्जता से बढ कर निर्लेज्जता की बात और 
कोई नही है कि जो यह कहती हैँ कि में माँग-माँग कर अपनी 
दरिद्रता का अन्त कर डालल्‍ूगी । 

४ बलिहारी हैँ उस आन की कि, जो नितानन्‍्त कंगाली 
की हालत में भी किसी के सामने हाथ फंलाने की रकादार 
नही होती । अखिल विष्व उसके रहने के लिए बहुत ही छोटा 
और नाकाफ़ी है । 

५ जो खाना अपने हाथो से मेहनत करके कमाया जाता 
है, वह पानी की तरह पतला हो, तब भी उससे बढ़ कर मज़े- 
दार और कोई चीज़ नहीं हो सकती । 

६. तुम चाहे गाय के लिए पानी ही माँगों, फिर भी 
जिद्बा के लिए याचना-सचक झब्दों को उच्चारण करे से 

बढ़ कर अपमानजनक बात और कोई नहीं । 

७. जो लोग माँगते हैं, उन सबसे बस में एक भिक्षा माँगता 
हैँ--अगर तुमको माँगना ही है तो उन लोगों से न माँगो कि 
जो हीला-हवाला करते हें । 

८. याचना का बदनसीब जहाज़ उसी समय टूट कर 
टुकड़ें-टुकड़े हो जायगा कि जिस दम वह हीलासाज़ी की चट्रान 
से टकरायेगा । 

९. भिखारी के भाग्य का खयाल करके ही दिल काँप 
उठता हैं मगर जब वह उन झिडकियों पर गौर करता हैं कि 
भिखारी को सहनी पड़ती हे, तब तो बस वह मर ही जाता हैँ । 

१०. मना करने वाले की जान उस बकक्‍त कहाँ जाकर 
छिप जाती है कि जब वह “नहीं” कहता हूँ ”? भिखारी की 
जान तो झिड़की की आवाज़ के सुनते ही तन से निकल जाती 
हैं ।* 


१२: 
भ्रष्ट जीवन 


१. ये भ्रष्ट और पतित जीव मनुष्यो से कितने मिलते- 
-% इंच विवय पर रहीम का दोहा है-- 
रहिमन वे तर मर चुके, जे कहुं मांगन जाहि। 
उनते पहिले वे मुए, जिन भूल निकसत भाहि ॥ 

जुलते हें, हमने ऐसा पूर्ण सादृश्य कभी नही देखा ।* 

२. शुद्ध अन्त करण वाले लोगो से यह हेग जीव कठ्ी 
अधिक सुखी हे क्योकि,उन्हें अन्तरात्मा की चुटकियों की वेदना 
नही सहनी पड़ती । 

३. मत्यंलोक में रहने वाले नीच लोग भी देवताओ के 
समान हे, क्योकि वे भी सिर्फ अपनी ही मर्जी के पावन्द होते 
हे । 

४ जब कोई दुष्ट मनुष्य ऐसे आदमी से मिलता है जो 
दृष्टता में उससे कम है तो वह अपनी बढी हुईं बदकारदारियों 
का बडे फख्पर के साथ जिक्र करता हैं । 

५० दुष्ट लोग केवल भय के मारे ही सन्‍्मार्ग पर चलते 
. हे और या फिर इसलिए कि ऐसा करने से उन्हें कुछ लाभ की 

आशा होगी । ' 

६ नीच लोग तो ढिढोरे वाले ढोल की तरह होते हैं, 
क्योकि उनको जो राज की बाते बताई जाती हे उनको दूसरे 
लोगो पर जाहिर किये बिना, उन्हें चेत ही नहीं पडता । * * 

७. नीच प्रकृति के आदमी उन लोगो के तिवा कि जो 
घूसा मार कर उसका जबडा तोड सकते हे, और किसी के 
आगे भोजन से सने हुए हाथ झटक देने में भी आना-कानी करेगे। 

८ लायक लोगो के लिए तो सिर्फ एक शब्द ही काफी 


+ कवि इन भ्रष्ट लोगो को मनृष्य ही नहीं समझता, इसीलिए 
इतना सादृश्य देख कर उसे आइचर्य होता है । 

हैं, मगर नीच लोग गद्मे की तरह खूब कुटने-पिटने पर ही देन 
पर राज़ी होते हे । 

९. दुष्ट मनुष्य ने अपने पड़ोसी को जरा खुशहाल और 
खाते-पीते देखा नही कि बस वह फौरन ही उसके चाल-चलन 
में दोष निकालने लगता हैं । 

१०. दुष्ट मनुष्य पर जब कोई आपत्ति आती हैं तो बस 
उसके लिए एक ही मार्ग खुला होता है और वह यह कि जितनी 
जल्द मुमकिन हो, वह अपने को बंच डाले । 


समाप्त 


